



కవికౌండల సాహిత్యం
చ తు ర్థ కు సు మం

కథకుడులో కథ

ప. 73
కథలు

ప. 73

శ్రీ కవికొండల వేంకటరావు
కవికొండల వేంకటరావు
కవికొండల వేంకటరావు



ర చ న

“ ఆంధ్ర వర్షవర్ష ”

శ్రీ కవికొండల వేంకటరావు B. A., B. L..

ప్రకాశకులు

కొత్తహస్తి తమ్మారావు అండ్ సన్స్

సంస్కృతాంధ్ర బుక్ డిపో [స్థా. 1882] రాజమండ్రి.

స ర్వ స్వామ్య ము లు
 గ్రంథప్రకాశకులవి
 ప్రథమ సంస్కరణ
 1 నెప్టెంబరు 1960
 అచ్చు : రాజేశ్వరి ప్రెస్
 రాజమహేంద్రవరం

1995

శ్రీ కృష్ణ దేశికాయ ఆంధ్ర ప్రాచీనములు,
 విభాగము
 విభాగ సంఖ్య

మూల్యం 2 రూపాయలు.

క థ కు డు లో క థ

క్రథకుడు శబ్దము అనాది ప్రసిద్ధము. ప్రతి పురాణగాథకు మును ముందు అక్కడకుండిట్లనియె అనే సూచన మన క్కనిపిస్తుంది. మఱిన్నీ ఎవరైనా పొడుగ్గా నిజంచెప్పినా “అలా కథగా చెప్పకపోతే టూకీగా రెండు ముక్కల్లో చెప్పరాదూ” అని నివారిస్తాం. వీటిని బట్టి చూస్తే తొల్లి కథ అన్నది పెద్ద అభాత కల్పనగా చలామణీ అయినట్టు కనిపిస్తుంది. మఱిన్నీ, వాస్తవికంగా ఉన్నది ఉన్నట్టు చెప్పడం కథకుని లక్షణం కాదేమో కూడాను. కథ అన్నది కేవలం వచనంగా మున్ను చెప్పబడ్డట్టు కానరాదు. అది గద్యపద్యాత్మికంగా పండితుల మధ్యవుండేది. జన బాహుళ్యంమీద తఱచు పదరూపం దాల్చేది. మనం వింటూ వచ్చే “అనగనగా”లకు సారస్వత ప్రపంచంలో స్థానం పూర్వకాలమందు లేదనే చెప్పొచ్చు. ముసిలమ్మలు తమ ముని మనుమలకు మునిమనుమరాళ్ళకు కాలక్షేపంగా చెబుతూవచ్చే టర్రాయి బుర్రాయి కబురై ఏపూట కాపూటే హరించి పోయీవి. కథ కంచికి వెళ్ళిపోయేది. మన మధ్యనే ఉండేది కాదు.

అయితే ఇప్పుడు ఆధునిక సారస్వత ప్రపంచంలో కథ యొక్క రూపం ఏలాగ్గా పరిణమించింది ? “ఊ” అంటే కథ. “ఆ” అంటే కథ.....చుక్కలు పెడితే కథ. అసలు నిశ్శబ్దంలో కథ పలుకుతూ ఉందా అన్నంత ఇదికి వచ్చేసింది.

ఆమె.....

అతడు.....

అని సంభాషణ సూచిస్తూ కథ కేవలం.....వీటితో ముగింప ఇడుతూవుంది. పాఠకుడు యోచించు కోవాలి. వినువాడు వినిపించేవాని ముఖం కేసి చూస్తూ గుండెలోతు ఆవలించాలి. వినిపించేవాడు “ఇది నా కల్పన కాదునుమా. అంతా నిజంగా జరిగింది.” అని విన్నవాణ్ణి సమాధాన పరచాలి.

ఈ పరిణామం కథా సారస్వతానికి ఏలా వచ్చిందీ అంటే అన్నిటికీ ఏలా వచ్చిందో దీనికి ఆలాగ్గానే వచ్చింది అని జవాబు చెప్పాలిసిందే. మరో పంథా కానరాదు. సీసింద్రీ బాంబులో సింహానాదంలా, పొట్టిరైకలో కనుకట్టులా కుదించి, కుదించి, కుదించి రచించి కథలో ఊహాదార్ధ్యం చొప్పించాలని ప్రస్తుత కాలపు గదకుల విశ్వప్రయత్నము అని. నా నమ్మకం. చదివే ఆతడో తనకు మిక్కిలి తీరికవున్నా కథ అంతా అయిదు విమిషాల్లో ఒక్కొక్కప్పుడు అరనిమిషంలో ముగియాలి :

వీరి ప్రయత్నాలకు సాయపడే పరికరాలు నాకు తెలిసి సంతలో మీ ముందు ఉంచడమనేదే యీ వ్యాసంయొక్క ముఖ్యోద్దేశ్యం.

పరికరాలు పలురకాలుగావున్నా మెట్టు విభజనచేసి చూస్తే స్థానం, జనం, సంఘటనం, ఈ మూడింటి మీదా సర్వ సాధారణంగా కథ అన్నది ఆధారపడి ఉంటుంది. శ్రీమద్రామాయణగాథ అయోధ్యలో పుట్టి, దండకారణ్యం అంతా చుట్టబెట్టి, లంక కగ్గి ముట్టించింది కాబట్టే అంతరమ్యంగా వుంది. వానరులు నేతువుకట్టడానికి సముద్రం తరించడానికి అవకాశం ఇచ్చింది. ఇది స్థాన విశిష్టత. తద్వారానే జన విశిష్టత, సంఘటన విశిష్టత ప్రతీగదకూ ఉంటాయని మనం తెలుసుకోవాలి. గాథకేలాగో

కథకూ అలాగే : అయితే కథ యొక్క పరిమాణం చిన్నదిగా ఉండి మన చుట్టూవున్న పరిస్థితుల్ని గూర్చి మన సాంఘిక వ్యవస్థల్ని గూర్చి ముచ్చటిస్తుంది. యజ్ఞ యాగాదుల ఫలితంగా పుట్టడం ఇల్లాంటివి కథలో ఉద్రేకం కలిగించవు. ఉండవు. తిన్నగా నరలోకంలోని ఒక తావు చూపిస్తాం. రోడ్డుమీద నై నందినం పోల్చగలిగేటంత వివరంగా మనుష్యుల్నే అవతరింప జేస్తాం. వాళ్ళను ఆనంద సముద్రంలోనో దుఃఖ సముద్రంలోనో ముంచెత్తుతాం.

కథద్వారా ఆనందమో దుఃఖమో చూర గొంటాం. ముక్తిని మూచాడం. చదువుతూ విశాలతర లోకంలో పడుతూ ఇహలోక సౌందర్యం ఇహలోక నిరాశ మన హృదయాన్ని పెనేసుకు పోతూవున్నట్టు దిక్కులు చూపిస్తాం. ఇది ఉత్తమ కథ లక్షణం.

ఉదాహరణ కొక చిన్న కథవ్రాసి చూపిస్తాను. దాని సల్లక్షణం పాఠకులు ! పరిశీలించండి.

“ రోడ్డుమీద ఎండా చెట్లనీడా ఉండుండి మారుతూవున్న జాడనే పల్లెటూరిది, రెండెడ్ల మోటబండి పట్నం వెంపున నడుస్తూవుంది. బండినంటి వోరసిలగా పాంధురాలు, వస్త్రా వాహనంలేని పల్లెటూరి పడుచొకరై అదే, పట్నానకు కాలి నడకను ముందుచూపున గబగబా పోతూవుంది. బండివాడు తొట్టిలో నిదరోతూ ఉన్నాడు. ఎడ్లుతమంతనే సాగుతూ వున్నాయి. వలప చెద్దు బెదిరింది, ఏదో కార్ సందడికి. బండి యొక్క కాడి పాంధురాలి బుజాన్ని రాసుకుపోయింది. బండి వాడలా నిదరోతూనే ఉన్నాడు. లోతు తొట్టిలో అలా

నిదరోతూనే ఉన్నాడు. పైకి కాపడ్డంలేదు. ఎవరినీ తిడుతుంది పాంధురాలు ?

“బండివా డేమైపోయినాడో వీడిజిమ్మడ ! బండి నామీద కెట్టేశాడు నామీద కెట్టేశాడు. చచ్చిపోయా దాన్నికందా కాడి కాక నెక్రం తగిలై, బండివా డేమైపోయినాడో వీడి జిమ్మడ !” అని తిట్టిపోసికొంటూ తన జబ్బ తడుముకుంటూ బండీకి వెనుకయి తడికట్టుకుంది. బండీనడక అరికట్టాలనో లేక బండీ నమాంతంగా బోల్తాకొట్టిద్దామనో ? బండివాడా చేష్ట కులిక్కిపడి లేస్తూ వెనక్కుచూచి “ఎద్దును బెదరగొట్టింది ఎవరమ్మీ ! నువ్వా ?” యని అడిగాడు పాంధురాలిని.

“ఆ ! నేనే !—నా చేతుల్ని గాజులు మెఱసి పోతున్నాయి. నా కాళ్ళకు మట్టెలున్నాయి ! నా మొలకు బంగారు మువ్వలున్నాయి ! నా సీరకు రంగుంది ! నా నడకలో పొంగుంది. ఆ ! నేనే !—నీ జిమ్మడ ! నెక్రంతప్పి కాడే తగలమట్టి బ్రతికి పోయావు, కాకపోతే ఏకాడుందువో యీపాటికి ? ఉరిస్తంభం అరుగెక్కి యుందువు. మేలు క్కూకుని తోలుకోబండి ! మేలు క్కూకుని తోలుకోబండి !” అని హెచ్చరించింది ఆమె.

“నా సురిస్తంభం అరుగెక్కి ఈ ప్రాణం పోతూవుంటే నీ సచ్చిన కళ్లూరుకుంటాయా ? ఏడ్చెయ్యవు ? ఆ పొద్దేడ్చెయ్యవు ? ఏ పొద్దూ ఏడ్చెయ్యవు ?” అన్నాడు బండన్న చిరునవ్వు నవ్వుతూ. వానివయస్సు పాతిక మీద రెండేండ్లు, వాని చెవులకు తెల్ల పొళ్ళకమలా లున్నాయి. వాని బండి చిరతలకు ఇత్తడి కట్టున్నాయి !

పడుచుపిల్ల కళ్ళల్లో కమలాలూ కట్టేకాకుండా ఆ కోడె కాని పాతికమీద రెండేండ్లూకూడా సూటిగా ప్రతిబింబాలానాయి!”

పేకమేడనుండి 'టార్పెడో' దాకా

ఇప్పుడేమైనా ఆటలు ఆడి, వినోదరాయశ్శతో కూడినాడి. ఘంటలు ఘటికలు వెళ్ళబుచ్చానా, అది రాలిహత్య. కాని ఆ రోజుల్లో ఆటలు పాటలు. వినోదాలు వేడుకలు, కాలంలోంచే ఉదయించి, కాలాన్ని బలపరచి, కాలాన్ని చిరాయువుగా జేసే సాధనాలు యని అనుకోండి.

1905 లో నేను నా మొట్టమొదటి పేకమేడ కట్టాను. మా ఊరిలో మా అరుగుమీద, ఆ యేడు అష్టాదశ పురాణ పఠనంతో పాటు చతుర్ముఖ పురాణ కర్మకాండ కూడా విరివిగా సాగుతూ ఉండేది. పదహారు పేకల్లో, ముప్పై యిద్దరు కూడా, - వొక్కొక్కప్పుడు అరుగు క్రింద ప్రాంగణంలో బండి చాపలు పరిపించుకొని, ఊళ్లోని యోధానాం యోధులంతా, తలుచు అడ్డట ఆడుతూ వుండేవారు. చిత్తు ముక్కలు తీసివేత ఉంటే, దూరంగా పడేసి నన్ను మేడలూ మిద్దెలూ కట్టుకు ఆడుకోమనే వారు. ఆడుకుంటూ కట్టుకుంటూ, ఉండుండి ఆ పెద్దవాళ్లు పట్టిన పట్లవంక, చేతిలో పెట్టుకున్న ముక్కలవంక, చూసేవాణ్ణి. "ఎందుకురా ఆలా చూస్తావు?" అని వాళ్ళల్లో ఎవళ్ళన్నా గద్దించారా, "మీ ఆట అయ్యాక పదహారు పేకలతోటి ఎత్తైన మేడ కట్టాలని, మీరు ఆట ఎప్పుడు మానేస్తారా అని" అనేవాణ్ణి.

ఇలా కొన్నాళ్ళదాకా నా వెట్టివాక్కు విని విని ఆ ముప్పై యిద్దరూ ఒక రోజున "ఏది! కట్టు! పదహారు పేకల్తోటి నీవొక్క మేడ, ఎంత ఎత్తు కడతావో? ఎంత సేపట్లో కడతావో!" అన్నారు పందెం చరచినట్టు.

“ మీరు పడగొట్టకుండా ఉంటే ఎంత ఎత్తైనా కట్టానన్న మాటే ! ”

అని వాళ్ళనందర్నీ దూరంగావుండమని, పదహారు పేకలతో పెద్ద ఎత్తైన మేడ కట్టసాగేవాణ్ణి : అయితే దాన్ని పూర్తిగా లేవనివ్వకుండానే, ఆ పెద్ద వాళ్ళల్లో ఎవరో వాతరు పూది, పడగొట్టి వెళ్ళిపోయేవారు. నే నేడుస్తూ అతగాణ్ణి వెను దటిమేలో, బండిచాపలు తీసేసేవారు ; పేకముక్కలన్నీ ఎత్తి పేర్చి నా కందకుండా దాచేసేవారు.

ఈలా వుంటూ వుండగా 1905 వేసంగిలో కానోపు, నాకు వడుగైంది. అప్పటికి మా తండ్రులు తిరిగి వివాహం చేసి కొన్నారు. భార్య భర్త లిరువురున్న పీటలమీద కూర్చునే నాకు సవ్యంగా వడుగుచేశారు ! ఆ రోజుల్లో వడుగంటే అదో బ్రహ్మాండమైన ఉత్సవంగా చేస్తూవుండేవారు. ఆ ప్రకారంగానే నాకూ జరిగింది. రాణ్ణి హేంద్రవర పాఠశాలకు పంపిన నా సెలవు చీటిలో బహుశా నేను ఆమ్మహోత్సవాన్ని మహా హేతువుగా నిరూపించి “ On account of my thread marriage ” అని పేర్కొని ఉండివుంటాను. తెనుగు సంస్కృతములను బట్టి ఉపనయనంలో ఉద్వాహమన్న సూచన లేకపోయినా ఇంగ్లీషు వాడుక సదంలో “ థ్రేడ్ మారియేజ్ ” అని వ్రాసి అంతో ఇంతో వివాహ సూచన చిన్నప్పుడే కావింపబడేది. అదే హైందవ సంఘము నందలి అతిబాల్య వివాహాలకు కారణమేమో కూడాను. ఆ వాదం ప్రస్తుతం పక్కకు నెట్టినా వడుగులోని క్రమభావం చిక్కబట్టి చూదాం.

మా తండ్రులు నాకు యథాప్రకారంగా నా చెవిలో అతి రహస్యంగా బ్రహ్మోపదేశం గావించారు. బ్రహ్మోపదేశం

అయి బ్రాహ్మశ్రీర్వాదం పొంది మంగళహారతి అంది, ఇలా యివతల బడ్డాను : అలా ఒకవడుగు కాని కుట్టుకుంక “బ్రహ్మోపదేశం ఎలాగుంది ఏమిటి ? అని అతిహేళనగా అడిగాడు.

“ పేకమేడలోకి గాలి వూదినట్టుగావుంది ” అన్నాను. ఆ జవాబు విని వూరుకోవచ్చునా వాడు ? పూరుకోక అడిగాడు “ గాలి వూదగానే పేకమేడ కూలిపోయింది. నీవు అలాగే వున్నావు పడిపోకుండా ! ” అని.

నేను అంతకు ముందు నందిమోహనం వంట ఆడుదుం బొడుదుం అయినా ఆకలి తీడా తిని, మఱీ పొందాను బ్రహ్మోపదేశం : ఆ పేక గూళ్ళల్లో కూడా మిఠాయి ఉండలు, జిలేబీలు, అవీ యివీ పెట్టి వుంచి పూత్రే పడిపోదను కుంటాను. ఆ మేడ ” అని సమాధానం చెప్పాను.

అప్పటినుంచీ వాడూ నేను పేకమేడలు కట్టి, వాడు తిను బండారాలు తేవడం, నేను పెట్టడం చేసేవాళ్ళం. పెడుతూ ఉంటేనే పడిపోయివి ఆ ముక్కలు : ఇక ఊదేదేమిటి ఆ గూళ్ళల్లోకి ? ఇద్దరం కూర్చుని ఆ తిను బండారాలన్నీ ఊదేసేవాళ్ళం మా బొజ్జల్లోకి !

అయితే సెలవు లయిపోయి రాజమండ్రి రావడంలో ఆ మహాపట్నంలో చీట్లాటకు తావుండేది కాదు. అక్కడన్నీ నిజం మేడలే కనబడేవి. మఱీ తినుబండారాలన్నీ బాదం ఆకుల్లో పెట్టుకు తినేవాళ్ళం మేం కుట్టువాళ్ళం.

మేము అద్దెరున్న యింట్లో ఒకమూల ఒక పెద్ద బాదం చెట్టు ఉండేది : ఆ చెట్టు ఆకులు అన్నీ వారేసారి పండి, ఒకే సారి ఎఱ్ఱబారి ఉంటూ, చెట్టుంతా పూత పూసిందా అనే వెలుగు

గొల్పేది. ఆ ఆకులన్నీ రాలేసరికి, అమ్మల పొదిలోంచి పుంఖాను పుంఖంగా పొడ సూపినట్టు చిగురాకు బయలుదేరేది. ఒక్కొక్క బాదంకాయ కొట్టి కొట్టి, పప్పు ఇవలకు దొలిచి లాగే సరికి జబ్బలడి పోయేవి. అయినా అదో తినుబండారంగా మాకు లెక్క కాబట్టి కిందపడ్డ కాయనల్లా పగలగొట్టేవాళ్ళం. లోపటి తెల్లటి పప్పు ఆకుల్లో పెట్టుకు తినేవాళ్ళం. ఒక్కొక్కప్పుడు బజార్లో కొనుక్కున్న పసుప్పచ్చటి కారప్పుసా, కారబూందీ కూడా పెట్టుకు తినేవాళ్ళం. ఏమైనా తినే వస్తువు రంగు వేరుగాను, ఉంచుకునే వస్తువు రంగు వేరుగాను కనిపించేది. మఱిన్నీ తినే వస్తువు అంతలో ముక్కుక్రింది గోతిలో పడి మాయమయ్యేది. ఉంచుకునే వస్తువు ఆలా గిరాటు వేయబడి, ఎండిపోయి చెత్తగా తుడిచివేయ బడేది. “ఆకుల్లో ప్రాణం లేదు. ఆకులు చచ్చి పోయాయి” అని కూడా అనుకునేవాళ్ళం, వొక్కొక్కప్పుడు అతి జాలిగా !

ఇలా రాలిపోయిన బాదం ఆకుల మీద నాకు జాలి పారిన ఆ రోజుల్లో దసరా సెలవులొచ్చాయి. తిరిగి మా పూరు వెళ్ళటం తటస్థించింది. అప్పుడు దసరాకు ఊరిలోని పెత్తందార్లు అంతా కూడి అమ్మవారి గుడివద్ద తోలుబొమ్మలాట ఆడించారు. అదే మొదటిసారి నేను అలాంటి ఆట చూడ మొదలు పెట్టింది. ఆ బొమ్మలరంగులు, వొంగులు, తెరనుండి అట్టే ఎడపరచి ఇట్టే గ్రుచ్చేలో చూపించే చెంగులు, వెలుగు దిగమింగులు అన్నీ ప్రత్యక్ష ప్రత్యక్షర సత్య పురాణమై నేత్రపర్యం గావించేవి. ఆడించే మనుష్యుల ప్రాణాలకంటే పెద్ద పెద్ద ప్రాణాలు ఆ బొమ్మల్లో రాత్రివేళ రహించేవా, రాముడై, రావణాసురుడై,

వాలై, కాలనేమై, అని విస్తు పోసాగాను. ఆ విస్మయం విస్మయం దనరా సెలవుల అనంతరం తిరిగి రాజమహేంద్రం చేరుకున్నా నాలో నశించి పోలేదు. బొమ్మలాటవాళ్ళు బొమ్మలకు ప్రాణాలోసినట్టు నేను మాత్రం రాలి పోయిన బాదం ఆకులకు ప్రాణం పోయలేనా అనే ఊహవేశం జనించింది, చెట్టునుండి రాలే ఆకుల్ని చూచినప్పుడల్లా : మఱిన్నీ తోలు బొమ్మల రంగునందు, పండబారిన బాదం ఆకుల రంగునందు ఒకేవిధమైన రమ్యత, సౌమ్యత నాకు గోచరించాయి.

వెంటనే ఈ చేతిలో ఒక పండుబాదం ఆకు, ఆ చేతిలో పదిపండు బాదం ఆకులు నిలువునా నిలబెట్టి ఒక ఆకును రాముడు అంటూ, పది ఆకుల్ని పది తలకాయల రావణాసురుడు అంటూ, రాముని చేత దెబ్బలు కొట్టించి, దెబ్బ దెబ్బకు ఆకు ఆకుగా పెడచేత నున్న పదాకుల్ని జారవిడిచి “ చచ్చాడు రావణాసురుడు ” యని రామునికి జేజే నమర్పించాను.

“ ఒరేవ్ ! రాలిపడ్డ బాదం ఆకులకు ప్రాణ ప్రతిష్ఠ చేశానురోయి ! ” అని తోటి కుట్టణ్ణి హెచ్చరించాను. వాడు తోడ్తో చెట్టెక్కి రాలిపోని ఆకుల్ని కూడా “ కపి సైన్యం లంక మీదకు దిగుతోంది చూడు ” అని ఒక వంద ఆకుల్ని రాలేశాడు. లోపట్నంచి మా అమ్మమ్మ వచ్చి మమ్మల్నిద్దర్ని మోది ఆ ఆకు లన్నింటినీ తుడిచి, పెంటపోగుకు జేర్చిందై. “ మరి ఆకులుతో తోలుబొమ్మలాడారా మీ నొంటి తోలూడిపోగలదు ” యని భయపెట్టింది. చేతిలోని చీపిరూపుతూ :

అమెకు లొంగుతామా మేం ? మర్నా డామె ఆ బాదం చెట్టు కొట్టేయింపించింది ఇంటివాళ్ళ చేతనే. “ ఇంటి పెంకులన్నీ

చితికిపోతున్నాయి. వెధవచెట్టు పనికిమాలినచెట్టు ” యని చెట్టు మీద చాడీ చెప్పింది మా ముసిలవ్వ.

చెట్టు కొట్టివేసి నప్పట్నుంచి ఆస్థలం “ సువిశాల మీదం విశ్వం ” అన్నట్టు మిక్కిలి పఱపై, బట్టబయలై కనబడ సాగింది మాకు : “ ఆస్థలం అంతా ఊరికే పోనివ్వడమేనా ? ” అనే యిది లోలో రేకెత్తింది. ఆ మా సూతనోత్సాహం పెద్ద వాళ్ళకు తెలియజేయ నివ్వకూడదనుకున్నాం! ఈ కొత్తగా పుట్టిన ఉత్సాహం, లోలోతుల్లోంచి ఉప్పతిల్లింది గాని, పైపైని రేగింది శాదు. ఒకింత “ సీరియస్ ” మొహాలు వేసి యప్పుడప్పుడు ఆలోచనా నిమగ్నులమై అన్యోన్యం అతిదీర్ఘ సంభాషణలు గావించుకునే వాళ్ళం కూడాను, నేనూ నా తోడి ఆటగాండ్లను. వీళ్ళేదో కొంప ముంచేటట్లున్నారు. అని పెద్దవాళ్ళు వాక్కొక్కప్పుడనుకునేవారు.

చెట్టు కొట్టివేయ బడ్డ మొదటనే ఒక చిన్న ఆటగుడారం వేశాము. అందులో, మాలో కొందఱం సింహాలమై, కొందఱం ఏనుగులమై, కొందఱం గుఱ్ఱాలమై, కొందఱం మల్లులమై, కొందఱం అల్లరిగాండ్లమై, వాలుమొగ్గలు, తల్లక్రిందు నడకలు కొమ్మ నిలుపులు, కుస్తీ చఱపులు, ఎన్నెన్నో కోటి ఫీట్లుగా ఆడేవాళ్ళం, ఎక్కడ నేర్చారరా ఇవన్నీ యని పెద్దవాళ్ళు అడిగితే, “ మీరు అప్పుడే చూడకూడదు. టిక్కెట్లు పెట్టి ముందు ముందు ఆడతాం! అప్పుడు రావాలి ” యని వెంట వెంటనే వాళ్లు చూచేలాగు మల్లుమొగ్గలు పిల్లిమొగ్గలు వేసేనే వాళ్ళం. వాళ్లు “ భడవల్లారా! పెద్ద సర్కస్ కంపెనీ లేవ తీశారే ! ” యని మా రహస్యం కనిపెట్టేసి కట్టుకట్టేసి వెళ్ళి పోయివారు.

పెద్దవాళ్ళనుకొన్న దానిలో నిజం లేకపోలేదు. ఆనంవత్సరం దీపావళి ప్రాంతమందు వచ్చి వెళ్ళిపోయాయి కొన్ని కొన్ని పెద్ద పెద్ద సర్కసు కంపెనీలు. వీనుమిగిలిన “మేనాజరీలతో” మేనేజర్లతో “ఛత్రీన్” యని “కోడిన్” యని ఏవేవో. అయితే వాటిని చూచి మేమీ ఆటలు అదేము యని వొప్పుకునేవాళ్ళం కాము. అదంతా మా సొంత నేర్పు, మా వింత సృష్టి, మా శరీర సౌష్ఠవం యని విటగబడి పొయ్యేవాళ్ళం. ఎంత వెలుగ బడినీ, ఒకానొక ఎటుకలేకపోవడంవల్ల, చివరకా ఉద్యమం విరమించేశాం! ఏమిటి అంటారా ఆ ఎరుక?— పెద్ద పెద్ద కొరడాలుచ్చుకు టప టపా పేలించడం మాకు సాధ్యమయ్యేది కాదు మఱిన్నీ “ఎడ్వర్ట్ యిజుమెంటు పోస్టర్లు” అంటే, ప్రచురణ లేక ప్రచార పత్రాలు, పటాలు, ఏనాడు వీధి గోడలకు గతుక్కుని మమ్మల్ని లోకానికి వెల్లడి చేస్తాయో బోధపడేది కాదు. అది దానంతటదే దేవతల వల్లనో మహాత్ముల వల్లనో జరుగవలసింది కాని, మానవుల వల్ల జరుగ గలిగేది కాదని మా నిశ్చితాభిప్రాయం. ఏమా అంటే ఆ రోజుల్లో రెండో కంటివాడు చూడకుండా అంత రహస్యంగా ప్రకటించబడేవి వీధి గోడల మీద బొమ్మలూ, బొద్దక్షరాలూ, సమస్త ప్రకటనలూను.

అయితే యోజించగా, యోజించగామాలో లోపం కూడా కొంత కనిపించేది. పెద్దపెద్ద కొరడాలు టప్ టప్ మనిపించాలంటే, మిక్కిలి పొడుగ్గా ఉండాలి. వొకానొక మనిషి, ఎత్తుగా గోడల మీద ఇతరులు చింపెయ్యకుండా చీటీ లంటించాలి యంటే, అంతకంటే ప్రాంశులై ఉండాలి ఒకానొక వ్యక్తి. మేం చూడొస్తే భూమి? జానెడెత్తైనా కనిపించే వాళ్ళం కాం.

అందులోనూ నేను 1905 లో నేలములగచెట్టుకు నిచ్చిన వేసే సామెత కొలతకు వచ్చేవాణ్ణి : కాని నడుము పేలవం కావడం వల్ల నిలువునా వెనక్కువాలి, వాలుమొగ్గ వేసేసేవాణ్ణి : ఎంత ఘనుణ్ణి అయితేం ఏతదుద్యమవిరమణంతో పాటు నా వాలు మొగ్గలకున్నూ నేను స్వస్తి చెప్పేసెయ్యవలసి వచ్చింది :

అప్పటినుంచి పొడుగుపాటి మనుష్యులను చూస్తే నాకదో విధమైన కసి, కావేషీ ఎత్తేది. “వాళ్ళను నేలకు పడగొట్టి నేను నింగి చూతును గాక !” యని నిత్యం భగవంతుణ్ణి ప్రార్థన చేసేవాణ్ణి. ముఖ్యంగా ఆర్య సాంప్రదాయంగా తూర్పుకు తిరిగి “ప్రత్యూష పవనాంకురములకు” నా జునపాలాడేలా సూర్యోపాసన గావించే వాణ్ణి. అప్పట్లో నాకు జునపాలు, జుత్తుముడి అవీ ఉండేవి. నాకేకాదు. ఆంధ్రులలో పెక్కురకుండేది. ఈలా, సూర్యోపాసన చేయగా చేయగా నాకు కనిపించింది నరుడు గాదు, అమరుడూ కాదు. ఒకానొక దేశం ఒకానొకనాడు కన పడింది. ఇంగ్లీషులో దాన్ని “Land of the Rising sun” అన్నాను. ఆ దేశం పుస్తకాలలో వుందా యని వెతికితే “జపాన్” గా తేలింది. దాని విషయమై ఇంకా తర్జన భర్జనం చేయగా “జపానీయులు మిక్కిలి పొట్టివాళ్లు యని, పొడుగు వాళ్ళయిన రష్యా వాళ్ళను ఓడించి బుద్ధి చెప్పారు యని, ఆ జరిగింది ఆ యేడేనని అనగా 1905 లో నేనని గమనించ గలిగాను.

“అంత పొట్టివాళ్లు అంత పొడుగువాళ్ళను, జయించారా?” అని వాళ్ళ సాధనాలు, ప్రక్రియలు పరామర్శింప దొఱకొన్నాను. ఒకటి “జుయిజుట్సు” రెండు “టార్పెడోస్” అని తేలింది.

“జుయిజుట్సు” లో ఎదరమనిషి కాల్లోకాలెట్టి పడగొట్టాలిట. అదోకుస్తీ పట్టులోని కిటుకు, మెళుకవానట ! ఎంత పొడగరై నా ఈ పొట్టివాడలా మెటకరించే సరికి, అమాంతంగా తలదేఫీలతో పాటు భూతలం అంటి చిత్తుగావడమేనట ! ఎదర ఎత్తరి ! అది నావల్ల కాదని వెంటనే తేల్చేసుకున్నాను. రెండు మూడు తడవలు పొడుగ్గానడిచే మా మాతామహుని కాళ్ళ కడ్డడ్డాలకి చూచాను పడతాడేమో యని, కాని ఆయన ముందు నేనే ఎప్పుడూ పడిపోయేవాణ్ణి. ఏమిటా అది అంటే సాష్టాంగమనే వాణ్ణి. నా ముందు ఆయనెప్పుడూ పడ్డదిలేదు. ఇంటిలోనే గెలవ లేప్పుడు వీధిలోనా గెల్చేది యని జుయిజుట్సు గొడవ వదిలేసి టార్పెడో నిర్మాణానికి సంకల్పించాను.

ఇది చాటుగా నీళ్ళ మాటుగా సముద్రంలోకి పోయి శత్రువులయొక్క పెద్ద ఓడక్రింద “థాం” మని పేలి ఓడ సంతనూ పేడుగా పొడరుగా చేసివేసి ఉగ్గురంగరించినట్టు సముద్రం తొంగరించి పారేయగలదట ! కాబట్టి టార్పెడో థాం మనిపించానా నేను జపాన్ వీరుణ్ణి అయ్యానన్నమాట. ఇదీ ఆ సంవత్సరపు కడసారి సంకల్పం నాలో విజృంభించినటువంటిది. కాని సముద్రం సృష్టించడం ఎట్లా ? అవతల ఓ పెద్ద వోడ ఎవరిదని ఎదరనిల్చును ? నేను ఆ టార్పెడో పేర్తే బ్రతుకు తానా ? నాకే మోసం వస్తుందేమో ? “ఇవో కొన్ని కొత్త సమస్యలు చిత్తం కలవరపర్చసాగాయి. కాబట్టి అవివేకంగా ప్రయోగముకు వెంటనే బొటబడకుండా నిదానం వహించి “టార్పెడో” ని గురించి విజ్ఞానం ఇంకా సంపాదించసాగాను. టార్పెడో ప్రయోగముకు కావలసింది సాహసం గుఱి యని

ద్వివిభాగాలుగా తేల్చాను. రెండింటినీ సమీకరణం చేయడం కూడా ఎట్టకేలకు జరిగింది, గుఱివుంటే సాహసం అదే జతపడుతుంది యనే నాపూహ.

ఈ ప్రకారంగా గుఱి, సాహసం రెండింటినీ సమన్వయం గావించుకుని, ఓ నాడు పంచేసాను ?—కాలి బొటనవ్రేలికీ, దాని పక్కవేలికీ మధ్యను ఒక చిన్న రాయి నెత్తిపట్టి యతి సూటిగా, అపరసంజవేళ, ముఱి ముఱి యిరులప్పుడు టపీ మని దేన్నో పొడుగైనదాన్ని తగలాలి ఇది యని ఆరాతి కెక్కడ లేని “మొమెంటమ్” ఇచ్చాను. వెంటనే అది వెళ్ళి ఎత్తైన మునిసిపల్ లాంతరు స్తంభం చివరనున్న లాంతరు అద్దాన్ని పగులగొట్టింది.

“ ఏలాగయ్యా : దీపం వుండేది ? ” వెనుకనుంచి ఎవడో కేక : ఎవడేమిటి ? పెద్ద నిచ్చెన. నిఘా గుడ్డపాగావాడూ మునిసిపల్ దీపాలు వెలిగించే ముసలి చాకలి : నా ప్రాణాలు నాలో లేవు : నేను గానట్టుగా గభీమని, పక్కనేవుండేమో మేం కాపురం వున్న యిల్లు, ఆ యింటిలోకిదూరి తలుపు గెడ పెట్టే శాను. ఇప్పుడా వీధిని రాయి విసిరానా ఆ రాయివెళ్ళి పెద్ద పెద్ద షాహుకార్లు కట్టుకున్న ఆకాశపు తెత్తు అద్దాల మేడల తలుపుల్ని తగుల గలదు. ఆ రోజులలో కాబట్టి సరిపోయింది. ఆ కుటుంబ వసారాల యిల్లు కాబట్టి నాకు దాక్కో తలుపు తెరిచి, తలుపు వేసుకుంది. నన్ను తన సందుగుండా ఎంతో బుద్ధిమంతునిగా లోకానికి చూపింది :

ప్రయాణపుటిది

ఇదంతా చదవగా చదవగా చదువరి ఏమన్నా అనుకోవచ్చు. ఇది నిజంగా జరిగిందనీ యనుకోవచ్చు, జరుగలేదనీ యనుకోవచ్చు. అటువంటి ఫాక్టు అండ్ ఫిక్షన్ మిక్చర్ : ప్రత్యక్ష పురాణం :

నేత్రానందరావు పాతికేళ్ళ యువకమహాశయుడు. కొత్తగా న్యాయవాదివృత్తి అవలంబిస్తూ జిల్లాలోవున్న క్రిమినల్ కోర్టులకు తరుచు కమానుమీద వెడుతూండేవాడు. ఎద్వోకేట్ : తెల్లని బాండులూ నల్లనిగొనూ చర్మపు పెట్టెలో పెట్టుకొని పెట్టె చేతపట్టుకొని స్టీములాంచీ ఎక్కాడు. రెడ్డిపోలవరాన్ని వున్న ఏజెన్సీ కోర్టు ఆతగాని నాటి గమ్యస్థానం.

లోపలి నిజం సాక్షి ఏలా మొహం చిమ్మేలా చెప్పాలో ఆలా తనలోనున్న సరుకు అందఱకూ తెలియాలని ఆ లాయర్ వూహ : అంచేత హెడ్ లోని లా అంతా లెటర్ హెడ్ ద్వారా క్లయింట్లకు తెలియపరుస్తూండడం చాలక అనగా—ఎమ్. ఎల్. అని—వాళ్ళచేత మోయించే పెట్టెమీద “ గానుకేసు ” అని చిత్రింపించు కున్నాడు.

ఆ స్టీమ్ లాంచిమీదనే ఓ యువతీరత్నం, పేరు, సక్రంద నమ్మ ఎక్స్ కర్షన్ బయల్దేరుతూ ఆతడెక్కిన మరో కాస్సేపటికి ఆమె ఎక్కింది. ఆమెతోనూ ఓ చర్మపు పెట్టెవుంది. ఆ పెట్టె మీదకూడా లాయర్ పెట్టి మీదలాంటి సమాచారంగానే “ గానుకేసు ” అని వ్రాయబడివుంది. కాని ఈమె పెట్టిమీద ఈలా వ్రాయబడివుండడానికి కారణం వేఱు. ఆడవాళ్ళవద్దనున్న చర్మపు పెట్టెల్ని స్యూట్ కేస్ లనడం ఎంతమాత్రం సరియైన

లింగ నిర్వచనం గాదనీ వాటిని గౌనుకేసులనాలని, స్యూట్ మగవాడు వేసేదని, గౌను అడది వేసేదని, సమాలోచించుకొని తనతోపుండే చర్మపు పెట్టెమీద ఇతరులు తన్నెంతమాత్రం మగాడని అనుకోకుండా “ గౌనుకేసు ” అని వ్రాయించుకుంది.

లాంచి దిగడంలో ఇద్దరి పెట్టెలూ ఒకరిదొకరికి తారు మారైనాయి. అయినప్పటికిన్నీ రెండింటిమీదా గౌనుకేసు అనే వ్రాయబడివుండడంచేత ఎవరి పేటెంటు వారివద్దనే ఉన్నట్టు టిక్ టాక్ గా దిగి చక్కాపోయినారు.

సంక్రందనమ్మ ఎక్స్ కర్షన్ కు బయలుదేరిన యువతీ రత్నం కాబట్టి తిన్నగా పరిసర ప్రాంతాన్ని వున్న ఓ చిట్టడవిలో ప్రవేశించింది. అడవిమధ్యను ఓ చెరువు చూచుకుంది. చెరువు గట్టుమీద కూర్చుంది. చెరువు అంతటా నీళ్ళూ నీడా కలిసిపోయి యుంది. చెరువుచుట్టూ చెట్లూ తీగెలూ అలుముకుపోయి పువ్వులు పూసి కాయలుగాసి ముచ్చటగావున్నాయి. చెర్లోకి చెట్లనీడతో పాటు ఆమె నీడ కూడా పడుతుంది.

తన నీడ నీళ్ళల్లో చూచుకొంటూ ఆలా, తనతోనున్న చర్మపు పెట్టె మీద నొక్కి అందులోంచి ఏదో పరధ్యానంగా తీసికోబోయింది. ఎదో చేతికి కొత్తగా తగిలింది. పెట్టెకేసి చూచింది. పెటెలో నల్లని గౌను ! తెల్లని బాండులు ! అది లాయరుగౌనని, అవి ఎడ్వోకేట్ బాండులని ఆమెకు తెలియదు.

పెట్టెమీద పేరు చూచింది. గౌనుకేసు అని వుంది. తన పెట్టెమీద తప్ప మరోపెట్టెమీద ఆలాంటి పేరు వుండడానికి వీల్లేదని అనుకుంది. అది తన పెట్టెనని నిర్ధారించుకుంది. అయితే తన పెట్టెలోకి ఆలాంటి గౌనూ ఆలాంటి బాండులూ

ఎలావచ్చివుంటాయి తాను పెట్టినవికావే ? తాను కుట్టించుకున్నవి కావే ? ఇలా వితర్కించుకో దొడగింది. అంతా బలే మ్యాజిక్ గా వుంది. అడవిలో కొండవాళ్లుగాని కోయవాళ్ళుగాని తనమీదే మన్నా మత్తుమందు జల్లారేమోనని తలపోసికుంది. తానెవర్ని ఎదురైంది లేదే ఎల్లా జల్లివుంటారు యని అనుకొంది. అదేదో మ్యాజిక్ కే నిజంగా మ్యాజిక్ కే అని తలపోసికుంటూ తొడుక్కుంటే ఎలావుంటుందో యని లాయర్ గాను నిలుపునా వేసుకుంది. వేసికుంటూ నీళ్ళ నీడలో తనందం చూచుకోసాగింది. “ ఓహో ” అనుకుంటూ తెల్లని బాండ్సు తీసింది. ఎక్కడ అవి కట్టుకోడం ? అది వెంటనే ఆమెకు పెద్ద ప్రాబ్లెమ్ అయి పోయింది. అవి అడవాళ్ళకు అమిరేవి కావేమో ఆ పెట్టె తనది కాదేమోయని మళ్ళీ వోమారు పెట్టిమీది పేరు గమనించింది. పెట్టిమీద “ గానుకేసు ” అనే వుంది. ఆ బాండు మంగళ సూత్రాలు గుచ్చి పట్టుకున్నట్టు పట్టుకుంది మొట్టమొదట్లో. మంగళసూత్రాలు అయితే కొంచమైనా పసుపు రాయబడివుండదా ? ఇంత శుద్ధ సీమ సుద్ధలా తెల్లగా వుండిపోతాయా కావు—అని నడుముకు ఆనించుకు చూచుకుంది. నడుముచుట్టుకూ తాడు అందిందికాదు. కానైతే నడుం ఆమెది సన్నని నడుమే అయినప్పటికీ ఎంత సన్నని నడుమైనా పీకెకంటే సన్నంగా వుంటుందా ?

ఆలోచించి ఆలోచించి, నాలుగుసార్లు చెర్లో ఈదే నాలుగు చేపల్తో సంప్రతించి, ఆరుసార్లు తల్లో చెదర తిరిగే తలపుల్ని మంత్రించి, అఖరుకు పదకొండోసారి ఆ తెల్లని బాండుల్ని మల్లెమొగ్గలసరంగా సిగకు చుట్టుకుంది. సిగనుండి మూపుల మీద కాడేలాగు ఇటూ అటూ చూచుకుంది యతివౌయ్యారంగా !

ఆ సమయాన్ని సంక్రందనమ్మ అందం ఇనుమడించిందని చెప్పక తప్పడంలేదు నా కలానికి ; పాఠకుల మతానికి ఎలావున్నా !

అంతట్లో ఆమె సమీపంలోకి పోలీసు ఇన్స్పెక్టర్ జరి జిట్టల తలపాగా, పటకాలోంచి వ్రేలాడే కత్తి. ఆయన, తయారై “అలా రావచ్చునండి !” యని అడిగాడు. ఆమె స్త్రీకి సహజమైన మధుర భాషణంగా “ఉండండి : కాన్సేపు ! మ్యాజిక్కులో వున్నాను” అంది. ఇన్స్పెక్టర్ “మీరు మ్యాజిక్కులో లేరు. మేజిస్ట్రేట్ కోర్టులో ముద్దాయిగా నిలబడ్డ దగ్గ పూఫ్ తో దొరికారు. అలాగ్గానే ఆ దిరీసుతోనే నాతో కూడా తమరు దయచేయాలి. స్త్రీలు గదా యని మర్యాదపూర్వకంగా మనవి చేస్తూ వున్నాను. ఇదే పని పురుషులు చేసివుంటే ఈపాటికి మీద చెయ్యివేసి ఎర్రెస్టు యని అరదండాలు తగిలించి వుండును. దయచేయండి ! మీమీదవున్న దుస్తులు సొయంగా మెజిస్ట్రేటుగారు చిత్తగిస్తే వేరేసాక్ష్యం సాధనం అనవసరం దయచేయండి : బాగున్నారు : దయచేయండి :” అన్నాడు.

సంక్రందనమ్మ నిర్భాంతపోయి చూస్తూవుంది తనయొక్క వినోద ప్రయాణ ప్రాంతపు పదిదెసలూ ! “అలా మఱి జాగు సెయ్యడానికి వీల్లేదు. దొంగ రెడ్ హెండెడ్ గా దొరికినప్పుడు అసలే ఆలస్యం పనికిరాదు. తక్షణం రికార్డులో కెక్కాలి ఎలా వున్న దాలా ! వస్తారా ? రారా ? రాకపోతే మీ ఫోటో తీసి కొంటూ, జవాన్ల కొఱకు ఈలవేసి పకడ్ బందీ చేయిస్తాను.” అంటూ తన జేబులోంచి మిరియాల బుడుతడ్ కెమీరా పైకి తీసేడు.

సంక్రందనమ్మ కేమీ పాలుపోవడంతేదు. ఆ పోలీసు ఇన్స్పెక్టరు చర్య మఱి మ్యాజిక్కుగావుంది ఆమెకు.

“మీరిక్కడకు ఏలా వచ్చారు? ఎందుకు వచ్చారు?” అంది, సంక్రందనమ్మ కొంచెం దైర్యం తెచ్చుకుని ఇన్స్పెక్టరుతో. ఇన్స్పెక్టర్—“తప్పెక్కడుంటే అక్కడకు మేం గద్దెల్లా వ్రాలి తీరతాం. ఎందుకని మమ్మల్ని అడగడానికి ఎవ్వరికీ హక్కు లేదు. దయచేయాలి, నాతో తక్షణం తమరు దయచేయాలి! తమ పేరు?” “నా పేరు సంక్రందనమ్మ కావలిస్తే పేరు వ్రాసుకు వెళ్ళిపోండి.” “అలా పనికిరాదు. తమరిమీద ఎర్రెస్టు!” అని చేయి వేయడోయినాడు ఇన్స్పెక్టర్. “ఆఁ! ఆఁ” అని ఆమె తొలగిపోయింది కాని లేకుంటే కార్యరూపంగాకూడా ఎర్రెస్టు జరిగివుండేది. కార్యరూపంగా ఎర్రెస్టు జరిగివుంటే మఱి రిమాండు.

నేత్రానందరావు ఆ విషయమంతా సరిగ్గా రంగస్థలమెక్కి “ఇన్స్పెక్టర్ సాహ్! ఆమె నేమీ అనడోక! ఆమె నేమీ చేయడోక!” యని కూకేశాడు. ఇన్స్పెక్టర్ “మిస్టర్! కేసు పెట్టడమే మీ పనిగాని కేసు తీసివెయ్యడం మీ పనిగాదు. పొర బాటున స్యూట్ కేసులు మారవచ్చు. కాని మీ దిరాసు ఆమె ధరించడం పొసగదుగా! మెస్సూరియా లేకుంటే? మనస్సా కాకుంటే! చూడండి ఏలా ధరించుకున్నారో మీ లాయర్ గాను ఆమె! మీ బాండుతో ఏలా ముస్తాబై పున్నాడో!”

నేత్రానందరావు సంక్రందనమ్మ కేసి చూస్తూ “ఏమండీ! అడవారై యుండీ యిట్లాంటి పనిచేశారు” యని అడిగేడు తన చేతిలోనున్న చర్మపు పెట్టె ఉంచుకుంటూ; సంక్రందనమ్మ

ఆ చేతి మూపులో ఆ చర్మపు పెట్టెమీద “ గౌను కేసు ” యని వ్రాయబడి వుండడం గమనించింది.

వెంటనే ఎలుగెత్తింది. “ లోకంలో నాదొక్కటే పేటెంటు అనుకొన్నాను. రెండు గౌను కేసు లున్నాయా ? లోకంలో రెండున్నాయా ? ” అంటూ. ఇన్స్పెక్టరు రెండు గౌను కేసులూ ఒకదగ్గరికి తీసి, కొలిచి, మూతలెత్తి, చాయలు గీటురాచినట్టు విమర్శించి, “ గరుగూ, నునుపూ, మెరుగూ, తళుకూ ” అన్నీ తూచా తప్పకుండా సరిపోతూంటే ఆ రెండు పెట్టెల్ని కేటాయించలేక ఆమెకు ఉమార్పణ చెప్పి ఆమె మోమున నిర్దోషిత్వం కంటూ నిష్క్రమించేడు.

నేత్రానందరావు Women are always distinguished ! ఆడవాళ్లెప్పుడూ జగత్తునకెరుకే. మీరుకూడా గౌను కేసులని వ్రాసుకోవడం ఎందుకు ? ” అన్నాడు ఆమెతో. సక్రందనమ్మ “ ఎక్స్కర్షన్ ఎక్సెల్ మెంట్ ! ప్రయాణపుటిది ! ” అని జవాబుచెప్పింది.

.... *

విజయ మెవరిది

బుండిగూడుకంటే ఎత్తుగా లేని—గొప్పదికాని ఒకానొక గుడిసె. ఆ గుడిసె ముంగిటి అవర కల్పవృక్షంలా లేచిపోయిన ఒకానొక తాళసాలం.

లోని పడుచుకు గుండె కుదుపుకూడా లేనంత నిశ్శబ్దం గుడిసెలో—ఈవల ఏటంబాంబు లూరికే పడుతూవున్నంత విప్లవ సూచనగా తభీతభీమని తాళఫల పతనం.

ఆ పల్లెలో వి. జె. ఉత్సవాలు నాడు జరుగుతూవున్నాయి. ఊరేగింపులో పాడుతూన్నారూ ప్రజలు.

“ మనరాజు నెగ్గాడు - మనకు భయమేల ?
మిత్రమండలివాండ్లు - మేటి విలుకాండ్లు ”

అని పాడుతూ ఆడుతూ యున్నారు. ఒక ఫాదరీదొర ఆ గుంపుమధ్య నించోని “ హిప్, హిప్ హూరా ” యని హెచ్చరిస్తూ వున్నాడు.

చెంగలమ్మ గుడిసెముందుగా రహదారీనే వెడుతూవుంది వూరేగింపు, చెంగలమ్మ గుడిసెఅంటే పైనవివరించిన గుడిసె. ఆ గుడిసెలోని పడుచు పేరు చెంగలమ్మ.

మనరాజు నెగ్గాడ ? - నామగడు నెగ్గాడ ?

అన్నట్లు ప్రశ్నార్థకంగా నిలుచుంది తలుపురగా తీసుకు వూరేగింపు చూస్తూ—“ నీ మగడు నెగ్గితే నీ యింటికి తిరిగి జయజయ ధ్వనాల్లో నీ మగడు యీ పాటికి తిరిగిరాడూ ? ” అనేది ఆమె ప్రశ్నకు జవాబై ఆమెకళ్ళల్లోకి నీళ్లుదించింది : ఊరేగింపు ఆ గుమ్మం గడచి పోవడంలో వీధి ఆమెకు సర్వ శూన్యంగా కనబడింది. చెంగలమ్మకు—వీధేకాదు విశాల విశ్వ మంతా విఠిచి పొయిలో పెట్టునట్టు అయిపోయింది.

చెంగలమ్మ ముంగిట్లోకి వచ్చి నిలుచుంది ఎవరికోసమో అన్నట్లు. “ ధరకల్వాటుండు ” అనే పద్యంలోలాగు ఒక తాటి పండు ఆమె నెత్తిమీద పడింది. “ తచ్చిరమున్ తత్ఫల పాత వేగమున వచ్చెన్ శబ్దయుక్తముగా. ”

చెంగలమ్మ ఆ ఆపదకోపలేక నేలకొటిగేటతలో ఒక యోధుడు వుజయోద్ధతి తోళ్ళ చప్పుడుచేసికొంటూ వచ్చి వచ్చి

చెంగలమ్మ నేలకు, తల పగిలి పడిపోవడంలో ఆమెను పట్టుకున్నవాడై తనయొడిలో పెట్టుకుని తనసంచిలోని నీళ్లు ఆమె ముఖాన క్రొడుతూ రిచ్చపోసాగాడు. రిచ్చపాటులో నా ప్రేమకు పరమావధి ఇదియేనా? నా విజయానికి తుదిఫలితమిదేనా? బ్రతుకవూ? చెంగలమ్మ! బ్రతిమలాడినట్టి ఆమె గెడ్డం పట్టుకు ముఖము కనుగోసాగాడు.

చెంగలమ్మ అలాతన కనుదోయి తెరచి “వచ్చేవా? నీదేనా విజయం?” యని అడిగింది కడాపటి యుసురు విడుస్తూ!

యోధుడు మనదే—నాదే అంటూ తన మొలనున్న బాకుతో రొమ్మున గుచ్చుకు రుధిరమార్గాన్నే వై కుంత సదనము చూరగొన్నాడు.

గుడిసె ముంగిట తాళఫల పతన మెప్పటివలెనే తఫీ తఫీ మని విప్లవపు ప్రేలుడు గుండుల్లా ధ్వనిచేస్తూనేయింది కాని గుడిసెపైన నరమానవుల గుండెలు రెండుమాత్రం తిరిగి ధ్వనించలేదు.

.....

క వి త్త వు టీ డు

సర్వసాధారణంగా తల్లులులేని పిల్లలు, మేనత్తలదగ్గతో మేనమామ దగ్గతో పెరుగుతూ ఉంటారు. అలాపెరిగే వాళ్ళలో వాకడు “విశ్వంభరుడు.”

విశ్వంభరున కన్నీపోగుచేస్తే అరేళ్లు. కాని అరోనెల్లోనే “అత్తమావ” అనడం వచ్చింది. “ఉంగ” తోటే ఊసులాడడం

అలవడింది ఆ పిల్లాడికి. మఱి ఆరోపట కవిత్వం కట్టాడూ అంటే ఆశ్చర్యం ఏముంది ?

ఓనాడు వాని మేనత్త మీనాక్షమ్మ, మంచి బాగా తోడెట్లిన గడ్డపెరుగు, గేదెపెరుగు, కోసివేసినట్టు, గరిటెతోతీసి వేస్తూవుంది. వీడికి చూడొస్తే అయిదోపడు. ఆమెకు చూడొస్తే పెళ్ళి అయింది. అప్పుడే ఆయేడే అత్తింటికి కాపరానికొస్తూ తల్లి లేని పిల్లడు కదా యని కూడా ఈ విశ్వంభరాన్ని వెంటబెట్టు కొచ్చింది. వచ్చినప్పటినుంచి అతిగారాబంగా పెంచుతూ వుండేది. మీగడ పెరుగోనాడు, గడ్డపెరుగోనాడు, తియ్యటి పెరుగోనాడు, కమ్మటి పెరుగోనాడు ఈలా పోస్తూ :

మనం అనుకునేనాడు, అంటేవోనాడు, తనకు మేనత్త గడ్డపెరుగు పోనేటప్పుడు యప్పటి కారేళ్ళూ వచ్చాయేమో ; మేనత్త కళ్ళల్లోకంటా చూస్తూ పోస్తే

“ అత్త గడ్డపెరుగు - అంతులేని ఆకలి : ”

అంటూ ఇంకా పొయ్యమన్నాడు. “ ఓరి భదవా ! కవి త్వం కడుతున్నావా నామీద ” యని పెరుగు కంచంనిండాపోస్తూ ప్రశ్నించింది ఇలా.

“ మామ పెరుగుబుడ్డి మోస్తే ? ” యని విశ్వంభరుడు తడుముకోకుండా వెంటనే,

“ గొప్పగూని చాకలి ” యని సమస్య పూరించినట్టు పదం పూర్తిచేశాడు.

వెంటనే ఆ మేనత్త ఆ మేనల్లుని రెండు బుగ్గలూ, నాని చూతిని పెరుగు తుడువకుండానే ముద్దెట్టుకుంటూ,

“ రాధవంటి మేనత్త తోకంతో లేదోయీ :

చిన్ని కృష్ణపోలికన్ను గీటు నుగుని లేదోయీ ”

అంటూ విశాలతర ప్రేమ భరితలయి మూర్కొంది మూర్ధం.

“ అయితే నీ పేరు ? ”

“ నా పేరు మీనాక్షి ”

“ నా పేరు ? ” “ నీ పేరు విశ్వంభరుడు ”

“ మఱి మాఁవపేరు ? ” ఆయన్నే అడుగు వస్తున్నారు.

అంతలో మీనాక్షి భర్త పొలంలోంచి ఇంటికి వస్తూ—
“ ఏమిటా ముద్దు పెట్టుకోవడం కుట్టవెధవని ? యని అన్నాడు యత్కించిత్ అసూయతతో—విశ్వంభరుడు వెంటనే, మఱో యభిప్రాయం వానిలో ఉంటేగా ; పొలంవేషంలో ఉన్న మాఁవ మీద కవిత్వం కట్టిపారేశాడు.

“ ఫఫఫ ఛాఛాఛా - వలవ పెద్దు వాంగుంది,

అడి అడి అడి టిరి టిరి టిరి - దావపెద్దు కుంగింది. ”

అని.

“ వాడికి మఱి పెరుగు పొయ్యెద్దు ” అని మాఁవకు కోపంవచ్చి ఆర్డర్ వేశాడు. మాఁవ కోపం విశ్వంభరుడు లెక్క చేయకుండా.

“ స స స రి రి రి గ గ గ మ మ మ

ప ప ప ద ద ద ని ని ని స స స ”

అని స్వరం వేశాడు. మామకు కోపంపోయి నవ్వు వచ్చింది.

మగని నవ్వుకు హెచ్చరిల్లి మీనాక్షి

“ వరస వావి లేనప్పుడె - వయ్యారం పెరిగింది ;

‘ పెరుగుబుడ్డి ’ ముదిమామిడి - కంచె మీది కొరిగింది. ”

అని నాట్యమాడ నారంభించింది. ఆమె నాట్యంతో అల్లుడు గిర్రున తిరుగుతూ

“ స స స ని ని ని ద ద ద ప ప ప
మ మ మ గ గ గ రి రి రి స స స ”

అని పాడాడు కూడాను.

మాఁవ మఱి చేనేదిలేక

“ సంగీతం పొంగింది - సంసారం తొంగుంది ”

అన్నాడు.

అంతేకాదు మాఁవయ్యా ఇంకావుంది అంటూ విశ్వం
భరుడు

“ అత్తకంటె బాగుంది - మాఁవ మొదటి బోగంది ”

అని చంకలు కొట్టుకొన్నాడు.

భార్యా భర్త లిద్దఱూ “ ఈ కుంకకే కవిత్వం కట్టడం
ఎక్కణ్ణించి వచ్చిందా ” అని ఆశ్చర్య పోసాగారు. ఇద్దఱూ
కలిసి చిరంజీవి విశ్వంభరుని ఇంటికప్పు అందుకునేలా,
పై కెత్తేశారు.

విశ్వంభరుని ఆనందానికి మఱి మేరలేక పోయింది.

అత్త గడ్డపెరుగు పోస్తె అంచులేని ఆకలి,
మాఁవ పెరుగుబుడ్డిమోస్తె గొప్పగూని చాకలి
రాధమించిన మేనత్త లోకం లో లేదోయీ
చిన్ని కృష్ణ పోలికన్ను గీటు సుగుని లేదోయి !
ఫ ఫ ఫ చా చా చా వలపలెద్దు వొంగుంది,
అడి అడి అడి టిరి టిరి టిరి దావలెద్దు కుంగుంది
స స స రి రి రి గ గ గ మ మ మ
ద ద ద ప ప ప ని ని ని స స స
వరస వావిలేనపుడే వయ్యారం పెరిగింది,
పెరుగుబుడ్డి ముదిమామిడి కంచెమీది కొరిగింది

స స స ని ని ని ప స స ని ని ని

ప స స ద ద ద మ మ మ గ గ గ

రి రి రి స స స

సంగీతం పొంగింది సంసారం తొంగుంది

అ త్తకంటె బాగుంది మానవ మొదటి బోగంది. ”

....

....

....

....

....

మగాడే చూశాడనడమేమిటి ?

కథ వ్రాయకుండా కథకు పేరెట్టడం ఆ పేరెట్టిన వాక్యం మిక్కిలి విసురుగా యుండడంచూస్తే దానికి పూర్వమేదో సంగతి జరిగివుండాలి. ఆ విసురంతటితో ఆగకుండా ఇంకా ఏదో కసరులోకి మాటివుండాలి.

మనకు మన పూర్వజన్మంలో జరిగిన సంగతులు ఏమాత్రం జ్ఞాపకమో ఆ మాత్రమే జ్ఞాపకం, ఈ జన్మలో జరిగినప్పటికి కొన్నిసంగతులు కాంతారావుకు, కాని తరువాతి కసరు మాత్రం కాంతారావుని దారిపొడుగుతా విడిచిపెట్టలే. “ ఆడ వాళ్ళకుమాత్రం కళ్లులేవు ? వాళ్ళకుమాత్రం చూపులు లేవు ? వాళ్ళకుమాత్రం సహజంగా కొత్త వింతగాచూడాలని వుండదూ ? వాళ్ళకుమాత్రం అశ్చర్యభావం యనే యొకానొక భావంలేదూ ? వాళ్ళకుమాత్రం తెలిసికొందాం ఎవరా ఏమా అనే యొకానొక మహదాశయం ఎదకూపంలోంచి పై కుబికిరాదూ ? ” యని అట్ట హాసంగా వీధంట నడుస్తూనే తోడి విద్యార్థితో హుషారీగా అనేస్తున్నాడు.

తోడివిద్యార్థి అదో గమ్మత్తుమనిషి. అతడంటాడు “ మగాడు చూసినప్పుడు చూశాడూ అంటే వానికంత కార్పణ్యం అనవసరం. ఎదరవాళ్లు చెడ్డపనిచేస్తే మనమూ చెయ్యాలా ? కాని ఒక్కొక్కప్పుడు మగాడూ చూడడు. ఆడదీ చూడదు. ఇద్దఱూ చూడకుండా అంత చూసుకోకుండా మీదపడతావేం ? నీకేంవచ్చింది పొయ్యికాలం ” అంటే అంత చూసుకోకుండా మీదపడతావేం ? నీకేంవచ్చింది పొయ్యికాలం ” అనేటప్పటికి చూపులుమాట ఏమిటంటావు ? ” అన్నాడు.

కాంతారావు ఆ పాశంగా బ్రహ్మాండమైన దివ్యజ్యోతి ఏదో తన కళ్ళమ్మట పళ్ళమ్మటకూడా వెల్లివిరిసినట్టు పాట చూచి పక్కుననవ్వి “ ఏలాతిప్పి తీసుకువచ్చినా Sex అనేది ఒకటివుందిచూడు. అది ఇప్పుడు పాతకొత్త Complexity లో పడిపోయి అయ్యా అంటే “ అమ్మా ! ” “ పొయ్యికాలం ” అంటే “ పొయ్యికాలం ” ఇలా మాటకు మాట తెగుల్లా విజృంభించేస్తూవుంది. కొంచెం Politeness ఉన్నవాళ్లు అయితీ ఎప్పుడూ ఆడదీ మగాడూ “ నీ పొయ్యికాలం “ నీ పొయ్యికాలం ” అని వాదులాడుకోరు ” అన్నాడు కాంతారావు.

“ ఇద్దరూ అందమైనవాళ్లై వయస్సులోవుండి ఉంటే Polite గానే ఉంటారా ? ఎప్పుడూను ” అన్నాడు తోడివిద్యార్థి. “ ఏదో స్వానుభవం నాకేసి పారేస్తున్నావు ” అన్నాడు కాంతారావు. తోడివిద్యార్థి యదోవిలాసవాలా అంటాడూ “ కాంతారావు! నీమాట కాదనడమెందుకు City లో స్వానుభవానికి Chances అపరిమితం అందులోనూ Crooked lanes అమ్మట Crooked minds వాళ్ళు పోతూవుంటే గోడపక్కనే చటక్కున ములుపు

తిరుగుతూ ఉంటారు. ఆ మలుపుకాడే తటస్థిస్తుంది తెలీకుండా ఓ మహిళ. ఏమిటిచేస్తాడు ? “ Please excuse మీ ” అనాలిసి వస్తుందిచూడు ! ” అన్నాడు.

“ రైలో ! నా Point నీవు Catch చేసినావు అన్నమాటే ” అన్నాడు కొంతారావు. “ కాని నీ చూపులు నాకురావురా ? కొంతారావు ! నీవు ప్రతీ ఆడదానికేసి అదేచూపు అదేయిది. It's detrimental to society. It's poison to yourself ” ఏమనుకున్నావో ” అన్నాడు తోడిస్నేహితుడు. “ How ? as others see we see ” అన్నాడు కొంతారావు. “ There must be some sort of a brake ” అన్నాడు స్నేహితుడు.

“ లేదుమఱీ ? భగవంతుడు ఇచ్చిన తెప్పపాట్లు ఏమిటను కొంటున్నావు. అవే Brakes. ” అన్నాడు కొంతారావు. “ కాని నీ చూపులకా Brakeలు ఉన్నట్టు కూడా లేదు ” అన్నాడు స్నేహితుడు. “ అయితే నేను దేవలోకపువాణ్ణి అన్నమాటే నీ యూహలో ” అన్నాడు కొంతారావు ! “ దేవతలేం ? మనుష్యులకంటే మహాఎక్కువ యనుకుంటున్నావా ? ” అన్నాడు తోడివిద్యార్థి. “ నా యూహలో వాళ్లు ఈ విధంగా ఎక్కువవాళ్ళు యని అనుకుంటున్నాను. వాళ్లు ఊరికే ఎడతెగ కుండా చూస్తువుంటే వాళ్ళను రంభ ఊర్వశి ఇత్యాదులువున్నారే వాళ్ళు ఊరికే ఎడతెగకుండా చూస్తువుంటారు. అని యనుకుంటాను. ఆ ఎడతెగకుండా Opposite Sex చేత చూడబడ్డం అనేది దేవాంశసంభూతులకే గాని మానవులకు లేదుచూడు. ” అన్నాడు కొంతారావు.

“ కాని వాళ్లుచావరు, మనం చచ్చిపోతాం ” అన్నాడు స్నేహితుడు. “ మనం చచ్చిపోవడమేమిటి మనం అలా అంద

మైనవాళ్ళచేత అంటే రంభ, ఊర్వశి, ఇత్యాదులుచేత అనగా అటువంటి వాళ్ళచేత ఎడతెగకుండా చూడబడితిమా Murder ” అన్నాడు కొంతారావు.

తోడివిద్యార్థి అన్నాడు. “ నీవు Murder అంటే జ్ఞాపకం వచ్చింది. Behind every murder there will be a woman. ” కొంతారావు “ Amend ! before every murder ! అలా చూస్తూ ఉంటుంది. ఇలా చూస్తూ ఉంటాను. మగాడేచూశాడనడమేమిటి? ” అని పూర్వపు సంగతి స్ఫురణకువచ్చి అగ్గి అయిపోయేడు. మనకెందు కావెధవగొడవ.

....

‘ రొ మా న్సు ’ పెళ్ళి !

మెడికల్ కాలేజీ చమక్. టిప్ టోగా యువకులు యువతులుకూడి కళాశాలా విద్యాభ్యాసం చేయడం, ఎక్సుచేంజి ఆఫ్ ప్యూన్ వూయింగ్స్,—అందులో ఎప్పుడైనా ఓ సాయంకాలం ఓపడుచు ఓ యీడూ జోడూ సహాధ్యాయుణ్ణి టీకి తనగదికి పిలవడం, లేకపోతే ఏక్సిడెంటల్ గా షాపింగు ఆ సందర్భంలో “ హల్లో ” యని రికగ్నైజు చేసుకొంటూ తమకు తెలియకుండా యెవరి గదిలోకో వొకరిగదిలోకి చేరుకోవడం,—

అట్టిమాదిరి చనుపూ మనుపూ కలిసివచ్చే సమాగమం గలవారై ఓ ముని మాపువేశ ఎలెక్ట్రిక్ దీపాలముందు, చిన్న మేజాబల్ల మీద స్టైతస్కోపులు రెండుపడి మెల్తులుకొట్టుకొంటూ వుంటే గమనించకుండా, వసారాపెద్దులో రెండు పేసకుర్చీల

మీద కూర్చుని, కుమారి మధురమాణిక్యం, కుమార విధు శీతలుడు మాట్లాడుకుంటూ వున్నారు.

లోలోపలి యూహలేవో అణచుకొని ప్రసంగించుకొందామని వారి సంకల్పం : అణచుకుందామని అనుకొన్నకొద్దీ కంగు కంగు కంఠధ్వనులు అవకాశం అంతా ఆవరించుకు పోవడం ఫలితం.

మధురమాణిక్యం : మనపెళ్ళి ఎంత అనుకోనిదిగా, ఎంత—expression తోచకుండావుంది—ఎంతమైమటపు గొలిపేదిగా—అదే romantic గా ఉండాలి యంటే—దుష్యంతుడూ శకుంతలా పెళ్ళిలాగుండాలి.

విధుశీతలుడు : నీ కలాంటిపెళ్ళి యిష్టమే ?

మధుర : ఏం ? అందులో తప్పేముంది ? గాంధర్వ వివాహం !

విధుశీ : నీవో ఆశ్రమంలోయుండడం, నీళ్లుమోయడం, అక్కడకు నేను వేటాడ్డానికి రావడం, నీవు ముళ్ళతీగ త్రొక్కుకోవడం—అదంతా నీ కిష్టమే ?

మధుర : అదెప్పుడూ నాకిష్టంలేదు. మొక్కలకు నీళ్ళు పోయమనేదానంత పాడుపని అదేకాని మతొక్కటిలేదు. మఱిన్నీ వేటనుమించే హింసలేదు. అందుమీద ముళ్ళతీగ పెనచుకొని అడుగువేయడం యనే దానంత ఆపత్తు వేతొకటియుండబోదు—మా కిల్లులేదోయి ? క్రిందటి నెలవులుకి చూచేయుంటావు. బ్రహ్మాండమయిన mansion. చుట్టూ తోట, యెక్కడచూచినా కుళాయిలు, ఓ మాత్రపు ప్రహరీగోడ. !—గోడపక్క లోతట్టుగా గులాబీరేకులు వెదజల్లేస్తాను ఒత్తుగా. ఓ వెన్నెలరాత్రి నీవు

హుషారీగా ఈలేసుకొంటూ హార్డిల్సు గెంతినట్టు ఆ గోడ గెంతి సరిగ్గా నా భుజపంజరంలో ఉండొచ్చు. మనమేం ఎలాగని వాళ్ళమా యీ వఱకు ? దుష్యంతుడికి శకుంతలకి ఉన్నంత సిగ్గు అక్కఱలేదోయి. తిన్నగా వచ్చెయి.

విధుశీ : నన్ను పట్టుకోగలవో పట్టుకోలేవో ?

మధుర : అందుకేగా గులాబిరేకులు వెదజల్లేది.

విధుశీ : ఫస్టు ఎయిడ్ అవసరంలేని గాంధర్వం కావా లన్నమాట.

మధుర : (సన్నగా) ఊఁ.

విధుశీ : ఘట్టిగా ఊఁ అనడంలేదు. మళ్ళీ ఆరో చిస్తున్నావు ?

మధుర : శకుంతలా దుష్యంతుల మోస్తరిపెళ్ళి అంటే ఓచిక్కు కనిపిస్తోందోయి. వాళ్ళకోపిల్లా డుట్టాడనుకొంటాను.

విధుశీ : వాణ్ణి వెంటవేసుకుపోతేనే తనింటికి రావద్ద న్నాడు మొగుడు.

మధుర : కాబట్టి నీవు గోడదాటి వచ్చేముందే కొన్ని కొన్ని పరికరాలతోటికూడా రావాలి.

విధుశీ : You mean contraceptives ?

మధుర : కాదుమఱీ : దుష్యంతుడు బాణాలు గీణాలు వేసికొని వెళ్ళకుండా, సంతాన నిరోధ సాధనసామగ్రి వేసుకు పోయివుంటే శకుంతలకి పిల్లడుపుట్టక పోయియుండేది. ఆ trouble యంతా అందునించి వచ్చిందని నా నమ్మకం.

విధుశీ : నిజమే. పెద్ద రొమాంటిక్లేడీ శకుంతల యని అంటారు. అయినప్పటికి రొమాన్సు యంతా మఱచిపోయి, పిల్ల

పుడితే, ఆపిల్ల మగపిల్లడైతే, మగపిల్లడికి రాజ్యం, మళ్ళీ ఎవుళ్ళతోనూ పంచుకొనటువంటి రాజ్యం కావాలనడం, ఈ prosaic notions ఆ సమయంలో శకుంతలకి కలిగాయి యంటే నాకు నమ్మశక్యంగాలేదు సుమా ! శకుంతలది romantic love కాకపోయి యుండాలి. లేదా కాళిదాసు రసాభాసం చేసి ఉండాలి.—వింటున్నావా నన్ను ?

మధుర : వినకేంగాని—ఈ డిస్కషన్ యప్పుడే పెళ్ళి రొమాన్సును చాలామట్టుకు పాడుచేసిందోయి. దుష్యంతుడీ శకుంతలాకంటే better instance లేదు మతోటి ?

విధుశీ : Thousands and tens of thousands ! వేలు లక్షలు : For instance take that fellow ప్రవర.

మధుర : You mean మాయాప్రవర ?

విధుశీ : వాడే ! యువకుల కభిమానమిత్రుడు !

మధుర : అప్పుడు నీకు counterfeit- శరీరమంతా నీలాగుండి, మనస్సుమాత్రం నీ మనస్సులాంటిది కానివాడు మఱొకడుండొద్దూ ?

విధుశీ : నేనే ఓమాటు వద్దని, ఓమాటు నేనే కద్దంటే సరిపోదూ ?

మధుర : అసలు వాళ్ళది పెళ్ళికాదేమో ?

విధుశీ : But romance of the highest order అనుకుంటా,

మధుర : Romance of the highest ఆర్డరే చాలదు. పెళ్ళి కూడా కావాలి.

విధుశీ : ఉషాకన్యనుగుఱించి యోజించుపోనీ.

మధుర : ఆ కన్యను తల్చుకొన్నప్పుడల్లా నాకు దోమ తెర, పందిరిపట్టుమంచం, గలీబుపరుపు, లోడ్డు, అత్తరుదాన్,

పన్నీరుబుడ్డి, ప్రియుణ్ణి అక్కడకు పిలిపించుకోవడం—మొద్దు గర్భదానంలాగూరుకుంటుంది ఎంచేతో ?

విధుశీ : కాని తరువాత మహాయుద్ధం అయింది. అని రుద్దుడు గొప్పవీరు డనిపించుకున్నాడు. ఉషాకన్య యందటి హృదయకుహరాల్లోనూ వెలిసిపోయింది.

మధుర : ఉషాకన్యతండ్రి రాక్షసు డనుకుంటాను. దైత్యునికూతురికి రొమాన్సు ఏమిటి ?

విధుశీ : మీతండ్రి మంచివాడేగా ?

మధుర : అదే ఆలోచిస్తున్నాను. ఈ మనపెళ్ళికి వాప్పు కొంటాడో వప్పుకోడో ?

విధుశీ : అయితే ఓపనిచేదాం.

మధుర : ఏమిటది ?

విధుశీ : నేనో మందుత్రాగే రోగిగా ఉంటాను. నీవు నాకు వైద్యంచేసే దానివిగావుండు.

మధుర : నేనే రోగిగాయింటాను. నీవే నాకు డార్ట రివిగావుండు.

విధుశీ : ఎందుచేత ?

మధుర : నీవు రోగివికావడం నాకు ఇష్టంలేదు.

విధుశీ : నీవు రోగివికావడం నాకు అంతకన్నా ఇష్టం లేదు.

మధుర : Alas ! నిత్యజీవనాన్ని విడిచిపెట్టి రొమాన్సు ఆలోచించడానికే పోసిబిలిటీ లేదనుకుంటానోయి ! విధుశీతలా :

విధుశీ : అంటే ?

మధుర : రొమాన్సుకు ముందో వెనకో రోగం, రొచ్చు, పిల్లామేకా, ఇల్లూవాకిలీ, ఇదంతా ఉండితీరుతుందేమోనని భయమేస్తోందోయి : నాకు.

విధుశీ : Soul force వుంటే అల్లాంటి భయమే వుండదు.

మధుర : అదెలాంటిదో ?

విధుశీ : Soul ! నీ వెప్పుడూ జీవాత్మనుగుఱించి థింక్ చేయలేదన్నమాట.

మధుర : Think ఏం ? తపస్సేచేశాను.

విధుశీ : అయితే చెప్పు దాని romance.

మధుర : సావిత్రికథలే ? సావిత్రి, సత్యవంతుడు, యముడు, దున్నపోతు.

విధుశీ : తిరిగి పురాణగాథల్లోకి పోతున్నావు. rigmarole !

మధుర : మఱి నేను చనిపోతేనేగాని realistic present day నా Soul యొక్క romance నాకు తెలియదాయె ?

విధుశీ : నీవు చనిపోవడమే ? చనిపోవడమే ? — పాపము శమించుగాక-హతోస్మి హతోస్మి- [అని మూర్ఛిల్లును]

మధుర : (గుండెరొద కొలగొట్టంతెచ్చి, పెట్టి, వింటూ) హా ! హా ! హా ! విధుశీతలా ! విధుశీతలా ! పలుకవేం ! హత విధి ! ఎంతపని చేసితివి ? విధుశీతలా ! పలుకరించినా పలుకవేం ? నేను జీవించియున్నాను. నేను ప్రాణముతో నున్నాను. ఇటు చూడు. లేలే. నాకు భయమువేయుచున్నది !

విధుశీ : (కళ్లుతెరిచి) ఎందుకు భయం ?

మధుర : ఎంచేతనోబాబూ ! నన్నొక్కసారి బిగియార కావలించుకో ! నన్నొక్కసారి తనివార ముద్దుపెట్టుకో ! నన్ను వెంటనే పెళ్ళాడు.

విధుశీ : (మొదటి రెండూచేసి) పెళ్ళాడ్డానికీరొమాన్సు చాలునా ?

మధుర : ఎక్కువ : ఈమాటు నిజంగా మృత్యుదేవత వచ్చినా జయించి పాటవెయ్యగలనన్నమాట.

విధుశీ : తథాస్తు.

.....

సిగరెట్ పడిపోయింది !

బైజవాడ వద్దకు బిట్రగుంటనుంచి వచ్చే ప్యాసింజరు వచ్చి ఒకగంట ఆగుతుంది. కాని జనం ఆ బండివచ్చి వేళకొక గంట ముందుగాను వస్తారు. ఒకగంట అయ్యాక వస్తారు. అంతచేటు “ఇరెగ్యులర్” అది సర్వసాధారణంగా అన్నిరైళ్లు అంటే అనుకోండి : వాటియొక్క నడక శీతోష్ణస్థితిని మారేటట్లు కనబడుతుంది, రైల్వేగైడ్ లో ఏ తైము ఇచ్చినా ?

అందరలోనూ ముందుగా వస్తారు రెండవ తరగతి గాడీ ఎక్కేవాళ్ళు : ఎంచేతా అంటే ఆ తరగతి బండి ఒకటే తగిలిస్తారు ఆ ప్రయాణికి. అందులోనే ఇరుక్కు ఇరుక్కు కూర్చోవాలి, అందువల్ల ప్రయాణికులు గంట గంటన్నరముందుగానే వచ్చి ఆలా బండిలో పరుపులబల్ల అంతా వ్యాపించుకొని మరొకళ్ళు ఎక్కకుండా తామే కూర్చుంటారు. సాగనంపడానికి వచ్చిన వాళ్ళకూడా చివరకంట ఆ బల్లమీద ప్రయాణికుల్లా కూర్చుండి కూర్చుండి చివరకుగాని దిగరు. ఇది నిత్యము చూచే సంఘటనే కాని ఆప్రోద్దుగన్నాది మరీ విద్భూరమైంది : ఎందుకు చదువు తారుగా పాఠకులు నేనడం ఎందుకు విద్భూరమని ?

ఒక్కొక్క విషయం ఒక్కొక్కనాడు జ్ఞాపకం వస్తుంది. ఈ నే వ్రాయబోయే సందర్భం ఒకానొక నాగులచవితినాడు జరిగింది. మళ్ళీ నాకు జ్ఞాపకం వచ్చింది నాగులచవితినాడే. నాగులచవితి తెనుగువాళ్ళకు బహుపవిత్రమైన పర్వదినం. ఆరోజు చరిత్రాత్మకంగా “ నాగుల ” చరిత్ర ఉద్ఘోషిస్తుంది. మరిన్ని హిందూమత సిద్ధాంతంగా మన కపకారం చేసేవాళ్ళకూడా ఉపకారం చేయాలి కనుక పాములకు పాలుపోస్తారు. ఇంకా ఏమైనా ఉండవచ్చు కారణాలు. అందుకే ఆరోజు ఆడవాళ్ళకు బహుప్రీతి. ఆడవాళ్ళతోబాటు పిల్లలకు, పిల్లలతోబాటు పెద్దలకు అందరకూ ఇష్టమైనరోజు అనే చెప్పాలి. ప్రసాదం, చిమ్మిలి, చలిమిడి, అరటిపళ్ళు ఇత్యాదులు మిక్కిలి తియ్యగా ఉండేవి అయి యుంటాయి. మరిస్వేచ్ఛేగా పొలాలంట ఊరిబయటకు వెళ్ళి పాము బొరియలు కనిపెట్టి మరీపోస్తారు, పాలు పాముల్లేకుండా చూచి ; పాముంటే అమ్మయ్యో మరిబుస్సే !

దిబ్బ దిబ్బ దీపావళి అమావాస్య
మళ్ళీ వచ్చేది నాగుల చవితి. ”

అని కుట్టవాళ్ళు దీపావళినాడే ఈ పర్వదినానికూడా కొన్ని టపాకాయలు, మతాబులు కేటాయించి యుంచుకుంటారేమో ఆ రోజున పట్టపగలే అవన్నీ వినోదవంతంగా కాలుస్తారు.

అయితే, నాగులచవితి అన్నరోజు చవితి కావడంచేత ప్రయాణానికి మంచిరోజా అనే మీమాంసలో పడ్డారు ఇంటిల్ల పాదీని “ సుఫారావు ” ఇంట్లో ; ఉపవాసాలుండే వాళ్ళుంటున్నారు. ఫలహారాలు చేసేవాళ్ళు చేస్తున్నారు. భోజనాలు కావించే వాళ్ళు కానిస్తువున్నారు. గడియారంకేసి తిధివార నక్షత్రాలు తెలిపే కేలండరుకేసి ముసలమ్మలకేసి చూసేవాళ్ళు చూస్తున్నారు.

అప్పుడు వారందరిలోనూ ముసిలావిడ వణుక్కుంటూ వచ్చి. రేపు “సుఫాలరావు” “జాయిన్” అవవలసిన రోజు అనుకుంటాను. ఇవన్నీ చూస్తే ఉద్యోగాలుంటాయటరా ! నిర్భయం నిన్నే పెట్టించాను కోడలిచేత. కోడల్ని పిల్లల్ని వాణ్ణి మరి అపక ఈ ప్రయాణానికి పంపించండి. నేనున్ను “కారు” మీద రైలుదాకా వెళ్ళి వాళ్ళను సాగనంపి వస్తాను. అంది పాపమ్మ, పాపమ్మ అంటే పైని వివరించిన ముసిలావిడే : పాపమ్మ ఈ మాట ఎప్పుడంటుందా అని కూర్చుంది కోడలు. భార్య అడ్డుచెప్పక పోవడమెప్పుడా అని పున్నాడు సుఫాలరావు. మరి సుఫాలరావు సుఫాలరావు కుటుంబం. ఈ పాపమ్మ అనే ముసిలి తల్లి, కలగట్టుకు పడ్డట్టు వెంటనే “కారుతో” పడి స్టేషనుకు చేరుకు రైలందుకు రైల్వోసలక్షణంగా ఆసీనులయ్యారు.

ముసిలావిడ వితంతువు. ఏ రష్యాతోనో వుంటే నూట ఇరవై యేళ్ళక్రితపు అవిడలని ఛాయాపటము తీసివుందురు. మనదేశంలో ఆ పద్ధతిలేదు. అవిడ తీయించుకోను తీయించుకోదు. అవిడ తీయించుకొన్నదల్లా తలమీద జుట్టు. ఆ జుట్టే కనుక వుండివుంటే తెల్లని ముగ్గుబుట్టు అని అనుకోవాలి. లేని దాన్ని గురించి వర్ణించి ప్రయోజనంలేదు. కాని అవిడ వర్చస్సు చూస్తే అపురూపము. ముడుతలుపడ్డా శరీరపటుత్వం చెడలేదు. ఆవేశ నాగులచవితి కావడంలేత ఉపోష్యమేమో కూడాను ! అయినా రావడం మానలేదు. అమె చరిత్ర కొంతచెబితే ప్రస్తుత తరం వారికి వింతే ! అసలు అవిడ ధరించిన పంచే నన్నని ఎఱ్ఱంచు పట్టుపంచె. అదే చెబుతుంది నిరంతరం మడిగట్టుకు అవిడ వుంటుందని. మరిన్నీ అగ్రవర్ణంలో జన్మించిన

కులాభిమానం కులగౌరవం ఆవిడను విడిచిపెట్టలేదు. ఆవిడకు పవిత్రవేసుకునే ఈడునే పెళ్ళయింది. పెళ్ళయిన సంవత్సరమే ఆమె పెద్దమనిషి అయింది. పెద్దమనిషి అయిన సంవత్సరమే కార్యం అయింది. కార్యం అయిన ఒక ఏడాదినుంచి ఏటేటా కానుకపే, ఆవిడ ఈ కదాకాలానికి ఏ అరవై యేళ్ళ క్రితమో ఒక ముప్పైమందినయినా కని వుంటుంది అని నా తాత్పర్యము. పెళ్ళి కెన్నో బంగారపు వస్తువులు వెండివస్తువులు పాతరకానివి పెట్టు కుందిటకాని రానురాను మగడు ఈస్టుఇండియా కంపెనీ పనిలో దుబాష్ అయిన తరువాత అవన్నీ చాలవరకు చెరిపించి, మార్పించి వజ్రాల తమ్మిట్లు, ముక్కపుడకలు అవీ పెట్టుకో సాగిందిట ! తరువాత తరువాత వితంతువు అయినాక పైవన్నీ మానేసి, బిగువుసళ్ళిన వేషం ధరిస్తూ ఒక బంగారపు గొలుసు మెళ్లో మెఱసేటట్టు వేసికొన్నది. మఱిన్నీ మగడు కార్యానికే రాత్రో గదిలో పెట్టి, ఆవిడకు తెలియకుండా తొడిగిన ఒక పొళ్ళుండంగరం కూడా వేలినే ఉంచుకొన్నది. ఇదంతా వ్రాయ డంలో నా సబబేమి అని పాఠకులడిగేరేమో ? కారణం తెలియ జెప్పడానికే. ఆమె అంతచేటు ముసీలివ్యక్తి అయినా జీవితవాంఛ వాసన ఇంకా వదల్లేదనడానికే ? విన్నారా ?

ఒకచేసొద కోడలితోనూ, కొడుకుతోను, కూడా మరి వెతుతూవున్న మనుమలతోను, మనుమరాళ్ళతోను, అసలు సుఫాలరావును మరెవరూ అడగడానికి వీల్లేకపోయింది. “తమకు ఏవూరు అండి బదిలీ అవుతా ?” అని.

సుఫాలరావు పాపమ్మకెన్నో కొడుకో గాని, మంచి “టిప్ టో” గా సూటవేసి బ్రైగియ్ తగిలించుకొన్నాడు.

అందాకా తొడుక్కున్న కోటు ఊడదీసి “ బెర్తు ” ప్రక్కన పున్న చిలక్కొయ్యకు తగిలించాడు. ఒక సిగరెట్టు అగ్గిపెట్టి మీద కొట్టి అంటించుక్కులాసాగా కబుర్లు చెబుతూవున్నాడు. ఆ కబుర్లలో అతగాడు కాలం మరచిపోయాడు. గమ్యస్థానం మరచిపోయాడు.

చటుక్కున రయిలు కదలింది. చట్టున ఆవిరి విడిచి బుస బుస మంటూ చక్రాల్ని ప్లాట్ ఫారమ్ దాటిపోయేలా బండి అంతకూ వేగం ఇచ్చింది.

“ అమ్మా ? నీవు దిగవే వెనక్కు వెళ్ళాలిలాగుంది. బండిలోనే వున్నావు ! అంటూ ఆమె రెక్కుచ్చుకుని తానుకూడా ఆమెతోపాటు “ పుట్ బోర్డు ” మీద నిలబడ్డాడు. ఆమెను సరిగ్గానే పట్టుకున్నాడు. దిగు దిగు అంటూనే వున్నాడు. కాని తాను రెండో చేతిలోపున్న సిగరెట్టు వదలలేకుండా వున్నాడు. ఆ సందిగ్ధావస్థను చూచి, బండిలోపున్న మూడో ఆయన ఎవరో గొలుసులాగారు. ఇంజిన్ ప్రేకడి గల్లంతు అయింది బండిఅంతా. ఆగిన ప్రయాణిని ముసీలి ఆమె దిగి దాటిపోయి కటకటాల ఆవల మోటారుకారులో పడింది. సుఫాలరావు ఆమెను చూస్తూ వుంటే సిగరెట్టు క్రింద పడిపోయింది.

మరి డ్రైవరు, గార్డు, గాడి గాడి చూస్తూ అందులో గొలుసు లాగడం కనిపెట్టి, ఏమి పడిపోయింది ? అని అడిగారు సుఫాలరావుని ? సుఫాలరావు పుట్ బోర్డుమీద నిలబడివుండే “ నా సిగరెట్టు పడిపోయింది ” అన్నాడు. అసలు గొలుసు లాగిన ఆయన “ నీ తల్లి పడిపోతూంటే బండిలో ఎవరోగాని లాగా రనక యిల్లాంటి జవాబు ఎందుకు చెప్తావయ్యా ! ” అన్నాడు.

ద్రైవరు గార్డుకూడా ఏక కంఠతో ఆ బండిలో వాళ్ళందరకూ వార్నింగు ఇస్తూ వెళ్ళిపోయారు.

సుఫాలరావు భార్య ఊరికే ఇదై యింది మగడు సిగరెట్టు కాలుస్తూ తల్లిని కూడా మఱచినాడని !

అయితే సిగరెట్ ! సిగరెట్ ! అది లోకమంతటా అందు లోను మగవాళ్ళకు విశేషంగా ఏలా అలవాటు అయిందో అని ఆశ్చర్యమే !

....

వం తె న మ తం

వంతెన ఆవల క్రిష్టియన్ పేట. అక్కడక్కడ కుటీరాలు. కొబ్బరిచెట్లల్లో కులాయాల్లాగుండి చిన్న చిన్న దారులు కలిగి, కలిసి, మెలసి పుండే కొద్దిపాటి జనంతో విరాజిల్లుతూ పున్న పేట అది. ఆ వంతెనదాటి అడుగుపెడితిమా ఆ పేట అంత అతి నిర్మలమైనది నీడయిచ్చేది మతాకటి కానం. ఎండప్పుడే కాకుండా, వెన్నెలప్పుడుకూడా ఆ పేటలో కాపురంపున్నవాళ్ళు నీడనే ఆపేక్షిస్తారు. ఎంచేతా అంటే, నీడఅన్నది ఆ తావున అంత అందంగా పుంటుంది కాబట్టి. మఱిన్నీ ఆ నీడ ఆకాశం నుంచి పడే వెలుగుజాడల్తో ఆవూరు మనిషిలో అదోవింత, వివేకము, వినోదమూ కూడా కలిగిస్తూవుంటుంది కాబట్టి.

వంతెన దాటకుండావుంటే అంతా దుమ్ముమయమైన రోడ్డు. రోడ్డుప్రక్కనే మహాపట్నం. ఆ పట్నాన్ని తలపోస్తేమా హిందూమతసంబంధమైన బాంధవ్యంబంధనం మదికొస్తుంది.

ఈ మహాపట్నంయొక్క జనసంఖ్యలో శతశతాంశమై యుంటారు ఆ క్రిష్టియన్ ప్రజ. చాలాకాలమై వారందరూ క్రిష్టియన్లు అయినారని ప్రతీతి. అడిగితే ఒక్కొక్క ముసిలతను ఆపేటలో కాపురంవుండే అతడు, తన తాతముత్తాతల్లో ఏవరో ఒకరైనా క్రైస్తును చూచివుండాలి అని అంటాడు. కొబ్బరిచెట్లూ ఆలాంటి పూరోత్తపు మహిమగల గాలే వీస్తూవుంటాయి కాని అరటిచెట్లు మాత్రం నిరుడో, ముంగపేడో నాటబడి వంతున కట్టబడ్డ తరువాతను గెరేస్తూవున్న వానిగా తోచేని.

ఆ అరటిచెట్లతోపాటు క్రొంగ్రొత్తదనం నెలపుతూ ఏపేటా మారుతూ అధునాతనంగా నచ్చే మతగురువు—అతణ్ణే “పాస్టర్” అంటారు ఆ భాషలో — అతగాదొకడున్నాడు. తతిమ్మా ప్రజ ఎంతపాతకాపులం అని చెప్పుకున్నా అతగాడు మాత్రం క్రిష్టియన్ మతమన్నది ఎప్పటికప్పుడు తనద్వారా క్రొత్త ప్రదేశం ఆ ప్రజలకు పంపుతూవుంటుందనక మానడు. ఈ వంతున ఎల్లా నిర్మాణమైయున్నదో, క్రొత్తగా తమ క్రిష్టియన్ పేట నిమిత్తమై, ఆ ప్రకారం క్రొత్తరక్తం ప్రతీ క్రిష్టియన్ యింటా నాటినుండీ ప్రవహించా లనేనాడు. ఏనాటి కానాడే ఒనక్క !

అయితే ఆ “పాస్టర్” తో వాదించేవాళ్లు లేకపోలేదు. “వంతున అన్నదానికి ఒకవైపునే క్రిష్టియన్ పేట అన్నదంది కాని రెండోవైపు అంతా హిందువుల నగరమేగా ! అనివొకరు ! మఱిన్ని వంతున అనేక స్తంభాలమీద నిలిచివున్నదికాని ఒక స్తంభాన్ని ఆనుకుని వున్నదికాదు, అలానే పరాత్పరుడు అన్ని మతాలకు సంబంధించి ఒకపెద్ద వంతునగావుండి మనలను దాటి

స్తున్నాడని మరొకరు, ఇలా ఎవరికి తోచినట్టు వారు ఆ “పాస్తరు” తో వాదించడం కద్దు. “పాస్తర్” కూడా కొన్నాళ్ళకు ఆ ప్రాంతానికి పాతబడిపోయి “వంతెన” ఉపమానం తన ఆలోచన పథంలో మానేసి, దై నందిన వాతావరణంలోంచే ఏవేవో ఉదాహరణమును చెప్పేవాడు. వంతెనమీదున్నంతసేపు మతమన్నదాన్ని మఱచిపోయేవాడు. వంతెనక్రింద ప్రవహించే నీటిని, ఆ వంతెన పొడుగుని, వంతెనక్రింద నుంచి తెరచావలను దించుకుని తేలిపోయే పడవల్ని. ఇటూఅటూ గట్టునున్న చెట్లను, చెట్లు నీటిలో ప్రతిఫలించే వైఖరిని, సూర్యోదయ సూర్యాస్తమానరాగాన్ని, చంద్రకాంతిని, చుక్కపొడుపుని, ఇలా నిత్యం జరిగే ప్రకృతివ్యాపారాన్ని తిలకించేవాడు. ఎంతసేపు? ఆ వంతెనమీద నిలబడి వున్నంతసేపు. క్రమంగా ఆ వంతెనమీద తాను నిలబడివుండి చూచేవ్యవధిని పొడిగించాడు. గంటనుండి రెండుగంటలదాక కొనసాగించి, క్రమంగా రూమురూమున్నర ఆ వంతెనమీదనే జాగుచేసేవాడు.

ఇలా జాగుచేసినకొద్దీ తాను వచ్చిపోయే జనాని కావంతెనమీద అడ్డమయ్యేవాడు. మొదట్లో కొంతకొంతమంది, తప్పించుకు వెళ్ళేవారు గాని. క్రమంగా కొంద రీసడించుకో ప్రారంభించారు. “ఉన్నది కాస్తవంతెన, దానిమీద నిలబడి విడ్డూరంగా చూడటమేమిటి? ఆ గట్టునో ఈ గట్టునో నిలబడి చూడరాదూ ఆ పాస్తర్” అని ఒకడా యిద్దరా? వేయిమంది అనసాగారు. అప్పుడు పాస్తర్ తాను తప్పుకుంటూ, తప్పుకుంటున్నాగా అనేవాడు అతిశాంతంగా.

ఇలావుంటూవుండగా ఒకసాయంసంధ్యను పచ్చగడ్డిమోపు మోసుకెడుతూ ఆవంతెన ఎక్కలేక ఎక్కి ఒక వృద్ధురాలు,

ఆ నెత్తిమోపును ఆలాపాస్టరు తగులగా, గంగలోకి విడిచి పెట్టింది, “అదేమిటమ్మీ ! అలా నిడిచిపెట్టేశావు ! ” అని పాస్టర్ అడిగితే “నీవు పడగొట్టేశావు ! ” అంది. నిజంగా పాస్టర్ కు తగితే ఆ పచ్చగడ్డిమోపు గంగలోపడింది. ఆ ముసిల్మే నిజమాడినదంటే నిజమాడిందని ప్రజ అంతా నివ్వెరపోతూ కనుగోసాగారు. పచ్చగడ్డిమోపు పడీపడటంలో కట్టుతెగి ఏవరక కాపరక విడవడి, నీటిలో తేలిపోసాగాయి. “అయ్యో ! వృధాగా పోతూవుందే మోపుమోపూ ” అని మఱీ మోహంతో జనం అంతా చూస్తూవుంటే ఒక పెద్ద తెల్లఅవు ఆతట్టుగట్టుదూకి నీటబడి యీ పరకల్ని మేస్తూ కాలవకడ్డుగా రెండోతట్టు గట్టు ఎక్కిపోయింది.

“చూడు ! నీ పచ్చగడ్డి ఏటిపాలుకాలే ! ఎంచక్కా ఆవు మేసింది ! ” అన్నాడు పాస్టర్. “అలా మేనేఆవులు ఎన్నైనా ఉన్నాయి ! నాకు డబ్బులిచ్చే మహారాజుల్లేరు గాని ” అంది ముసిల్మీ.

“నీకు డబ్బులుకావాలా ? మోక్షంకావాలా ? ” అని ప్రశ్నించాడు పాస్టర్. మహారాను ఏదిపడితే అది ఒలికించేవాడికి మల్లే. పాస్టర్ ముఖంకేసి వెంటనేచూస్తూ ఆ వృద్ధురాలు “నాకు మోక్షమూవద్దు ! డబ్బులూవద్దు ! వంతునమీద దారికావాలి ! నా పచ్చగడ్డి మోపు పడిపోకుండా వుంటేశాన ! ” అంది. “అవును పాపం ! ” అంటే “అవును పాపం ! ” అనిఅంతా అన్నారు. పాస్టర్ అప్పుడు గ్రహించాడు. “వంతున అన్నది ఈ గట్టునుండి ఆ గట్టుకు నడవడానికి గాని మధ్యనిలబడ్డానికి కాదు ” అని.

కాని ముసిల్మీ మఱీ పచ్చగడ్డి మోపెత్తుకొన్నదీ లేదు. ఆ దారిని నడిచిందీలేదు. అనడంమాత్రం ఒకమాట అనేది తనకు

కిరస్తానీ పాస్టర్ వల్ల నాడే కనులపండుగ అయిందని. ఆ మాట పలువురు పలువిధాలుగా అర్థం చేసుకొనేవారు. కొందఱేమన్నా ఆమెయొక్క పచ్చగడ్డిమోపును కనుం పండుగకు ఊరికేఏమీ డబ్బులివ్వకుండా తిన్నట్టు పెద్దావునాడే తినేసింది అని. కొందఱు నాడే ఆమెకు దేవుడుకనబడి ఆమె నెత్తిమీద పాపాల బరువు రూపంలోనున్న పచ్చగడ్డిమోపును జీవన ప్రవాహంలో పడేసి మాయంచేశాడని. ఇలా ఎవరికితోచిన అర్థంవారు చెప్పి చెప్పి తుదకు దాన్నో క్రొత్తమతంక్రింద జమపేసి ఆ ముసలిదాని మతం “వంతెనమతం” అన్నారు-అందులో అన్ని పండుగలు, అన్ని సరమార్థాలు, ఉన్నాయి అన్నారు. ఆమె మనకంటికి మళ్ళీ కనబడకపోయినా ఆ వంతెన నేటికీ నిలిచివుండి ఆమె అనుభవాన్ని సూచించేది.

....

ఆ ర్థిక స్వా తంత్ర్యం

పొలతి పోలమ్మ—దొరపొగాకు దాన్నే కుంపినీ పొగాకు, దాన్నే బార్న్ పొగాకు, దాన్నే వర్జీనియా పొగాకు అనిన్నీ ఎన్నో పేర్ల ప్రజలు పిలుస్తున్నారు, కొత్త వ్యాపారంగా తెలుగునాట నేడు వ్యాపిస్తూవున్న దనకం చేతను—కాదు మఱీ! చిన్నపిల్ల వాణ్ణి పద్నాలుగు ముద్దుపేళ్ళ పిలవం? కాసులు అనీ కన్నులు అనీ, గుమ్మడు అనీ, అమ్మడుఅనీ ఆలాగే అదీని—పొలతి పోలమ్మ అని కామాసుకథ ప్రారంభించాను.

పొలతి పోలమ్మ దొరపొగాకు ఫ్యాక్టరీపనిలో కూలీగా కుదిరింది. పసుప్పచ్చని బీరపువ్వురంగున మెరిసిపోతూ వుండే

కారియర్, తెల్లని నువ్వు పువ్వుమంపు గొల్పే సొంపైనచీర.
ఆ రెండున్నూ ఆమె వొంటిచాయను ఏర్పాటుగా కాపరుస్తూ
పుంటే, చూచేజనం ఆమెను నిలువెత్తునా గంటూ, కొత్తరక
ప్రొగాకు మొక్కను, రేవడిమీద ఏపుగాపెరిగి నీలంగా పూత
పూసినదాన్ని మెచ్చుకున్నట్టు మెచ్చుకో సాగేరు.

చకచకా నడుస్తుంది. పకపకా నవ్వుతుంది. పదిమంది
మధ్య వొక్కరైగా గోచరిస్తుంది. ఒక్కరై పున్నప్పుడు పది
మందిలా అభినయిస్తుంది ఎప్పుడు కలుసుకు చూడండి !
ఎన్నాళ్ళకు పలకరించి చూడండి, వెనకటిమచ్చే ! అదే ఎల
ప్రాయం ! అదే కాలపాత్ర !

* * * * *

ఫ్యాక్టరీపనికి వ్యవసాయపు పనికి సహస్రం వార.
ఆ సంగతి వేరే నేను వ్రాయనక్కర్లేదు. మొదటి పనిలో అంతా
అవర్ ! రేక్కవర్ ! ఎటిక్వెట్ ; అమ్మే !—రెండోపనిలో
అంతా షవర్ ! స్కైఓవర్ ; ఏమీ బిలిటీ : ఆరోరా ! ఉప
యోగించినవన్నీ విదేశీ మాటలని తోసెయ్య బోకండి ! ఆలో
చించండి ! ఆలోచించిన కొద్దీ నాయకి క్లోసుఆప్—లోలాపెరు
గుద్ది. ప్రతికల ముఖచిత్రంగా విజృంభిస్తుంది. చట్రం కట్టించుకు
విజ్ఞానధనులందరూ తమ కచ్చేరీబల్లలమీద పెట్టుకుంటే కృషికి
హుషారిస్తుంది.

* * * * *

ఉదయాన్ని వెళ్ళినప్పుడు లేంది సాయంకాలం ఫ్యాక్టరీ
పనినుంచి తిరిగి రావడంలో డబుల్ టైగర్ డోరియా జాకెట్టు

తొడిగింది. బహుశా దారిలో టైలర్ ఆపొద్దుగ్గాని తయారుచేసి యివ్వలేక పోయివుంటాడు. పొద్దున్నవెళ్ళినప్పుడు కానరాంది, సాయంతరం తిరిగి వచ్చేలో ఆమె బర్మా ముడిచుట్టూ గుల్లబ్ వూ ఘుమ ఘుమ : ఎక్కడిదని వ్రాయను ? రోడ్డుదారిని గాక అడ్డదారినివస్తే, కూలిపోయిన ఒకానొక పురాతనపు బంగాళా ముందు ఉమ్మెత్తల్లో వెదికితే ఒక్కచోట ఉంది, ఒక గుల్లబ్ మోక ! ఇఖమరి ప్రాతఃకాలాన్ని వినరాని మట్టెలచప్పుడు ప్రభాతకాలాన్ని కనరాని గాజుల త్రిప్పుడు, అలాంటివన్నీ సాయంకాలం ఊతం గొన్నాయి అంటే దేన్నిబట్టి ? నాటి సాయంకాలం ఆమె చేతికి వచ్చిన అస్సలైన సిల్వర్ రూపాయను బట్టి అని అనుకోకతప్పదు. ఆ వరబడిని నెలకు ముప్పై రూపాయలు : ఓహో !

క్రమంగా ఆమెతోటి వాండ్రంతా పక్కతెన్నులబడి యెవరి యిళ్ళకు వాళ్ళు పోతూవున్నట్టు వెళ్ళిపోయినారు. ఆమె వొక్కరే యింకా పట్నం వెంపుకు గట్టే నడుస్తూవుంది. లేత వెన్నెల ! కూతగాలి ! మఱొక్క అడుగు వేసింది. బాటకు పడమటివైపు “పార్ పెట్” సిమెంటు కడ్డీలు !

ఆ కడ్డీలట్టుకు నిలబడింది. నిలబడి నదికేసి చూస్తూవుంది. చక్కటి లాంచి, లాంచిమీదో దొరగారు, దొరగారి చేతికోపల ఒక సిగారు : “గుడ్ నైట్ ! దొరగారూ” అంది పోలమ్మ. దొరగారు వెంటనే “గుడ్ నైట్” అంటూ తన సిగార్ పొగ నీటిమీదినుంచి నీలాపుటావిరిగా గట్టుకూదేడు. ఆ దొరగారి ఆ హాసుకు ప్రతి హాసుగా పోలమ్మ తానేంచేయాలో పాలు పోక వెనక్కు తిరిగిచూచింది.

ఎవరైనా ఇతరుంటారేమో వస్తారేమో అనే భయం కూడా లోపల స్వతస్సిద్ధంగా వుంటే పుండి వుంటుంది అంతర్జ్వరంలా :

పోలమ్మయొక్క అత్త అనగా మగని తల్లి, ఎక్కణ్ణుంచి వస్తూవుందో గుండెలు బాదుకొంటూవచ్చి లటక్కన పోలమ్మ గొంతు తన జేనవంపు—అప్పుడే చమక్కున వెలిగిన విద్యుద్దీ పపు గాంతి వచ్చుపడేటట్టు—అదిమిపట్టి “ నీకిదేం పొయ్యే కాలం వచ్చిందే ? ఊళ్లోవున్న నీ యేరళ్ళందయూ దీపాలెట్టకుండా కొంపలకు జేరుకుంటూంటే నీవిలా పేత్రేగి యిక్కడ నిలుచుండి పోనావు ? ” అని అడిగింది.

పోలమ్మ—“ ఊఁ నోరుచేసుకు గోలచేయకు, ఆవలనే ఫ్యాక్టరీ పనిచేస్తున్న దొరగారి లాంచి వెడుతోంది. పైకిచూడు ! మొన్న వొకటోతేదినుంచి నేను వృత్తిపన్ను కడుతూవున్న మ్యునిసిపాలిటీల పాదరసపు బల్బుబ్బిపోయి కాంతిల్లుతూవుంది ” అని తన గొంతు తప్పించుక నిక్కచ్చిగా గ్రుడ్లుతీసింది.

అలా ఉఱమకముందే నోటపిడుగడిందో ఏమో ?—
“ మదరిన్లా ” మొగం మాడిపోయింది. మాడిపోయి మళ్ళి పోయింది.

కోడలు కులాసాగా తన స్వార్జితపు, కష్టార్జితపు, సిల్వర్ రూపాయ పైకి తీసుకు, సిమెంటు ఖడ్గీమీద ఖరాగా మోగించి మెర్క్యూరీలైట్ ఛాయను ముద్దెట్టుకుంటూ,

“ సిల్వర్ దేమాయ ! కల్వాందేరాయ !

హల్వాదే తీసి ! అత్తకేం తెల్సు ? ”

అంటూ పాడుకుంది, చాలా లేటు అవర్ దాకా !

చెడుగుడి : చెండాట

“ చెడుగుడి ” నే పట్నవాసంలో “ కబాడీ ” అంటారు. చెండాట అంటే కాలిబంతి ఆట అనుకొనేరు గనుక—కాదు—రెండు రాళ్ళమీదనో, ఇటుకలమీదనో, అడ్డంగాపెట్టిన కర్రను ఒక గుడ్డ బంతితో కొట్టడం. ఈ రెండు ఆటలు అంటే నేను చాలా ప్రయవడతాను, ఆ పల్లెటూరులో ఆడాను కాబట్టి, ఆ చెరువు గట్టున ఆడాను కాబట్టి ఒక పదిరోజులు ఆడాను కాబట్టి.

అందఱు బ్రాహ్మణ చిన్నవాళ్ళు. అప్పట్లో ఆడినవాళ్ళు నన్నొక గౌరవంతో చూచేవారు. నేను పట్నవాసంలో అప్పటికే బి. ఎ. చదువుతూ వుండేవాణ్ని కావడంచేతకాబోలు. అయితే సరదాకూడాను అంతమంది తోటివాళ్ళచే మెప్పునుగంటూ ఆడ్డం !

దసరాకు మా మామగారు తీసుకువెళ్ళారు నన్ను ఆవూరు, తను వుండేవూరు అదేనని. ఇంటికి వెళ్లేసరికి నా భార్య పండగ ముస్తాబై తన తల్లి చాటున ఒదిగివుంది. చిన్నపిల్ల నా భార్య. అది చిన్నపిల్ల కావడంచేత నేను అత్తవారియింటికి ఏ మధ్యాహ్న భోజనానికో ఏ ఫలాహారానికో వెళ్ళేవాణ్ణి. మిగతాకాలం వీధి లోను చెరువుగట్టున ఆకాశంక్రిందనా గడిపేవాణ్ణి.

చెరువుగట్టున కుట్టుకారు ఆడేవాళ్ళు. అంతా బ్రాహ్మణ చిన్నవాళ్ళు. ఆ వూరే అసలు అంతా బ్రాహ్మణ్యం. అందులోను ఆ చెరువుగట్టున ఊరికు త్తరంగావున్న చెరువుగట్టున ఆడేవాళ్ళు అంతా బ్రాహ్మణకుమారులు.

బ్రాహ్మణకుమారులని వాళ్ళేం సీరసంగా పుండేవారు కాదు. ఒక్కొక్కడు మా జట్టిలా గుండేవాడు. ఇంగ్లీషుచదువు రాదుకాని అందఱూ సంస్కృతం పంచకావ్యాలు చదివి

నాగలిపట్టిన వాళ్ళే. ఊడుపులయి వాళ్ళు ఆడారుఅంటే ఇక చెప్పక్కఱలేదు. బల్చెల్, చెండాట, కొక్కు, గూటీబిళ్ళ యిలాంటివి. ఊరుచివర చెరువుగట్టున సందడిగా ఆడేవారు, వారు ఆ ఊరికి ఒక భాగ్యము.

ఆ చెరువుగట్టున ఒక శివాలయంవుంది. చెరువులో రెల్లుతో సహా నీరుండేది. శివుడు సాయం సంధ్యా నృత్యము చేసేవాడు మేమంతా కాళ్ళు కడుక్కుని ఆ దేవాలయంలోకి వెళ్ళేసరికి.

రెండురోజులు చూసింది నా భార్య ఆ ఆడ్డం. ఆ ఆడ్డం ఆ సొగసూ, ఆ ఇదీ. వాళ్ళగుమ్మంలో కనబడుతుంది ఆ చెరువు గట్టు. ఆ ఊరొక పల్లెటూరుకావడంచేత నా భార్య చిన్నపిల్లయినా ఎదిగిన పిల్లలా మాట్లాడింది నాతో ఆ రెండురోజులకే సిగ్గువిడచి “మీరూ ఈ ఆటలు ఆడతారా ?” అని. “ఏమి ! చెడుగుడి, చెండాట ఆడకూడదా ? ఎవరుపడితే వాళ్ళే ఆడొచ్చు” అంటూ వీధిగుమ్మం మెట్లు ఎక్కాను. “అందుక్కాదు అబ్బాయి ! అమ్మాయి అంటూవున్నది. ఈ పల్లెటూరి ఆటలు మీరూ ఆడతారా ?” అని దానివూహ అంటూ మా అత్తగారు తన పిల్లను లోపలకు తీసుకువెళ్ళింది. అప్పటికప్పుడే ఒక ఇరవై మంది పిల్లకాయలు నన్ను ముట్టడించి “రాండి ! ఇంకా ఆడదాము” అంటూ కవ్వించారు.

అంతా నా జట్టు పిల్లకాయలు. నాకు అదోవేడుకై మళ్ళీ వెళ్ళాను చెరువుగట్టుకు వాళ్ళతో. మళ్ళీ ఆడాను చెండాట చెడుగుడు. ఆ పండగ పదిరోజులు అదేపని. ఆ ఆటలే సరదా అనిపించాయి అప్పట్లో. మలుచటిసంవత్సరం మళ్ళీ ఆ ఆటలు

లేవు. ఆ పిల్ల కాయలు లేరు. దేవుడుగుడి అలాగేవుంది. చెరువులో తెల్లుగడ్డినీరు అలాగేవుంది. చెరువుగట్టున ఒక నున్నని వరి కళ్ళవుంది.

నేనూ తిరిగి చూస్తేగదా చిన్నపిల్లలంతా ఎదిగినట్టు గోచరించారు. కాని ఆ ఆటలల్లాగే నిలచివున్నాయి.

....

గంట్ల బల్లు

నే వ్రాస్తున్నది ఏ ముప్పయ్యేళ్ళనాటి మాటో! బస్సులులేని రోజులు. కార్లు సకృత. పల్లెటూరుకు పల్లెటూరుకు నడకమీదగాని, బండ్రమీదగాని వెళ్ళేవారు. అందులోను మెరకపూళ్ళు అవి అయితే మోటబళ్ళే మార్గం. రైలుగట్టు ఒక కొన్ని గ్రామాలను కొన్ని పట్నాలను కలిపింది కాని మిగతా గ్రామాలన్ని రైలెటుగనివే! ఆలా అని ఆ గ్రామాలు సంస్కృతిలోను, వ్యవసాయంలోను ఏమీ తీసిపోయేవికావు. పట్నవాసపు టుద్యోగస్థులుకూడా సదుపాయంకోసం పల్లెటూళ్ళంటే కమాను వెళ్ళేవారు. వారికి మేనాసవారీలు ఏర్పాటుచేసేవారు. ఒక్కొక్కప్పుడు రెండెడ్లబండిలో గడుకొయ్యెత్తున వట్టిగడ్డిపఱచి, అందుమీద కంబళీయో పరుపో వేసి రెండు తెక్కాలు పడేసేవారు. ఎడ్ల కొమ్ములకు ఇత్తడి తొడుగులుండేవి. వాటి మెడలలో గంటలో తొడుగులో యుండేవి. కొన్నియెడ్లకు మువ్వలుండేవి. బండి తోలేవాడు సామేదాగా వట్టిగడ్డివేసుకు తొట్టిలో కూర్చునేవాడు. తోలేవాడే కాదు. ఎడ్లబండి దానంతటదే నడిచేది. ఆలాంటిబళ్ళే కనపడవు ఇప్పుడెక్కడా!

అయితే ఒకప్పుడు వెళ్ళిన హుషారు మరొకప్పుడు లేదు. ఆ ఒక్కసారి సవారిబళ్ళమీద సరదా అనిపించింది. ఏ ఒక్కసారి అని అంటారేమో పాఠకులు ?—

మేం అంతా మగపెళ్ళివారం. మా పినతండ్రి కొడుకు పెళ్ళిఅయింది విరవాడలో. మేమంతా ఆ పల్లెటూరు తలోవూరు నుంచి పెళ్ళికివచ్చాం కాని వెళ్ళేటప్పుడు అంతా కలిసి మా వూరు శ్రీరంగపట్నం తిరుగవెళ్ళేం. ఆ వెళ్ళేటప్పుడు అయిదురోజులు పెళ్ళికుండి విరవాడలో రెండెడ్లబళ్ళమీద ప్రయాణమైనాం. రెండెడ్లబళ్లు ఎక్కడనుంచి వచ్చాయంటారేమో ? శ్రీరంగపట్నం నుంచి వచ్చేటప్పుడు బండికొకరు చొప్పున వచ్చారు. వెళ్ళేటప్పుడు బండికి పదిమంది చొప్పున కూర్చున్నారు ఆడపెళ్ళి వారు, మగపెళ్ళివారు, వాళ్ళవాళ్ళ బంధుగులు కొందరు యావ న్నందీ ఒక వందమందిదాకా ప్రయాణమైనారు. మీ రెక్కండి అంటే మీరెక్కండి అంటూ వారంతా ఆ రెండెడ్లబళ్ళు ఎక్కే వాళ్ళలాగు కనిపించారు. కనిపించడమేమిటి ? ఎక్కారు !

బళ్ళు నల్లచెరువు సత్రపు చేరుకునేసరికి ఒక జామ పొద్దెక్కింది. ఒక జాము పొద్దెక్కింది అంటే ఏమన్నమాట ! విరవాడలో ఏ రాత్రో బళ్లుకట్టామన్నమాట !

నల్లచెరువు సత్రము పెద్దసత్రము. మేం వంటలవీ చేసు కునేసరికి బళ్ళవాళ్లు తినేసరికి ఏ మూడు జాములో అయింది. అపరాహ్నం. కాలం వేసవికాలం. నిప్పచ్చరంగా బాటపడి కంటి అయ్యన్న చెరువు అంతా ఎండిపోయింది. ఆ చెరువు అడ్డముడి ఎంతసేపు వెళ్ళడమనుకుంటూ బళ్లు కట్టాము. మువ్వలు గంటలు కట్టి కొన్నిటికి తలవెండ్రుకలతో అల్లిన తాళ్లువేశాము. ఆడపెళ్ళి

వారినుంచి తీసుకున్న గడ్డిలో సగం మేసినా సగంమేయకుండా వుంచిన గడ్డి బళ్ళల్లో సర్ది ఎక్కికూర్చున్నాం.

ఇక కంటి అయ్యన్న చెరువు వచ్చిందయ్యా ! అదో పరువు పరుగెత్తిస్తూ ఎడ్లు బళ్ళను వద్దన్న వేగంగా లాక్కు వెళ్ళాము. కంటిఅయ్యన్న చెర్వు ఆవేశ ఏదో మైదానం అయి యుంది. సవారిబళ్లు బాహాటంగా పరుగుమీద వెళ్ళే నున్నదనంటు ఏర్పడివుంది. రోడ్డుదారిని మారి ఆదారి పుచ్చుకున్నాం. ఒక్క లిప్తలో వెళ్ళినట్టు వెళ్ళిపోయినాం, మా సవారిబళ్ళను గంటలు వాయింతుంటూ మువ్వలచప్పుడు చేస్తూ శ్రీరంగపట్నం సాయంత్రం చుక్కలు పొడిచేసరికి—

అది వొకసరదా ! అది వొక హాషారు !

....

మా సందు

“ మా సందు ” అని ఈ వ్యాసము ఎత్తుకోవడంలో, వెన కెప్పుడో 26-12-12 న రచించిన “ కల ” అనే నా ఖండకావ్యము నందలి ఒకానొక యుత్పలమాల జ్ఞాపకం వస్తోంది :—

“ బందము చేతఁబట్టుకొని పాల్పితుకంగను వెళ్లు గొల్లనిన్
బొందుగ దూడలన్ గడలిపోవక యుండఁగఁ బట్టు పిల్లనిన్
దొందఁబోడ గోవులను దోలఁగ మేల్కొను పాలికాపు మా
పందునఁ బోవుటల్ కనుచు సంతసమెచ్చగఁ బల్కరించితిన్ ”

ఆ సందునే మా యూరిలో “ కవుకొండలవారి సందు ” అంటారు. “ సందు ” అని ఎప్పుడైతే అన్నామో, దాన్ని వొక దారిగాను, గమ్యస్థానం గలదిగాను, నిరూపించేశాం అన్నమాటే.

దారి బాహుటంగా రాజవీధిలోంచి లోపలకు దక్షిణంగా గజన్నర, రెండుగజాల వెడల్పున ఒక ఇరవై ముప్పై గజాల పొడుగున కనబడుతుంది : గమ్యస్థానం మాతే ఎప్పుడు చూచినా నాకు ఆలోచనీయంగా వుండిపోయేది. పేరునుబట్టి “ కవుకొండలవారి యిళ్లు ” అని అనుకున్నా “ ఆ యిళ్లు మాత్రమేనా ? ” అని ప్రశ్నగా వుండిపోయింది.

నేను ఆ సందులోనే పెద్దింట, బుట్టాను. ఆ పెద్దింటికి ఎదర ఓమహత్తరమైన చతురాంగణము, అఖండ గౌతమిలా పరపైది, వుంది. ఇప్పటికీ వుంది. ఈ పెద్దింటి కెదర మా పిన తాతగారి యిల్లు వుంది. ఆ యింటినిగురించి, ఆ యింటిలోని వారినిగురించి, తెలిసికొనేసరికి, బహుశా నాకు మూడేళ్ళయినా పట్టివుంటుంది. దాని దక్షిణంగా వున్న ఇంటిలోనివారిని తెలిసి కొనేసరికి అయిదారేళ్లైనా పట్టివుంటుంది నాలుగో యిల్లు బాగా మూలకువుండి, “ మూలింటివారు ” అనేపేరు ఇంటిలోనివారికి కూడా సార్థక నామధేయం గావించింది. ఆ యింటి నెఱుగ గలిగింది ఏ ఎనిమిదో ఏటో, తొమ్మిదో ఏటో కావచ్చు. ఈ నాలుగిళ్ళే ఆ సందులోని ఇళ్లు. మరి ఇళ్లాలేవు. వాకిళ్ళూ లేవు. ఈ నాలుగిళ్ళూ కవుకొండలవారి యిళ్లేను. “ ఈ సందు రాజవీధిలోనుంచి మా యిళ్ళకోసమేను. మఱి ఆవలకు దారిలేదు, ” అనే నమ్మకం గలిగిస్తూ దక్షిణంవైపు ఆ సందును మూసి వేసిందై, ఒక గోడవుండేది. ఆ గోడనుగురించి, ఆ గోడ ఆవలి వారినిగురించి, తెలిసికొనేసరికి బహుశా నేను పండ్రెండు పదమూడేండ్ల వాడనై యుండాలి.

చిత్రం : గోడావలివారి యింటిపేరు “ ఎల్లపు ” వారు. ఎల్ల = సరిహద్దు. కవుకొండలవారి సందుకు దక్షిణపుటెల్లలో

వుండి ఆ సందును “ బైండ్ లేన్ ” గా గావించినవారు కావడం చేత ఆవలి దిశవారు “ ఎల్లపువారు ” అయినారేమో అనే ఆశ్చర్యము నాలో అప్పటప్పట రేకెత్తుతూవుంటుంది. ఇప్పటికీని. ఆ రోజుల్లో మఱిని : ఎంచేతా అంటే మా సందు నిజంగా నాకు ఆ రోజుల్లో రెండోవెంపుకు దారితేనటువంటిన్నీ, రెండోదెస తెలియరానటువంటిన్నీ, ఒక్క రాజవీధిలోనికే, ఉత్తరంవెంపుకు మాత్రమే మార్గమున్నటువంటిన్నీ చిత్రమైన సందుగా తోచేది.

“ ఈ కుశలమైన సందు ఎప్పుడు సువిశాలమైంది ? అసలు సువిశాలమైనది అయిందా ఏ నాడైనా ? ” అనేదే ఈ వ్యాసము నందలి చర్చనీయాంశము.

నా దాయాదులందఱూ ఈ సందులోనివారే. మా తాత ముత్తాతలు అక్కడివారుగానే నిరూఢింపబడుతూ వచ్చారు. మా “ బామ్మ ” “ కక్కబామ్మ ” “ అన్నయ్య బామ్మ ” “ వెంకం బామ్మ ” ఇలాంటి వృద్ధ ప్రవృద్ధ స్త్రీలు, కాపరానికి వచ్చి, కడుపుపండి, నాలుగు కాయలుగాసి, కాలం మళ్ళించు కున్నది ఆ సందులో నేట :—ఇప్పటికీ వుంది “ కక్కబామ్మ ” అనే ఆబిడ—తొంభై యేళ్లుండొచ్చు.—“ కక్కబామ్మ ” అంటే ఒకానొక కక్కయ్య, అనగా పినతాతగారి కొడుకు కక్కయ్య, ఆయన తల్లి అన్నమాట : ఇలాగ్గానే “ అన్నయ్యగారు ” ఏ ముత్తాత సహోదరుల వరసనో అయిన అన్నయ్య, వారి యింట్లోవుండే ముసిలి ఆబిడ “ అన్నయ్యబామ్మ ” మఱిన్నీ “ రాజప్ప ! బావప్ప ! ” ఇది ఒకవిధమైన ఆ సందులోని పరిభాష. మాబోటి కొత్తకొత్త చిటుతలకు పెద్దవాళ్ళమీద మమకారం పుట్టించే కొత్తకొత్త పిలుపులూ వాపులూను.

మా సందులోని నాలుగిళ్ళకూ అన్నీ సింహద్వారాలే : రాజవీధిలోనికి దారితీసే పెద్ద గుమ్మాలే ! పెటటి తోవలు లేనే లేవు, ఒక్క పెద్దంటికి తప్పిస్తే, పెద్దంటికి పడమటివైపు పెద్ద గుమ్మం, “దొడ్డి గుమ్మం” అనేది ఒకటి కద్దు. కాని అక్కడ హడావిడి, సందడి, మగవాళ్ళ రచ్చ అదీ సింహద్వారపువైపు కంటే హెచ్చు. ముప్పొద్దు గాదెల్లో గింజలపోతో, గుంజల ముందుకు గడ్డిమోతో, జరుపుతూ, చెప్పరానివాళ్ళ దగ్గర్నుంచి మసలేదికూడా ఆవై పే. దీన్నిబట్టి ఆడవాళ్ళు వేతే నడిచే మార్గంలేదు అని తెలుసుకోండి పాఠకులు ! అందుకు చేతను, కోనేటినుంచి మంచినీళ్లు మడిగా తెచ్చుకునే తెన్ను తప్పిస్తే మతో తెన్ను “కవుకొండలవారి కోడండ్రు” ఎటుగరు అని వ్రాసినా అతిశయోక్తి కానేరదు. కోనేరెండిపోయి మతోచోట నుంచి వేసంగిలో మంచివీళ్ళు తేవడం అంటూ వచ్చిందా, మా మగవాళ్ళం బళ్లుకట్టుకునో, ఈ రేళ్లు పన్నుకునో, గుండిగెల్లో తెచ్చి పోసికోవలసిందే.

అయితే కొన్నాళ్ళుగా తెలివీతేటా హెచ్చి, ఇరుగ పొరుగు వారి స్నేహంబలిసి, ఊరివారితో కలిసి మెలగడంలో—పల్లెటూరి స్త్రీలోకం అంత గ్రుడ్డిగా శుద్ధ ఘోషామార్గంగా వుంటే నేరదు—అని తెలుసుకొన్నాను. అధమపక్షం నడివీధిలో చూపులు, మాటలు అందుకోవాలని, ఆలకించాలని, ఆబా గోపాలం ప్రతియింటిలోని వారికీ వుంటుందనీ, అందుకు త కంతలో, కలుగులో గావించుకోక మానరని, నాకు బోధపడింది ఈ బోధపటచుకోవడంలో ఊరిలోని రాజవీధికి “పారలెల్”గా, రైలుపట్టాలకు పెలిగ్రామే పెలిఫోన్ తీగెల్లా, లోగిళ్ళ

యేర్పాటుల్లోనే, కావలసిన ఇతర సౌకర్యాలు వుంటూవుంటాయని తేటపడింది. ఇళ్ళపేర్లు మఱి చెప్పినా పాఠకులకు విసుగు అయినా కొన్ని చెప్పక తప్పదు.

మాయింటికి పడమరెంపు “ కటకం వారు ” అనే కోమట్లు ఉన్నారు. వారింటికి మాయింటికి మధ్యకంత వొకటి కద్దు. అది మిక్కిలీ చిన్నది. చిన్నవాళ్ళంమాత్రమే దూరి వెళ్ళడానికి వీలు. పెద్దవాళ్ళు కబుర్లు చెప్పుకొంటూ నిలబడి వుండవలసిందే. మఱిన్ని కోమట్లకు సహజంగా బొజ్జలూ బొజ్జలూ వుంటాయి కాబట్టి ఆవలివాళ్ళు ఈవలకు రాలేనంత చిన్నకంత ఏర్పాటు గావించి వుంటారు మావాళ్ళు. మఱి ఇటు మా ఎదరింటి వారి యింటిలోనుంచి “ వంగలవారింటి ” లోనికి దారి ; వంగలవారింటిలోనుంచి “ చాడావారి ” వాకిట్లోకి—మళ్ళీ చాడావారి దొడ్డిగుమ్మం మా మూడింటివారికి పెరటి దిడ్డి. “ వంగలవా ” రంటే “ చాడావా ” రంటే వారందఱూ వైదీకులు.

ఈ దారులన్నీ ఏలాంటి దారులంటే, ఆలా నడినీధిలో మోళీకట్టేవాడు డోలుమీద దెబ్బకొట్టాడన్నా, మేళ నాయకురాలు తాళం చిప్పలు టిక్కుటిక్కు మనిపించినా, ఊళ్లో స్త్రీలందరూ ఎక్కడెక్కడి వాళ్ళూ నడువీధిలోనికి వున్న గుమ్మాలంట ఓరవాకిలిగా తొంగిచూడవలసిందే. వీళ్ళంతా ఎక్కణ్ణుంచి వచ్చారా, ఎందున్నారు ఆదాకా ? అనేది లాతివాళ్ళ కెల్లకాలం పెద్ద వింత ! సింహద్వారాలంట మగాళ్ళకెంత నిదానమో అంత నిదానమూను స్త్రీలకీ చిన్నచిన్న దిడ్డిగంతల గుండా !

అయినప్పటికీ సందు సందే :—గుడ్డిగా ఎల్లపారి గోడ వద్ద ఆగిపోయినట్టు ప్లానులో కనబటుపబడేది.

ఇలావుంటూవుండగా మొన్న మొన్న — మొన్ననే నిజంగా—మా అరుగుమీద నేను, మా యింటి కెదురుగావున్న అరుగుమీద మా పినతాతగారి మనమడు కూర్చునివుండగా ఒక హరిజనుడు సందు మొగకు వచ్చి “ ఆలా పోనిస్తారా ? ” అని దక్షిణముఖం చూపించాడు.

“ ఏం అటు దేవాలయం వుందా ? ” అన్నాను పరిహాసంగా. “ చిత్తం ” అంటూ వాడు, అతి పరిచయంగా, మేమింకా అరుగులమీద వుండగానే మమ్మల్ని దాటిపోయాడు.

“ దేవాలయంలేదు దివ్యలోకంలేదు ఆవలి వీధికి ” అన్నాడు మావాడు నాతో. “ అవితే, మనసందుకూడా నేడు అందరికీ స్వచ్ఛంద రాజమార్గం అయింది అన్నమాటే ” అని అన్నాను. “ కాకపోవడమేం ? చక్కని రాజమార్గమయింది ” అన్నాడు ఆ సోదరుడు.

నూతనదృష్టిని తిరిగి సందర్శించాను మా సందును— సందుకు ఓ వైపున అరటిచెట్లెదిగి, గెలలభారంచే వొటిగి “ కళ్యాణమే నిత్యకళ్యాణమే ” అని పాడుతున్నాయి. మతో వైపున ద్రాక్షలతలు గోడకెగ్రాకి చలువనీడ నిస్తున్నాయి. మతోకచో రాధామనోహరప్పుష్పాలు ! సందులోని చిన్న అరుగులమీద కూర్చున్నా, పెద్దరుగుమీద కూర్చున్నా, పెరళ్ళల్లోని ఏనాటి సూదిచెట్లయొక్క ఎత్తునత్తువలూ, పోయిన ప్రాణాలను లేవదీసుకు వచ్చేవాటిలా కనబడ్డాయి ! మార్గగామి హరిజనుడైనా, అగ్రజాతి వాడైనాసరే ఒకేరీతిని చల్లగా దక్షిణపు తెఱపినే పైరుగాలి వీస్తూ చెమ్మటాటుస్తూ, ఆ వాడకు బ్రహ్మ నందం చేగూర్చక మానదు అని అనిపించింది.

షి కార్లు

షికారు వెళ్ళడమంటే ఇప్పటికీ సరదావే నాకు. అయితే పూర్వం వెళ్ళినంత దూరానికి గాని, దొడ్డదొడ్డ స్థలాలకు గాని ఇప్పుడు వెళ్ళడంలేదు.

మొన్నమొన్నను అనగా కనుంపండుగకు, ఒకానొక బుద్ధిపుట్టి కొవ్వూరు రైలుమీద వెళ్ళి అక్కడనుంచి తిరుగ వచ్చేటప్పుడు సాయంకాలం నాలుగుగంటలకు “లాంచీ” మీద వచ్చాను. లాంచీకి ఒక బస్తాల “బోటు” కూడా కట్టబడింది. ఆ బస్తాల బోటు మీద కూడా జనం ఎక్కారు. లాంచి కదపబడింది.

నీలనీలంగా కనబడే గోదావరిమీద ఎదరుగా కొట్టే కెరటాలమ్మట నీళ్ళుపడి లాంచిలోకి బోటుమీదకూ తుషారంగా వచ్చి తడుపుతూవుంది. కొవ్వూరుకు రాజమండ్రి ఎదరెదర వొడ్డుల మధ్య కాస్త దూరం! ఆ కాస్తదూరానికే ఎంతో ప్రకృతి దృశ్యం! ఉత్తరదిశ కొండలు కనిపిస్తూ వుంటాయి, దక్షిణాన్ని అనకట్టు కనిపిస్తూ వుంటుంది. మఱీ విద్వారంగా లంకలు వంతెన అగపిస్తూ వుంటాయి.

అనాడు ఎండకాయడం చేత వెచ్చవెచ్చగా అనందంగా వుంది. అయితే నాది షికారు అనిపించుకోలేదు. నాది ప్రయాణం అనిపించుకుంది. కొవ్వూరునుండి రాజమండ్రి తిరుగు ప్రయాణం అది అని అనిపించింది.

కాని వింతగా వెళ్ళి లంకలమీద దిగిన వాళ్ళు లేకపోలేదు. వాళ్ళను వాళ్ల “లాంచీ”లను వాళ్ల పండగ షికార్లను చూచినప్పుడు అదో మోస్తరుగా బాల్యంలో పడి నా నావ షికార్లు,

నా సాయంకాలం విహతులు అవీ జ్ఞాపకము వచ్చాయి. ఎన్ని సార్లు నావ షికార్లు వెళ్ళేమో ఎన్నిసార్లు ఉదయం పూట సాయం సంధ్య మేం అదే నడకగా నడిచివెళ్ళామో తట్టసాగింది.

15-1-1957 సాయంకాలము నా తిరుగు ప్రయాణంలో కూర్చుని చూచిన దృశ్యమునే గురించి, అంతక్రితం నా షికారుల్లో చూచిన అందాన్ని గురించి వ్రాయనా యని నాకే తోచే మీమాంస ఏదైనా ఇప్పటి చూపునుండి వెనక్కు వెనక్కు వెళ్ళడమే మంచిదనిపిస్తూ వుంది ఆలోచించినకొద్దీ నేడు ఏమా అంటే నే మఱచిపోతానేమో ? మళ్ళీ మఱచిపోతానేమో !

వంతెన ఎగువన ఒక పెద్ద లంకమీద వెయ్యిమంది వున్నట్లుగా జనం కనిపించారు. అనతిదూరంలో నాలుగులాంచీలు తెల్లజెండాలతో నిలబడివున్నాయి. వాళ్ళు వాటిల్లోంచి దిగారని ఊహించాం మేం. మా లాంచీ అప్పటి కప్పుడే కొవ్వూరు వైపున నడుస్తూ వంతెన క్రిందనుంచి వెళ్ళింది. వంతెనకు దూరదూర మౌతూ వుంది. వంతెన ఒక సన్ననిత్రాటిలా కనిపిస్తూ వుంది. కాని స్తంభాలు ఏర్పాటుగా లెక్కించడానికి వీలుగా వున్నాయి. వంతెన మీద ఒక గూడ్సుబండికూడా నడుస్తూవుంది. బళ్ళు ఇంజెను వెనకాల గార్డుబండి అన్నీ సన్నంగా చిన్నవయిపోయి ఏకంగా వున్నట్లున్నాయి. నడక మాత్రం తప్పలే. నీరు నీటుగా వుంది. కెరటాలను విసురుతూ వుంది. ఆవలి తీరాన్నీ రాణ్ణా హేంద్రవరపు చిహ్నాలు కనిపిస్తున్నాయి.

అప్పుడనుకొన్నాను “ నావ షికార్లు మాని ఇప్పటి ప్రజలు తండోపతండాలుగా లాంచీ షికార్లు చేస్తున్నారని. లంకమీద ఫలాహారం కంపెనీ అదీ బాగానే వుంటుంది. లంకలు కూడా

మాతనంగా ఏర్పడి కొద్దికొద్ది మొలకలతో ఇసుక తళతళతో వుంటాయి. అంటే కొత్తదనమే అనిపిస్తుంది.

లాంచీలమీద వేళ్ళేకన్న అందరూ అన్ని నావలు చేసుకు తెడ్లు వేసుకు వెడితే మంచిదనిపించింది. కాని ఇప్పటి ప్రజలకు తెడ్లు వెయ్యడానికి తగ్గ వోపికేది ?

అయినా పాత సాంప్రదాయము వాళ్లు మఱచిపోలేదని సంతోషించాను సంక్రాంతి పండగ రోజుల్లో ఒకమాత్రానా గోదావరిమీద పైరు వెళ్ళడం నాకు సరదా ! ఇక భూమిమీద ఆ రోజుల్లో చెప్పడానికి వీలేలేదు. కోడిపందాలా ! సారంగధరుని మెట్ట ఎక్కి దిగడమా ? పేకలాడుకొనడమా ? ఎన్ని ఎన్ని అన్నీ ఆటలే ! అన్నీ పాటలే ! నిజంగా షికార్లు అంటే ఆనాటి షికార్లే షికార్లు !

మఱి ఈ వ్యాసం పూర్తిచేసేముందు ఒక్కసారి దిజ్మాత్రంగా మా వెనుకటి చర్య కూడా పూరిస్తాను. దాంతో ఈ వ్యాసం సంపూర్ణం.

మేము సర్వసాధారణంగా 1907, 1908, 1909 ప్రాంతాన్ని ఒక పదిమంది విద్యార్థుల ముందేవాళ్లం. మా పని రాజమండ్రి చుట్టూ పర్యటన చేయడమే ! జయిల్ రోడ్డమ్మతే సారంగధరుని మెట్ట ఎక్కి అక్కడనుంచి ఏమన్నా కంభం చెరువు రోడ్డుకు దిగి యిండ్లకు వచ్చేనేవాళ్లము. లేదా కంభం చెరువు రోడ్డున వెళ్ళి ఆలారింగు రోడ్డమ్మట ఆర్యాపురంమీదుగా వచ్చేనే వాళ్లము. అప్పుడప్పుడు బొమ్మూరు మెట్టెక్కేవాళ్లం. ధవిశేశ్వర తీర్థానికి వెళ్లేటప్పుడు డరోధీ స్టీమరో హేలెను స్టీమరో ఎక్కి వచ్చేటప్పుడు సంజవెన్నెల్లో నడిచేసి వచ్చేనే

వాళ్ళము. నడక అంటే బహు సరదాగా వుండేది. నావ ఎక్కడం అంటే ఇప్పట్లాగా లాంచీ ఎక్కేవాళ్ళం కాదు నావ అద్దెకు తీసుకొని దాన్ని మేమే నడిపి తెడ్లువేసుకొంటూ పోయేవాళ్ళం పాడుకొంటూ ఏ లంకమీదకో? అక్కడదిగి తెచ్చుకొన్న పులిహోరొ, బొబ్బట్లో తినేసి ఇన్ని నీళ్లు తాగేనేవాళ్ళం. ఆ రోజుల్లో కాఫీలు లేవు. తేనీళ్ళూ లేవు.

ఈ షికార్లు వెళ్ళడం, తరువాత తరువాత నర్సాపురం వెళ్ళాకకూడా అలవాటు అయిపోయింది. ఒక్కొక్క షికారు రాకపోక కలిపి ఆరుమైళ్ళకు తక్కు వుండేది కాదు. అప్పుడప్పుడు లిఖితపూడి, సీతారాంపురం వంటెన అదీ దాటి వెళ్ళినప్పుడు రాకపోకల పొడవు 8 మైళ్లుకూడా వుండేది. మఱి నర్సాపురపు గోదావరి మీద పడవవేసుకు వెళ్ళేవాళ్ళం. బహు అందంగా వుండేది. తిరుగ రాణ్మహేంద్రవరం వచ్చాక కూడా చాలా కాలం ఈ షికార్లు మానలే! వెడుతునే వుండేవాళ్ళం. మామూలు అనగా శ్రీరంగపట్నం వెళ్ళినప్పుడు కొండ లెక్కడం పరిపాతే :

ఏవం విధంగా షికారు వెళ్ళడం అంటే ఒక ఆనందం నాకు. అది వ్యాయామం చేకూరుస్తుంది. ఉత్సాహానికి ఉత్సాహం పెంపొందిస్తుంది.

....

....

....

....

....

మాన్ సూన్ స్పీడ్

“పుంతలో ముసిలమ్మ” అంటే సర్వసాధారణంగా అందరికీ అర్థమైపోతుంది మైలురాయి అని. “మాన్ సూన్ స్పీడ్” అంటే

ఎంతమందికి అర్థమైందో ? “ ఋతువవనవేగం ” అని దాని అర్థం. దానినే “ పొడుపుకథల ” భాషలో గుర్తించాలి అంటే ఏమనాలో నాకు తెలియకుండావుంది. ఈ వ్యాసం ముగించేలోగా ఏదైనా కొత్త సంగతి తట్టగలదేమో చూతాం :

“ ఆ వారం అంతా నాలో స్పీడ్ కాంగ్రెసుస్పీడ్ ” అని వెనక ఒక వ్యాసం ముగించాను. అప్పుడు చూచిన మహానగరం కలకత్తా : ఆలాంటివారమే నేను గడపిన మరొక వారమూ. నేను చూచిన మరొక మహానగరమూ కలవు. ఆ వారము 19-10-1945 మొదలు 25-10-1945 వఱకు గల ఆరున్నొక్క పూరారోజుల వారమూను ఆ నగరము మదరాసు—దక్షిణ—మహారాష్ట్ర ఇనుపదారికి. ఆదిమూలమైన మదరాసునగరము. నగరవర్ణనంకంటె నగర ప్రవేశవర్ణనం ఇప్పట్లో ఇతివృత్తము నకు సత్తువ ఇచ్చేది. ఆంధ్రుడైనవాడు మదరాసునగరం అంటే చెవి కోసుకుంటాడు. నేను ప్రవేశించిన ఆరాత్రి మదరాసు పట్నంమీద ఆకాశాన్ని అతి నిర్మలంగా చూడగలుగుతూ పట్నంయొక్క పొడి పొడి తారోడ్డంట బకటకా జట్కామీద పోగలిగానూ అన్న సంగతి తలుచుకుంటే ఇప్పటికికూడా వింత వినోదం ముప్పిరిగొనిపోతూవుంటాయి, ఆ రాత్రి “ డయిరీ ” ప్రకారంచూస్తే కనవచ్చేది 18-10-1945 రాత్రి 10 గంటలు. ఆకాశాన్ని చూస్తే చుక్కలూ చూడ చక్కనైన శరత్కాల ప్రప్రథమ ద్వాదశీ తరుణ చంద్రబింబమూను :

కాని 17-10-1945 సాయంకాలం రాజమహేంద్రవరంలో ఇంటివద్ద నేను మంచించేసుకు, మెయిలు అందుకుందామనే దృష్టిని రిక్ష్లో కూర్చున్నప్పటి సంగతి : చలిగాలి

ప్రారంభించింది. అప్పటికప్పుడే చినుకులు పడుతున్నాయి. ఆకాశంఅంతా మహాట్టహాసంగా మేఘావృతమై వలాహకాదులు విచ్చలవిడి విహరిస్తూ వున్నంత విహ్వలత్వం వెల్లడిగావిస్తూ వుంది. “ వెళ్ళనా మాన్నా ? ” అని ఒక లిప్త ఊగిసలాడి, రిక్తావాణ్ణి “ నిలు నిలు లాగకు ” అని ఆపి, మళ్ళీ “ లాగు ” అని ముదలయిచ్చి బయలుదేరాను. “ ఉత్తరాలు తడియకుండా తీసుకుపోయే మెయిలుబండిమీద మనం మాత్రం తడియకుండా పోలేమా ? ” అని పెద్ద నిబ్బరము తోచింది.—ఇంతకూ మదరాసుకు రాజమండ్రికి దూరం 361 మైలు మాత్రమే ! “ ఒక్కరాత్రి కన్నుమూసుకుంటే తెల్లాతేసరికి మదరాసు ! ” అనిపించింది. మఱిన్ని “ రాజమండ్రికి—మదరాసుకు మధ్యను తెల్లాఅని రాత్రి అంటూ వుంటుందా ? ” అని అనిపించింది.

చెమ్మగానున్న రోడ్డంట రిక్తా లాగబడుతూన్న కొద్దీ, తరపచి త్తడి అయినకొద్దీ, నా మనస్సులో అదేమిటో “ పెసి మిసమ్ ” కు బదులు “ ఆప్టిమిసమ్ ” రేకెత్తసాగింది. “ గర్జలా ఉటుముతోంది బాబూ ” అని రిక్తావాడంటే “ ఉటుమనివ్వరా ! ” అంటూ ఉటుకవేసినట్టు సాగించాను రిక్తాను రాజమహేంద్రవరం పెద్దస్టేషనుదాకాను సకాలానికి, అనగా మెయిలువేళకు అన్నమాట.

దారిలో ఏ విధమైన విలియ వై పరీత్యము గాని, అకాల మృత్యువు గాని రాలేదు ! కాని స్టేషన్ భవనంలో దిగి ఇటూ అటూ తిలకించేలో కూలీవాడు “ బాబూ ! మెయిలుకా ? ” అన్నాడు. “ ఏం ? ” అన్నాను. “ ఇంకా ప్యాసెంజరే రాంది, మెయిలూను ఏం చెప్పను బాబూ ! కూకుంటే వెయిటింగు

రూములో కూకోండి ! ” అన్నాడు. గడియారం వంక చూచాను. మెయిలు రావలసిన “ టయ ” మయింది.... ఆకాశం పిడుగడ్డట్టు మెరిసింది. కూలివానివంక నేను గ్రుడ్లుతీమాను. వాడు తిన్నగా సామాను వెయిటింగ్ రూములో జాగ్రత్తపెట్టి “ తమరు ఇక్కడ దయ నేయండి ! నే కనుక్కొస్తాను. తమ రొక్కరే నేటి ప్రయాణీకులు ఈ స్టేషనునుండి వెళ్ళేవారు. బాబులుకు వానా వలదా ఆటంకాలు లేవు లాగుంది ” అన్నాడు. కూలివాండ్లలో కొందఱు కొందఱు అతి వాగుడుగాండ్లుంటారు. ఆలాంటివాళ్ళల్లో వీడొకడు అని అనుకొని వాణ్ణి సామాను చూస్తూవుండమని నేనే తిన్నగా స్టేషనుమాస్టరుగారి దగ్గరుకు వెళ్ళిపోయాను.

స్టేషన్ మాస్టరు, దీపాల నాగమ్మను “ వెలిగించరా హరి కేన్ లాంతరు. కర్రెంటు పోయినట్టుంది ” అని అంటున్నాడు. తెలిఫోను కొమ్ము ఎత్తి “ హల్లో ” అని ద్వారపూడి పిలుస్తున్నాడు. అటునుంచి జవాబు లేదు, “ మెయిలు ముందా ? ప్యాసెంజరు ముందా ? ” అని అన్నాను, నిరాశాపూరితుడై అతగాడుంటే. “ ఆ సంగతే కనుక్కుందామని పిలిస్తే పలకడం లేదు ఒక స్టేషనూ. వాత్తేరునుంచి కడియందాకా ఒకే రోద ఒకే గాలి విసుగుతూన్నట్టుంది ” అన్నాడు. అంటే “ తూర్పు గాలా ? ” అన్నాను. “ ఏ దిక్కు కనబడ్డం లేదు నాకిప్పుడు ” అన్నాడు అతగాడు. మఱి వొంగి వొంగి, ఇద్దఱం కలిసి సన్న చినుకు గుండా లైనమ్మటే చూచేం : లైను బాగానే వుంది బొమ్మూరు మెట్టదాకా ! “ బహుశా ప్యాసెంజరే ముందొచ్చే టట్టుంది ” అని అంటూ తన గదిలో గణ గణ శబ్దమైతే స్టేషను మాస్టరు పరుగెత్తేడు. మరినాలో వితర్కింపు, “ ప్యాసెంజరుమీద

పోతేనో ? ” అని. “ ఎదో బండిలో ఎక్కి కూర్చుంటేనే మెలుగు. ఎంత వాన కురిసినా ఎంత గాలివేసినా, ఇంటికంటె గుడిపదిలం అన్నట్లు స్టేషన్ కంటె రైలే మెలుగనుకున్నాను. రేపటి క్కాకపోతే ఎల్లుండికైనా మదరాసు చేరకపోతామా ? అని తలపోశాను. పట్టాలు ఇనప్పట్టాలు, ఎంత గాలి వేసినా ఎగిరిపోవు అని నా ధీమా !

ఎప్పుడు రెక్క వాలిందో, ఎప్పుడు ప్యానెంజరు వచ్చిందో, ఎప్పుడు టిక్కెట్టు నేను కొన్నానో, అంతా ఒక్క అరగంటలో జరిగింది. ప్యానెంజరు ఎక్కగలిగాను, అది ఆగిన వెంటనే ఆట్టే తడియకుండా, పెట్టెపెట్టి తడుముకుంటూ నున్నగా మెత్తగా ఒక కంపార్టుమెంటు కనిపిస్తే “ ఇదిరా ! పరువుల పెట్టి ” అని కూలీని కేకెస్తూ.—కూలీని పొమ్మన్నాను డబ్బు లిచ్చేసి. చీకట్లో ఒక్కణ్ణి కూర్చున్నాను. తూర్పువైపు ఆ అరకు తలుపులు వేసేసి ఉన్నాయి. జల్లు, జడి, చలి, అప్పటిమట్టుకు అనిపించలేదు. కాని “ మెయిలు దీన్ని తొక్కెయ్యదా ? ” అనే సమస్య కాళ్ళా వ్రేళ్ళా సంకెలవేసి, మనస్సును ఊగిసలాడించింది కొంత సేపు.—అంతలో ఎంజిన కూసింది. గంట మోగింది. పచ్చలాంతరు గార్డు చూపాడు. కూర్చున్నబండి కుదుపిచ్చింది. “ అదొస్తుందో రాదో అసలు ! దీన్నెక్కడమే మంచిపని చేశాను ” అని అనిపించింది. కునుకుకోసం బిచాణా విప్పాను, మఱి చేసే పని లేక : కిటికీలన్నీ తలుపులన్నీ మూసేశాను.

అయితే కడసారి వీడ్కోలు అదే కావచ్చునేమో అని అనుకుంటూ, రాజమహేంద్రవరం కేసి ఒకసారి చూదామని పడమరెంపు కిటికీ బిక్కు బిక్కు ఎత్తేను. రంయని పడమటి

గాలి తిరిగి అదే జల్లు ! అదే జల్లు ! రైలు గోదావరి స్టేషనులో నిలిచిపోయింది. నేను తలుపులన్నీ తిరుగు వేసుక బండిలో కూర్చున్నాను. “ వంతెనమీద బండి నడువదేమో ? నడిస్తే ఆ గాలికి పడిపోతుందేమో ? కింద గోదావరి ఎంత లోతుందో ? ” ఇవీ నాలో నేను వేసికొన్న ప్రశ్నలు ఆపొద్దు ! వేసికొని పక్కమీద పొడి జాగా చూసుకుని, ఒక్కణ్ణి క్రిక్కిరిసి కూర్చున్నట్టు ముణిచిపెట్టుకు, ముక్కున కొనయూపిరి పెట్టుకున్న వాడిలా కిక్కురు మనకుండా కూర్చున్నాను. తపస్సు దేన్ని గురించి చేదామన్నా నాకు ఏమీ కనిపించలేదు. దేవుడే లేడని పించింది. వంతెన ఎక్కేముందు తగిలే “ ఆర్చి ” మీద పుంది ఇంజన్. ఆర్చి క్రింద రోడ్డు “ జి. టి. ఆర్ ” అనగా గ్రాండ్ ట్రంకురోడ్డు. తెనుగులో చెప్పాలిసి వస్తే రామేశ్వరంనుండి కలకత్తా మీదుగా కాశీ తీసుకుపోయే మహారస్తా. గ్రాండ్ ట్రంకు ఎక్స్ ప్రెస్ పొయ్యే రైలుపట్టాల దారి దగ్గర గాని టిజిజాదికీ ఉత్తరాదికీ గ్రాండ్ ట్రంకురోడ్డు ఎలాచూచిన చుట్టే. అది హిందూదేశం మీద మధ్యగా పోదు. కోస్తా అమ్మపే పోయి, కలకత్తాదగ్గర పడమటకు మళ్లుతుంది. బహుశా ఆ పోవడం పోవడం ఆ “ అటకం ” దాకా పోతుందనుకుంటాను. అదే తూర్పువైపు మళ్ళితే బహుశా “ చిటకం ” దాకా పోవచ్చు. వంగదేశంలో చిటకం, పాంచాలంలో “ అటకం ” మఱి కటకం అసలు రస్తామీదే పుంది బరంపురానికి—కలకత్తాకు మధ్య మహానదిమీద. ఇదంతా నీ ముక్కేదిరా అంటే “ ఆసావాదిత్యో బ్రహ్మ ” అని చూపిన తీరే అని అనుకోకండి పాఠకులు. ఒంటరిగా కూర్చున్న నా ముందు ఆ తుపాను సమయాన్ని

పథాలుగు భువనాలయొక్క రహదారీ మార్గాలు కనిపించినప్పుడు భారతవర్షంలోని ఈ మహారస్తాను ఏలా విస్మరింపగలను ? — ఉన్న దున్నట్టు మీ యెదుట బెట్టాను. కాని రైలుమాత్రం ఒక అంగుళం కదలలేదు. గంట కొట్టినా ఈలవేసినా, పచ్చజెండా చూపినా, ఎదర రెక్కవాల్చినా ఎన్ని చేసినా తుదకు ఇంజిన్ ఎంత గింజుకున్నా ఎదరగాలి తీవ్రతకు అలా నిలుచుండి పోయింది. తలుపు తీసినా తలుపు వేసినా ఒక్కలాగుంది చీకటి !

అంతకంటే ఎక్కడి మేఘం అక్కడ ఉక్కిరి బిక్కిరై తభీతభీ ఊడిపడ్డట్టు ఓడికగా వర్షింప దొడగింది. నా గుండెల్లో రాయిపడింది. రాయిపడింది అంటే ఉత్తరాయికాదు. అంకెలతో పున్నరాయి. ఆ అంకె ఏమనుకున్నారు ! 361 మూడువందల అరవై ఒకటి : అది గ్రాండ్ ట్రంకు రోడ్డున అక్కడ పాతిన మైలురాయి. మద్రాసు అక్కడకు అన్ని మైళ్ళుందని చూపిస్తుంది. ఆ రాయివచ్చి నా గుండెల్లో అమాంతంగా పడినట్టయింది. ఎలా లేచివచ్చి పడింది అని అడక్కండి పాఠకులు. గంటకు 100, 150 మైళ్ళ వేగాన్ని వినరే యుండుకు ఏది లేచి వచ్చి ఎక్కడ పడదు ?

మర్నాడురాత్రి పదిగంటలకు మదరాసులో నేను దిగిన అనంతరం కూడా నా మనస్సులో నిలిచి “ఆ రాయి ఇంకా అక్కడ రోడ్డుమీద వుంటూ మైళ్ళు సూచిస్తుందా ? లేక అనంతాకాశంలో లీసమైపోతూ మదరాసు రాజమహేంద్రవరం మధ్య నున్న దూరాన్ని హరించివేసి వుంటుందా ? ” అనే విచింతనమే ! నమ్మండి : ఋతుపవనానికి అంత వేగం వుంది. అదే నేను ఈ వ్యాసంకు మకుటంగా పేరుపెట్టిన “ మాన్ సూన్ స్పీడ్ ”

అన్నా : 361 మదరాసు అని సూచించే గ్రాండ్ బ్రంక్ రోడ్డు మైలురాయి గాలికెగిరి నాగుండెల్లో పడడమే “మాన్ సూన్ స్పీడ్!”

పైని వ్రాసిన నా అనుభవం అంతా ప్రత్యక్ష కృత్యం : సత్యం : నిత్యం : కాని కాలమానం తిరుగుతూనే వుంది. దాని గుండెల్లో ఏ రాయీ పడ్డట్టు లేదు. తెల్లాటి 7 గంటలకు నేను తలుపులు తెరిచి చూడ్డంలో చిన గంజాం స్టేషన్ కనిపించింది. బతుకు జీవుడా ! ఈ దాకా కొట్టుకొచ్చామా అన్నాను గట్టిగా ఒక్కసారి.

ఆ దాకా నన్నెటుగని ప్రక్క అరలోని వోడిప్రయాణీకుడు తటాల్ను లేచి “ ఎందాకా వచ్చాం ? ” అన్నాడు. “ చిన్న గంజాం దాకాను ” అన్నాను. అతడి మణికట్టు గడియారంలో ఉదయం ఏదైనా ఆకాశం ఇంకా బూడిదరంగుగానే వుండి సద్యః సూర్యోదయం అవుతూ వున్నట్టు అనిపించింది. గాలి చినుకు ఇంకా గడబిడగానే వుంది. జీలుగు మోకొకటి స్టేషన్ ఆవల ఆరుబయట ఊగిసలాడుతూ వుంది. శివమెత్తిన దానిలా ! కనిపించే ఒక కట్టడము యొక్క గోడ వొకటి నాని నాని అప్పుడే కూలిపోయింది. అయినప్పటికీ ఎంజిన కదిలింది ఏలాగైనా మదరాసు చేరి తీరాలని ! మెయిలెక్కడో మా ప్యాసెంజర్లు తప్పుకు వెళ్ళిపోయిందన్నారు. మెయిలు ముందు వెళ్ళడం మంచిదే పై లబ్బిందీలా పని చేస్తుంది అన్నాను. దాని తరువాత ఇది వెళ్ళడమే సేఫ్ అన్నాను. తెల్లాటాక కబురైన్నెనా చెప్పొచ్చు చూడండి. బిట్రగుంట ఆ ప్రాంతానికి వెళ్ళేసరికి మేఘాలు వట్టిపోయి పరుగెడు తూన్నట్టు కాపడింది. పరుగెడుతూన్నవి మేఘాలా సూర్యుడా ?

అనే సందేహం కూడా వేసింది—మఱి మధ్యాహ్నానికి కాబోలు గూడూరు చేరాం—అక్కడితో ఆ తుపానుభీభత్సం అంతమై నట్టుంది. బండీకి కొంచెం వేగం పట్టింది. క్రమక్రమంగా బేసిన్ బ్రిడ్జి చేరేసరికి అసలు వానే కురిసినట్టు లేదు. సంధ్యారాగం గడచి చక్కని చుక్కలు పొడగట్టసాగాయి ; మదరాసు చేరేలో శరత్కాల ప్రప్రథమ ద్వాదశీ తరుణచంద్రుడూ నేనూను : 18-10-1945 రాత్రి పదిగంటలైంది. ఆ సంగతి తొల్తనే పాఠకులచేవిలో ఊదేశానుగా.

మఱింకా అనుకున్నాను. “అమ్మయ్యా : తెనుగుజిల్లా లనే శనిగ్రహం వదలిపోయింది. మదరాసులో పడ్డానురా !” అని, అనుకుంటూ సువిశాల శుభ్రమైన ఆకాశాన్ని మదరాసు మీద చూచేను. మౌంట్ రోడ్డు మాంచి మదమెక్కిన ఏనుగులా కనిపించింది. దానిమీద టకటకా మా జటక్ గుర్రం పోతూవుంటే ఎలావుంది ? “విస్కీ-వైట్ హార్స్” లాగుంది.

కాని మర్నాడు తెలుసుకుంటే మేము వచ్చిన రైలే నాటి ఆఖరురైలనీ, మఱి ఎక్కడిరైళ్లు అక్కడే బండ్ అయిపోయా యని పుకారు. ఇంకా లోతుగా పూడిస్తే తేలింది—“ఎమ్. ఎన్. ఎమ్. ఆర్ వాల్తేరు నుండి గూడూరుదాకా అన్నీ గండ్లైనని— మనుష్యులు తిరుగపోయేందుకు వీల్లేదని—” ఇంకా వింటే వెల్లడికావచ్చిన సంగతి—“తుపాను చెలరేగిన పొడుగునా చెట్లు అన్నీ కూలిపోయాయి అని—పక్షి లెన్నో చచ్చిపోయాయి అని ; పశువులన్నీ విహతమైనాయి అని,—పంటలన్నీ వినాశన మైనాయి అని.—

ఇఖ పుంతలో ముసలమ్మలను గురించిన వృత్తాంతం అడిగేదేమిటి అని అనుకున్నాను. రోడ్లకురోడ్లు గండిపడిపోయాక

రోడ్ల పొడుగుచూపే మైలు రాళ్ళుంటాయా అని అనిపించింది. అయితే ఎంతసేపూ, మనస్సులో మదరాసుకు—రాజమండ్రికి మధ్యను వున్న మైలురాళ్ళే జ్ఞాపకం వచ్చేవి, అవి ఎన్నీ అని అనుకొన్నప్పుడల్లా నెల ముప్పై రోజులు లెక్కిస్తే 12 నెలల ఏడాదికీ సరిపోయే 360 రాళ్లుగా తోచి పైనొకటి మిగుల్తూ వచ్చేది. ఆ ఒక్కరాయి 17-10-1945 రేయి నా గుండెల్లో పడ్డ 361 నెంబరును మైలురాయిగా వచ్చేది.

అది ముసిలమ్మల్లో ముసిలమ్మల్లా తోచేది. “మాన్ సూన్ స్పీడ్” కు ఎగిరివచ్చి నా గుండెల్లో నిలిచివుందే ఈ మదరాసుదాకా నన్ను వెంటాడించి అని అనిపించేది. తెనుగుజిల్లాల-పు-పురాతనపు రాయిగా-పునాది రాయిగా తప్పేది. ఆ ముసిలమ్మ కాలంచేసినా అనగా దాన్ని మనం మఱచిపోయి నట్టాయినా రాజమండ్రికి మదరాసుకు మధ్య దూరమేలేదు. కాలమే లేదు. ఆ రెండూ లేనప్పుడు మదరాసే రాజమండ్రి రాజమండ్రినే మదరాసు.

ఈ దృష్ట్యా ఒకవారం వారం మదరాసే రాజమండ్రి అన్నట్టు తిరిగేశాను. 19-10-45 తేదీని రేడియోస్టేషనులో నా గీతికలు ప్రసారం చేశాను. 20-10-45 న అడయార్ ఆవల కంటాలాటిన్ బ్రిడ్జిరోడ్డే వెళ్ళా. 21-10-45 న మైలపూర్ లో కొత్తరకం బస్సు ఎక్కాను. 22-10-45 జార్జిటౌన్ హడావిడిని తిరిగాను. 23-10-45 న రాయపేటలో నిలిచాను. 24-10-45 న విజ్ఞానసమితి వీక్షించాను. 25-10-45 న పరసువాకం చేరాను. అక్కడనుంచి ఆ రాత్రికి నెంట్రల్. మర్నాడుదయం రాజమండ్రి. మొత్తం రు 35/లు వెచ్చించాను. ఆ రూ. 35/లులోను రు 24/లు రానుపోను ఇంటర్ టిక్కెట్టు ఛార్జీకే.

రాజమండ్రిలో టిక్కెట్టు ఇస్తూ అంకె చూస్తునిగదా !
 దూరం 361 మైళ్లు. పుంతలో ముసిలమ్మమీద అంకె 361.
 తుపాను చెలరేగినా చెడనిదీ అంకె వొక్కటే అని అను
 కొన్నాను. కాని మదరాసులో ఆవారం నన్ను విసుగులేని
 త్రిప్పట త్రిప్పింది ఏ అంకె ? ఏ రాయి ? అంకెలేని మగరాయి !
 దానికోసమే నేనాదాకా తలుముకెళ్ళిన “ మాన్ సూన్ స్పీడ్ ”
 అని అనిపించింది.

....

....

....

....

....

ఇంగ్లీషు చదువూ ఫరంగీ వేషం

రాజమహేంద్రవరములో ప్రభుత్వమువారు కట్టించిన కట్టడాల్లో
 “ బోధనాభ్యసన కళాశాల ” భవనం చాలా పెద్దది. అపురూప
 మైనది అని నా అభిప్రాయం.

1906-న ఉత్తరసర్కారుల్లో అదొక్కటే ఎనిమిదవ
 తరగతినుండి పదవతరగతి వరకు “ ఆదర్శ పాఠశాల ” అనే
 పేరుతో అంతర్భాగము గలిగివుంటూ వుండిన విద్యాసంస్థ. ఏమా
 అంటే ఎనిమిదవ తరగతి నాలుగుగదులు, తొమ్మిది మూడు
 గదులు, పది మూడు గదులు ఆబరించుకొని వుండేవి, అన్ని
 గదులున్నాయా అని ఆశ్చర్యపోతున్నారు లాగుంది పాఠకులు.
 ఆశ్చర్య పోనక్కరలేదు. నిజంగా వుండేవి. ఉండడంలోను
 “ పక్కాబిల్డింగు ” కు సంబంధించిన గదులవి. రాతిగోడలు,
 రంపానకు తెగని దూలాలు ! అన్నింటికంటే అతివిచిత్రం పెద్ద
 మేడ ! మేడ ఎక్కడానికి దుక్కల్లాంటి మెట్లు ! నాటికీ నేటికీ

ఒక్కటాకీగా, పిడుగువడ్డా చెక్కుచెదరని భవనం ఆ నగరంలో అదొక్కటే అని చెప్పొచ్చు.

దాని ఆకారం, కిరస్తానీ మతస్తులైన ఆంగ్లేయుల పరిపాలనా విధానంలో ఏర్పడ్డ కారణంగా 15-8-1947 అనగా భారతస్వాతంత్ర్య శుభవాసరమువఱకు, “క్రాస్” రూపం ధరించి వుండి ఇప్పుడు “క్రాస్” అనగా “శిలువ” రూపం విసర్జించి, గరుడపక్షి రూపం తీసికొన్నది అని నావూహ. దక్షిణపు వైపునకు ముక్కు అవితే, ఇటో రెక్క (వింగ్). ఆటో రెక్క (వింగ్). ఉత్తరం వైపునకు తోక—భూమిమీద నుంచి అలా మీదమీదకూ లేచిపోతూవున్నట్టుండి వ్యామోహం గొల్పక మానదు ప్రాతవిద్యార్థుల కాకట్టడం నేడు.

కట్టడానికి చుట్టూ అంతో ఇంతో విశాలమైన ఆటస్థలం వుంది. ఆ స్థలంలో పక్కగా నాలుగో అయిదో శిరీషవృక్షాలు వివృద్ధములైన వివిరుద్ధములైనవి ఉన్నాయి. విరుద్ధములైనవి అని ఎందుకు అంటూవున్నానూ అంటే అంత ముసలి చెట్లూ, వింత వింత మెత్తని పువ్వులు ఏటేటా పూస్తూ, స్కంధంచూపే మోటుదనంకు, ముదిమికి పెళుసుకు దొళకకు కేవలం వ్యతిరేక ప్రతిక్షణ ప్రసవభావాలన్నట్టు గోచరిస్తాయి. వాటినీడను నడుస్తూ వుంటే ప్రతి జరతునకు, వాలాయం ఏదో కుఱ్ఱదనం, ఏదో క్రొంగొత్త సుకుమార నవనవోన్మేష కిశోర వినోదం అంకురింపక మానవు.

క్రీ. శ. 1946 వ సంవత్సరంలో ఒకనాటి యుదయం పదిగంటలకు ఆ చెట్లయొక్క జాడ జాడ నీడల్లో అడుగులు వేసికొంటూ నేనూ నా రెండవ కుమారుడు చిరంజీవి—నడుస్తూ

వున్నాము గబగబా ! వాణ్ణి త్వరగా తీసికొనివెళ్ళి నాలుగవ తరగతిలో ప్రవేశపెట్టాలి, ఆ పెద్ద కళాశాలతో.

భవనం సిసీమా దృశ్యంలా. ప్రాంగణపు టుద్యానవనపు గొమ్మలసొంపుగుండా దోబూచు లాడ్తువుంది. అంత గబగబా నడుస్తూ వున్న నడక మాని మా వాడు నన్ను కూడా ఆపి,—
“తన్ను చేర్పించేది ఆ పెద్ద మేడలోనేనా ?” అని అడిగాడు.
“ఇంకా పరీక్ష ఇవ్వలేదు. మేడా గీడాను నీకు ?—నడువు త్వరగా నడువు—మొదటి గంట కొట్టినట్టున్నారు” అన్నాను.
వాడు పరీక్ష అన్న మాట వినిపించుకోకుండా. చెట్ల కొమ్మల వంక చూస్తూ “పువ్వులు చూచారా ? ఎంత ఎఱ్ఱగా, కుచ్చుల బొగడల్లా వున్నాయో ! నా కొకటి కోసి ఇవ్వరూ !” అని అడిగాడు.

“నాకు మాత్రం అందుతాయీరా ?” అని ఎగిరాను పైకి చూస్తూ. నేనున్నూ ఆ చూపులో పరీక్ష సంగతి మరచి పోయాను. ఏ పువ్వు అందలేదు. రెండవ మారు ఎగిరాను. మూడవ మారు ఎగిరాను, మూడవసారి కాబోలు, ఒక పువ్వు ఏ కారణంవల్లనో దానంతట అది, సరికొత్త పూసిందే వూడి పడింది నా దోసిట్లోకి, తొడిమైనా కందనిదీ, పుప్పొడి అయినా రాల్చనిదీ ; ఎప్పటి పువ్వైవేతే ? అప్పటిదిలా కనిపించేటప్పుడు ! దాని పుట్టు పూర్వోత్తాలు దాన్ని అడగడానికి నేను పుణికితేగా ? అదే పడింది దానంతట నా దోసిట్లో దేవతా వరంలా.

“వారేవ్ ! ఇదిగోరోయి ! నీ అదృష్టముకొద్దీ ఒక పువ్వు అందుకోగల్గాను !” అన్నాను గొప్పగా కుఱ్ఱునితో

దంభంగా. పిల్లవాడు కాస్తో కూస్తో తెలివైనవాడు కావడంచేత “ నేను చూచాను ! మీరు అందుకోలేదు. మూడుసార్లు ఎగిరినా అందుకో లేకపోయారు ” అన్నాడు. “ మరెల్లా వచ్చింది ? ” అన్నాను. వాడున్ను తెల్లబోయాడు.

గట్టిగా “ సూర్యనారాయణా ! ” అని కేకవేశారు పాత శాల్గో. “ హాజరు సార్ ! ” అని మా వాడు నన్ను విడిచిపెట్టి అటు పరుగెత్తాడు. హైరోడ్డుమీద మోటబళ్ళూ, మోటారు కార్లు వుంటాయి. పిల్లవాడికి ప్రమాదమేమో అని వాణ్ణి ఆ పాతశాలా వరణలో ప్రవేశపెట్టేవరకూ అనుగమించానేగాని, వాని పరీక్ష పత్రము నన్ను వ్రాయ నివ్వరుగా. వాడే వ్రాసి, వాడే జవాబులు చెప్పి కృతార్థుడు కావాలి.

ఇటు అటూ చూచాను. వా డప్పుడే పాతశాలా భవనంలో ఏ మూలనో ఇరుక్కుని కూర్చుని వుండి వుంటా డనుకున్నాను. అంతలో వాడు తిరిగి వచ్చి “ నన్ను ఎడ్మిట్ చేసుకున్నారండో నాల్గవ క్లాసులో నాన్నగారూ ! మీ పేరెండుకో అడిగారు హెడ్మాస్టారు, అడిగితే నేను చెప్పాను—మీరూ ఈ బడిలోనే చదువుకున్నారటగా ! ఎప్పుడూ చెప్పారుకాదేం నాతో ? ” అని అడిగాడు అంతక్రితం ఎప్పుడో ఆ భవనం తాను చూచినట్టు, తా నప్పుడే దాని పాత కాపై నట్టు అతి చనువుగా.

ఇకక్కణ్ణించి అచ్చెరువుగా అతిచమత్కారంగా నా మనస్సులో వెళ్ళిపో సాగినాయి వూహలు ! “ 1906 లో నేనా భవనంలో తొల్త ప్రవేశించింది ఎనిమిదవ తరగతిలో. 1946 లో నీవు నాల్గవ తరగతిలో ఎడ్మిట్ అయినావు ” అన్నాను వానితో. “ ఏమిటి కారణం ? నన్ను నాల్గవ తరగతిలో చేర్చుకోడానికి,

మిమ్మల్ని ఎనిమిదవ తరగతిలో చేర్చుకోడానికి ? ” అని అడిగాడు వాడు. “ అప్పుడున్న నేను ఇప్పుడున్న నీకంటే జేనెడు పొడుగుండేవాణ్ణి ! తెలుసుకో ! ” అని జవాబు చెప్పాను. “ జాన ? ” అంటే అని అడిగాడు. “ జేన ” అంటే అని చూపించాను అయిదు వ్రేళ్ళను సాచి చిటికెన వేలు వాని బుట్ట మీద నిలబెట్టి “ అవితే నేను—ఒక వేలు నాలుగవ తరగతి, రెండో వేలు అయిదో తరగతి, మూడో వేలు ఆరో తరగతి, నాలుగో వేలు ఏడో తరగతి, అయిదో వేలు ఎనిమిదో తరగతి—ఇప్పటికంటే ఒక జేన ఎదిగితివా ఎనిమిదో తరగతికి నేను ఫిట్ ” అన్నాడు గెంతుతూ.

“ ఓ ఇడియట్ ! ప్రతి సంవత్సరం పరీక్షలు ప్యాసు అవ్వాలోయి ” అని వాణ్ణి వాత్సల్యంతో “ పాట్ ” చేసిన వాణ్ణయి, అనగా తట్టిన వాణ్ణయి, వాణ్ణి గుర్తుగా నఖశిఖ పర్యంతం చూచాను. కంపెనీ కణుజు షూస్, కాకినిక్కర్, సైక్లూ బుష్ కోటు, నెలూన్ కట్ క్రాప్ వాడూ ఏలా వున్నాడు—1999 వేషంకు బాబులా వున్నాడు.

వెంటనే నాలో ప్రదర్శింపునకు వచ్చింది, 1906 లో నేను ఆ పాఠశాలా భవనం ప్రవేశించి నప్పటి నా దిరీసు నా సోసు—నా కా రోజుల్లో రెండు కాళ్ళకు రెండు వెండి కడియాలు గుల్లవి వుండేవి. అవి కనబడకుండా మేజోళ్ళు వేసేసి, నాటు గొడారి వాడు కుట్టిన గొడ్డు చర్మపు బూట్లు, అమ్మమ్మ కుట్టిన బొందు లాగు, అయ్యకు చాలని పాత కమీజు, కఫ్ఫ్ మీదకు తీసినప్పు డల్లా మెరుస్తూ వచ్చే పలకల బంగారపు కడ్డీ మురుగులు, నెత్తి మీద నోఎగుడు దిగుడు మొఖమల్ టోపీ—ఎగుడు దిగుడు

అని ఎందుకు అనవలసి వస్తూవుంది అంటే, గుప్పిటి కొలది జుత్తు ముడి వెనుకతట్టు ఆటోపీలో డాగేలా కుక్కేశాను— ఇంకా పిల్ల జునపాలు అలా మెడమీద వ్రేలాడే వుండేవి; మఱిన్ని రెండు చెవుల్ని రెండు పోగులు, కమ్మచ్చు తీసినవి, కనకపు బిళ్ళలు కలవి, తీగ అతుకున అల్లిబిల్లివి మెలేసుకు పోయినవి ! ఇన్ని ఉండేవి !

క్రమ క్రమంగా ఆ పాఠశాలా భవనంలో పాశ్చాత్య విద్య నభ్యసించినకొద్దీ పైని వివరించిన సాంప్రదాయపు ఆభరణాలు నా వొంటిమీదనుండి ఏలా నేను తొలగించి విన ర్జించిందీ ఆ కథ పట్టు అంతా జ్ఞాపకం వచ్చింది.

1906 కు పూర్వం “డ్రీల్” ఎటుగుదును గాని ‘స్పోర్టు’ ఎటుగను. 1906 లో కొత్తగా కాలి బంతి ఆట ప్రారంభించాను. కారణం ఏదో ఆట ఆడక తప్పదని నిర్బంధం వుండేది ఆ పాఠశాలలో. కాలి బంతి ఆటకు కడియాలు ఎంత మాత్రం అనుకూలంగా వుండేవి కావు. మైకల్ మాస్ నెలపులకు మా పూరు వెళ్ళినప్పుడు అటో పాలికాపును ఇటో పాలికాపును కూర్చోమని వాళ్ళచేతికో జనప నార పలుపు ఇచ్చి, కడియాల్లోకి దూర్చి సాగదీసెయ్యమన్నాను. గమ్మతుగా ఊడి వచ్చేశాయి రెండు కడియాలూను. అంతలో మావా శ్వేవల్లో, పినతండ్రుల్లో వొకరో, తండ్రో, వచ్చి “ కడియాలు తీయించేస్తే తీయించేసు కున్నావుగాని మురుగులు తీసేసుకోకురా ! ” అని అజ్ఞాపించారు. నేను వాళ్ళంత పెద్దవాణ్ణి కాకపోయినా వాళ్ళకన్న పెద్ద చదువు చదువుతూన్నాననో ఏమో నేను గావించుకున్న మార్పునకు వాళ్ళు అంగీకరించారు. మా పెద్దవాళ్ళ కాళ్ళకు మగవా శ్వేవల్ల కూ

కడియాలు లేవు కూడాను. కాని మా పెద్ద పినతండ్రుగారి చేతుల్ని గల్ గల్ బంగారపు కడియపు మురుగు లుండేవి. మరిన్నీ చిన పినతండ్రుగారి చేతుల్ని చనిపోయేవఱకూ కూడా గోడి మలచిన పచ్చని మురుగు లుండేవి. “ మాకు ఉన్నాయి చూడు ! ” అని చూపించారు వాళ్ళ వాళ్ళ ఆభరణాలు ఆ పెద్ద మగవాళ్ళు. “ అంతకంటే శిక్షించలేదు ” అని సంతోషించి, ఒక పర్యాయం నా మణికట్ల మురుగులు చూచుకొన్న వాణ్ణి కడియాలు ఆ పెద్దవాళ్ళకు ఒప్పజెప్పేశాను. తరువాత వారు కరిగించి కంచమే చేయించారో, మంచపు కలాపు పెట్టెలో ఉంచే వేశారో—కలిమిలేములు కావటి కుండలు అన్నట్టు అవి ఏమయ్యాయో మఱి నా కడియాలు నా కంట పడలేదు.

ఇఖ మురుగుల చరిత్ర చెప్పమన్నారా ! మైకల్ మాన్ నెలవులయి తిరిగి పాఠశాలకు వచ్చి చదవడంలో రసాయన శాస్త్రపాఠంలో పాదరసాన్ని గురించిన ప్రయోగమొకటి వచ్చి, చేస్తూవుంటే ఉపాధ్యాయుడాలా నా చేతిలో ఒక పాదరసం బిందువుంచి దాని లక్షణాలు గమనించమన్నాడు. అది అరచేత నల్లా ఇల్లా అనడంలో గెంతి అదిజారి నా మణికట్టుకు ఒక మురుక్కుమధ్య నిరుక్కుంది. బంగారాన్ని తినెయ్య మొదలెట్టింది. మురుగు తెలుపెక్కింది. నేను ఆపాశంగా ఏడుపు ముఖం వేశాను. “ వెంటనే మీవాళ్ళతోచెప్పి ఆ మురుగులు తీయించివేసుకు మఱి రేపు క్లాసుకురా ! ” అని యొజ్జ లాజ్జా పించారు. ఈ సంగతి ఊరంతా పొక్కినంత పని అయింది. ఫలితం ? నా మణికట్లనుండి మురుగులు లాగివేయబడినాయి. నా మణికట్లు చిన్నబోయినాయి.

ఇది మూడో ఆధరణం చెవిపోగులమాట కూడ చెప్పే నే న్నే మీకూ నాకూ మొండితేలు బాధ పుండబోదు.

పాఠ్యగ్రంథంలో ఇంగ్లీషు సంభాషణ పాఠం “హ్యూబర్ అండ్ ఆర్థర్” అన్నది ఒకటి మార్కరోజుల్లో వుండేది. దాన్ని నాటకంగా ఆడాలి. “నీవు ఆర్థర్రివి” అని నన్నుండ బంచారు. మనో అతణ్ణి హ్యూబర్లుగా ఏర్పాటు చేశారు. తొలిరోజున రిహార్సులు. హ్యూబర్లు ఎట్టగ్గాల్చిన ఇసుప ఊచలు రెండు తెచ్చి నా కళ్ళల్లో గ్రుచ్చెయ్యాలి. నాకప్పు “వికజాంబకముల్ శతపత్ర జైత్రముల్ :” క్రచ్చేకాడా చెవిపోగులు మూసల్లో మల్లే కరిగిపోగలవు ! రిహార్సల్ కాబట్టి క్రచ్చెయ్యలేదను కున్నాను. మర్నాడు అసలు నాటకము చేసేటైముకు మోవాళ్ళతో చెప్పాను. “చెవిపోగులు తెంపెయ్యవలసి వుంటుం” దని. తెంపెయ్యబోకు నీ పుణ్యమాయిరి ! అని కంసాలికి కబురెట్టి కటక్కున కత్తిరింపించి, చెవిపోగులే కరిగిపోయేటప్పుడు జుత్తు జునపాలు తెగ్గాలిపోవా అని పనిలో పని వాటినికూడా తీయింపించేశారు. దానితో అన్నలైన డొరల పిల్లవాడిలా తయారై వూరు కున్నాను. మఱి నాటకపేషంలో నన్ను వెలకట్రాపు అని వొక్కరూ పోల్చలేక పోయినారు ప్రేక్షకుల్లో. అంతా నన్ను ఆ ఆర్థరే అని మెచ్చుకున్నారు. ఏ ఆర్థరు ? విజెండరీ ఆర్థరు కాదు, షేక్సు పియర్ వ్రాసిన షష్టమ హెన్రీలోని ఆర్థర్ !

మఱిచిపోకండి ! ఆనాటి ఆ కుట్టువాని చెమ్మగిల్లిన కళ్ళూ, హ్యూబర్లు కమ్మరి కొలింతోంచి కాల్చితెచ్చిన గరిటి కాడలూను !

డ్యూయల్ డస్కులా ? సింగిల్ డస్కులా ?

ఈ వ్యాసముయొక్క మకుటం కేవలం ఇంగ్లీషు పదాలతోనే వ్రాశాను. ఆలా ఆ భాషలో వ్రాయాలనే వ్రాశాను. “తెనుగు” “తెనుగు” అని ఎవరూ గొంతెత్తవద్దు. నేను వ్రాయబోతూ వున్నది 1907 కు సంబంధించిన ఒకానొక విశేషం. మఱిన్నీ మిక్కిలి దేశభక్తి పూరితమైనటువంటిదిన్నీ ! అందఱూ తెలుసుకు జ్ఞాపకముంచుకో తగ్గదిన్నీ !—అంచేత ఏమాత్రం అవకాశం వున్నా నేను ఆంగ్లేయ పదాలు వాడేవాణ్ణి కాదు. అయితే ఏం చెయ్యను ? తప్పనిసరి వచ్చింది.

ఆ యేడు రాణ్మహేంద్రవర నగరంలోని ప్రభుత్వ కళా శాలా విద్యార్థులు సమ్మెకట్టారు. బోధనాభ్యాసనాశాలలోనివారు గాని, దానికి సంబంధించిన ఆదర్శ పాఠశాలలోనివారుగాని ఎవ్వరూ సమ్మెకట్టలేదు. దానికి కారణం అనేకమంది అనేక విధాలుగా అప్పట్లో అనుకునేవారు. ఒకటి, ప్రభుత్వ కళాశాలా ధ్యక్షుడు తెల్లదొర కావడంచేత. నల్ల పిల్లల కోరికలు మన్నించి వుండలేదని, బోధనాభ్యాసనాశాలాధ్యక్షులు నల్లవాడు కావడం చేత మనవాళ్ళపట్ల సానుభూతితో మెలగి యున్నాడని ఒక కొందఱు, రెండు, ప్రభుత్వ కళాశాలా విద్యార్థులు పెద్దవాళ్లు కావడంచేతను ఎక్కువ స్వతంత్రత చూపగలిగారని, బోధనా భ్యాసనాశాలా విద్యార్థులు పసిపిల్లకాయలు, పసిపిల్లకాయలతో వ్యవహరించివలసిన అభ్యసనోపాధ్యాయులు కావడంచేత సమాన స్వతంత్రత చూపించలేకపోయారని మఱికొందఱు అంటూ వచ్చారు. పై రెండు కారణాలూ కాదు : ప్రభుత్వ కళాశాలకు సరియైన ప్రహరీగోడ లేదు, ఎటుచూచిన వెల్లికంచలే, అంచేత

అందుగల విద్యార్థులు చులాగ్గా, ఇవలకు వచ్చేసెయ్యడానికి వీలుంది : బోధనాభ్యాసనాశాలకో ? చుట్టూ గట్టి గోడ వుంది. మఱిన్నీ జైలు ద్వారాలులాంటి ద్వారాలున్నాయి. లోపలకు వచ్చినవాండ్లు వెలుపలకు వెళ్ళడానికి వీలులేని తాళాలు వేసేస్తారు వేళకాగానే, అని మూడో తెగవారు నిర్వచించారు.

పై కారణాలన్నింటి మాటకేం ? కొందఱనుకున్నారు—
 మేము, అనగా బోధనాభ్యాసనాశాలా విద్యార్థులం, ఎవళ్ళమూ, నాటిక్రికెటం సాయంతరం ఇవ్వబడ్డ ఒకానొక సుప్రసిద్ధ దేశ నాయకుని రాజకీయోపన్యాసము వినలేదని — ఆ కారణంగా స్తబ్ధత్వం వహించి మేం సమ్మెకట్టలేదని—అవితే నిజానికి మేమూ మా గురువులూకూడా విన్నాం, ఆ—వాని గంభీరోపన్యాసము ; అందలి ముఖ్య సూత్రములు, బంగళావిభజన తిరస్కరణము, విదేశవస్త్ర బహిష్కరణము, వందేమాతరం పునశ్చరణము అని—మఱిన్నీ బాప్ లాల్ పాల్ ఈ మువ్వురే త్రిమూర్తులు అని — “ సుజలాం, సుభలాం, మలయజ శీతలాం ” అన్నవే మాతృదేశముయొక్క గుణత్రయమని,— ఇంకా ఏమేమో నేర్చాం మేమూను. మేముకూడా దేశభక్తి పతకాలు కొనుక్కొని చొక్కాలకు తగిలించుకున్నాం, బాప్ లాల్ పాల్ పటాలు చేతపట్టాం, గొంతులు బొంగురుపోయేలా “ వందేమాతరం ” అని అఱిచాం. అయితే క్రియదగ్గఱ కొంచెం పప్పులో అడుగేశాం : దానిక్కారణం, అట్టే ఆలోచిస్తే మేం కాం అని తుదకు తెల్పేశాం. ఆ మేటియుపన్యాసకుడే మా పెం బాటుకు కారకుడని ఇటు అటు చూశాం : కాని అతగాడు ఆ రాత్రే రైతెక్కి వెళ్ళిపోయినాడన్నారు.

ముఖ్య విషయానికి వద్దాం ! వక్త చిట్టచివర తన యుపన్యాసంతో ఒక ముక్క చెప్పాడు. “ ఈనాటి ఆంగ్లేయ ప్రభుత్వము యొక్క పాలనావిధానము విభజన. బంగాళా విభజననుండి పాఠశాలల్లోని బల్లల విభజనదాకాను అని తెలుసుకోండి విద్యార్థులు ! ” అన్నాడు. “ మఱిన్ని డ్యూయల్ డస్కులన్నీ తీసేసి రేపటినుంచి సింగిల్ డస్కులు వేసి మిమ్మల్ని మీ మాస్టర్లు కూర్చోపెట్టారా అంటే, మీ మాస్టర్లు ఎవరి నాణెం తింటూవున్నారో వారి ఔన్నత్యంకోసం ఆలా చేశారు అని మీరు తెలుసుకోండి విద్యార్థులు ! మీ బాగుకోసం మీ జ్ఞానంకోసం కాదు ! ” అని హెచ్చరించాడు.

ఫలితం :—మేం, యావన్మందిం, బోధనాభ్యాసనాలయ సచ్చాత్రులం. మర్నాడు తెల్లాటకుండానే పాఠశాలకు వెళ్ళిపోయి మా మా తరగతుల్లోని బల్లలమీద కూర్చున్నాం ! అప్పట్లో ఆ బల్లలన్నీ డ్యూయల్ డస్కులే ! మేం లేచిపోతిమా, ఎక్కడ వాటిని సింగిల్ డస్కులుగా మార్చి ప్రభుత్వానికి మా గురువులు పరువు ప్రతిష్ఠలు ఇంకా కలిగిస్తారేమో అని భయం ! మాబాగా వంచించాం మా గురువుల్ని, మా గురువులకు జీతాలు ఇచ్చే సర్కారువారిని అని మాలో మేం ఉప్పొంగిపోయాం—

నిజానికి మేం కావించిన నాటి చర్య అంతా మా మాస్టర్లు కావాలని కోరిందే ! ప్రిన్సిపాల్ గారు సంతోషించడానికి అవకాశం ఇచ్చిందే ! కాని మా అమాయకదృష్టి అంతచేటు అంచనా కట్టలేకపోయింది.

ఆనా డుపాధ్యాయులు వేళకు పాఠశాలకు వచ్చేసరికి, వారికంటే చాలాముందుగా మేము, అనగా విద్యార్థులం వచ్చి,

బర్లో డ్యూయల్ డస్కు ల్పంటిపెట్టుక్కూర్చొని వున్నాం. గ్రహించారనుకుంటాను, మా మనస్తత్వము, మా మైనపు మెత్తనాను ! ఏమా అంటే మూడోనాడు విన్నాం ఆ సంగతి ; ఏవేళకు మేం ఈ పాఠశాలలో కూర్చుని పాఠాలు నేర్చుకుంటూ బుద్ధిగా వున్నామో ఆవేళ కప్పుడే ప్రభుత్వకళాశాలా విద్యార్థులు పెద్ద విప్లవం తలపెట్టి అంతా ఒక్కపెట్టున “ వందేమాతరం ” ప్రతిధ్వానంతో ఇవలకు వచ్చేసి సమ్మెకట్టేశారని—

అయితే మా పాఠశాల్లో ఆ ఉదయం ఏం జరిగిందీ అంటే—మా దగ్గతావుంది “ వందేమాతరం ” గీతం అచ్చుపడ్డ కరపత్రం ! మా దగ్గతా వున్నాయి బాప్ లాల్ పాల్ పటాలు మూడూ కలిసివున్న చిత్రం, మా దగ్గతా వున్నాయి. “ భరత మాత ” పతకాలు కాని మేం మా డ్యూయల్ డస్కులు ఎక్కడ పోతాయో అవి నిలబెట్టుకుంటి మా బంగాళా విభజనమును అడ్డు తగిలినంత గొప్ప మాట అని అట్టే కూర్చుండిపోయాం— డ్యూయల్ డస్కులు అంటే అంత అభిమానం ఎందుకంటా రేమో—అందుమీద ఇద్దరిం ఇద్దరిం కూర్చొని అన్యోన్యం పరిచయం కలిగివుండి, ఐకమత్యమునకు చిహ్నం గాళ్లమై యుండగలము చూడండి. ఆ ఆకారణంగా ఆలా కూర్చుండి పోయాం !—

మొట్టమొదటి పాఠంనాడు “ ఫిసిక్సు ” అనగా పదార్థ విజ్ఞాన శాస్త్రము ; ఆ—“ రావు ” గారు తన సహజ సంగీత ధోరణిలో ఒక “ ట్యూనింగ్ ఫోర్కు ” తీసికొనివచ్చి, కొంత నేపు దానిగుండా సిద్ధాంతీకరించి, చిన్న చిన్న జంతువులనుంచి వీణదాకా మీటించి ఆ వీణమీద ఒక త్యాగరాజకృతి స్వయంగా

అలాపించి “పిల్లల్లారా ! ఇవేకాదు కొత్తపాటలు మీ దగ్గర వుంటే అవికూడ అలాపించవచ్చు నుమండీ ఈలాగేను ” అని పురిగొల్పారు. వెంటనే తరగతి పిల్లకాయలం అందఱుం మా జేబుల్లో వున్న “ వందేమాతరం ” పాటను ఎవళ్ళమట్టుకు వాళ్ళం పైకితీసి ఆయనకు అందిస్తూ ఈ పాట పాడుతుందేమో చూడమన్నాం ! ” ఆయన ఆ కిటుకు గ్రహించి, గడుసువాడేమో. అవన్నీ బొత్తెట్టి తన జేబులో పెట్టుకుంటూ, గడియారం చూచి “ ఈ రోజుకు వేళయింది ” అనేలో గంట మోగింది. “ ఇవన్నీ నావద్ద వుంచండి. రేపటికి సాధకం చేసి మీకు బోధిస్తాను ” అని వెళ్ళిపోయారు. ఆ—“ రావు ” గారి వెనకాలే వెళ్ళి ఆ కర పత్రాలు ఊళ్ళాక్కోవడానికి తగినంత చొరవ మాకు అప్పట్లో లేకపోయింది. అంతలోకే రెండో “ పీరియడ్ ” పాఠం చెప్పే ఇంగ్లీషు మాస్టారు—“ శర్మ ” గారు వచ్చారు.

వారేమన్నా వస్తూనే నాడు నల్లబల్లమీద “ దత్తాత్రేయ ” పటం వ్రేలాడకట్టారు. ఆ—“ శర్మ ” గారు అన్న ఆయన స్వతస్సిద్ధంగా మతం బోధించే తత్వంగల మనిషి. “ రోథరిక్ థూ ” పాఠం ఎంత ప్రత్యక్ష ప్రదర్శనంగా బోధించగలడో, భగవద్గీతలోని “ అర్జున విషాదయోగం ” కూడా అంత హృదయాకర్షణీయంగా నేర్పగలడు. ఆయన నాటి పాఠం ప్రారంభిస్తూ చెప్పేది ఇంగ్లీషు పాఠం కాదనుకుంటామేమో అని. హోలీ బై బిల్ పేరు ముందు ఎత్తుకుంటూ అందునుంచి “ గాడ్, ది, ఫాదర్ ” “ సన్, ది, క్రైస్టు ” మూడో “ ద హోలీ ఘోస్టు ” అని ప్రతిపాదించి, ఏ కనుమూతలోనో బ్రహ్మ విష్ణు మహేశ్వరత్రయమును నిరూపించి, మాకు తెలియకుండానే

“దత్తాత్రేయ” స్వరూపాన్ని పెద్ద ఇంగ్లీషు వాగ్జాలంలో వర్ణించి, మీవద్ద ఎటువంటి పటాలున్నా వాటన్నింటినీ ఒక్క మొండెంమీద నిలబెట్ట త్రిముఖంగా చూడాలి గాని వేటువేటుగా చూడరాదన్నారు. “వీరి నీనా? అండీ!” అని మేం పిల్లకాయల మందఱం మా వద్దనున్న “బాప్ లాల్ పాల్” పటాలను తీసి ఆయనకు ఇచ్చాం. ఆయన వాటి నన్నింటినీ మానుండి సంగ్రహించుకుంటూ “ఆఁ. వీరినీని! వీరిని ఏకం చేయడం ఏలాగో రేపు చెబుతాను. నా దగ్గఱ వుండనియ్యండి ఈ రోజుకు” అన్నారు. మేం ఆయనను నమ్మి ఆయనవద్ద వుంచేశాం. వుంచక ఏం చేయం? గంట మళ్ళీ వినబడె! మూడో మాస్టారు అప్పుడే వస్తూవుండే వేటే పాఠం చెప్పడానికి!

నాటి మూడో గురువులు—“మూర్తి” నామధేయులు. ఆయనకు “ఆల్కెమీ” అంటే అతి నమ్మకం. పాఠశాలలో రసాయనశాస్త్రం మట్టుకే బోధించినా ఇంటివద్ద మట్టిగిన్నెలతో సహా “ఆల్కెమీ” పరిశోధనే హెచ్చు. ప్రతి లోహాన్ని బంగారం చేసి పారెయ్యవచ్చునని తలపోసేటంత ధనాశా తత్పరుడు. ఆయన అసలు ఆ రోజున మా క్లాసుకు వస్తాడని అనుకోలేదు. కాని ఏలా టైమ్ టేబిల్ మారిపోయిందో, మరే మాస్టరైనా రాలేదో, ఈయన చక్కావచ్చి, వస్తూనే “హైడ్రోఫ్లో అరిక్ ఆసిడ్” నీసా బల్లమీదపెట్టి “ఇందులో ఏం పడెసినా కరిగిపోతుంది. ఒక్కటితప్ప అంటూ ఒక్కొక్క లోహాన్నే ఇనుమునుండి హిరణ్యందాకా వేస్తూ కాలహరణం గావించి మమ్మల్ని ఉవ్విళ్ళూరించేరు. మేమున్ను గంట అయి పోతుంది అనే తహతహలో వళ్లుమరిచి, మా దగ్గఱవున్న

“ భరతమాత ” పతకాన్ని ఆయనకు ఇచ్చి “ ఇవి అందులో వడేసి కరగించండి : చూస్తాం : ” అన్నాం. ఆయన అవి అన్నీ గుదిగుచ్చుతూ “ ఈ వేళకు టైమై పోయింది. రేపు ఆ విద్య మీకు చూపిస్తాను ” అని అవి తనదగ్గటే వుంచుకుని వున్నాడు.

అంతలో ఏదో తాఫీదు వచ్చింది. “ అయిదు నిమిషాలు అన్ని క్లాసులు నిలుపుచేయవలసింది. విడిచిపెట్టవద్దు ఇళ్ళకు ” అని—ఏమా అని మేం రిచ్చపోతూవుంటే మా వైస్ ప్రిన్సిపాల్ గారు ప్రక్కబొత్తాలు సర్దుకుంటూ, పెద్ద కాలేజీ ప్రిన్సిపాల్ గారు హేట్ ఊపున ముక్కు రాచుకుంటూ, మా గదిలోకి ప్రవేశించి, మా ఎగుజేబులు, దిగుజేబులు తడిమి నఖశిఖ పర్యంతం పరిశీలించారు.

పెద్ద ప్రిన్సిపాల్ గారు చిన్న ప్రిన్సిపాల్ గారితో “ మీ పిల్లకాయలు చాలా బుద్ధిమంతులల్లే వున్నారు. విప్లవ సూచనలు వీరివద్ద ఏమీ కానరావడంలేదు. ” అని మాకేసి చూచి “ మీ అందరికీ ఈ అపరాధ్ణం, రేపూ సెలవు ” అని చిరునవ్వు నవ్వారు.

మేమాపాశంగా పెద్ద నవ్వుతో కేరింతాలు కొడుతూ. ఒకటే పరుగు మా యిళ్ళకు ! డ్యూయల్ డస్కులు మాట మఱచిపోయాం. సింగిల్ డస్కులు మాటా మఱచిపోయాం. నాడు మానుండి మా గురువులు తీసికున్న విప్లవోపకరణాల్ని మఱచిపోయాం !

మేమే కాదు. మాతోపాటు దేశమంతా కూడా క్రమ క్రమంగా మఱచిపోయింది—ఇప్పు డెక్కడా “ వందేమాతరం ” కీర్తన జాతీయగీతంగా వినిపించడం లేదుగదా !—“ బాప్

లార్ పాల్ ” ముగ్గురూ కూడా అవమానింపబడివున్నారనే ఉద్ఘాటింపవచ్చును. ఎంచేత అంటే మన రాజ్యం “ నెక్యులర్ ” రాజ్యం అని అంటున్నాం. ఆ కారణంగా హిందూమత సిద్ధాంతాన్ని తిరస్కరించి పారవేయ్యడమే కాకుండా, అవతల పాంచాల రాష్ట్రాన్ని ఇవతల వంగరాష్ట్రాన్ని ముక్కముక్కలుగా చేసి తుడిచిపెట్టాం. ఇక పై మువ్వరు వంచింపబడక, ఎంచ బడ్డవా రెలా కాగలరు ? ఇంకా చెప్పుకుంటే సిగ్గు ! సిగ్గు ! కైలాసంనుండి బ్రహ్మదేశం దాకా పరిధవిల్లిన తల్లి దేశపు పయట లాంచనం, మేలిముసుగు శుభాంచలం, అమానుష కర్మ కాండకు ఆహుతి అయిపోయినాయి !

ఏం జరిగినా చెప్పదగ్గ ఒక అంశం మాత్రం మిగిలి వుంది ! ఆనాడు మాకు పాతా లంత చమత్కారంగా చెప్పి పాత శాలయొక్క పరువు నిల్పిన ఆ ముగ్గురు పంతుళ్ళూ నేటికీ కృపా చార్య, కృతవర్మ, అశ్వత్థామల్లాగు పొడగడుతూ పుంటారు నా కళ్ళకు ! నిజంగాకూడా బ్రతికి బాగా వున్నారు !

....

....

....

....

....

అయితే మెట్రిక్యులేటు - లేకుంటే ఫేటు

ఇంగ్లీషు భాష మాట్లాడకూడదని శాసనై అది పోవాలిగాని, అందాకా ఆనోటా ఆనోటా ఎల్లకాలం ఉద్ఘాటింపబడే ఒక పాత “ ఎలొక్యూషన్ ” ఖండిక వుంది. అది ఏమా అంటే-“మెట్రిక్యులేషన్ ఎగ్జామినేషన్ ఈస్ ఏ గ్రేట్ బాదరేషన్, సో, ది స్టూడెంట్ పాపులేషన్ మస్టు గో బాక్ టు కల్చివేషన్, ది చీఫ్ ఆక్యుపేషన్ ఆఫ్ దిస్ నేషన్ ” అని.

ఆ పరీక్ష మరి 1908 తరువాతను వుండదని, ఆ యేడు కృతార్థులైతే కృతార్థులై నట్టు, లేకుంటే ఆ జట్టు జట్టు ఉచ్చుత్రాట నురోసుకునో, ఉత్తరాది మినార్ నుండి ఉరికో ప్రాణాలు వదిలేయవలసి వుంటుందని పెద్ద పుకారు లేచిపోయింది.

ఇప్పుడు చూస్తానుగదా అడుగడుక్కి ప్రయివేటుగా మెట్రిక్యులేషన్ పరీక్షకు వెడుతూ లుడుంగుమని పనసపిక్కల్లా యీవలకు అమ్మలక్కలు సయితం సఫలీకృతలై పడుతూనే వున్నారు. మరి ఎందుకు పుట్టిందో అప్పట్లో ఆ విపరీతపు వాక్కు! వెంటనే మా విద్యార్థి లోకంలో ఒకవిధమైన భీతి బయలుదేరింది. దానితోపాటు పిక్కేత ప్రారంభమైంది. ఒకడికీ నిద్రాహారాలు లేవు. “సబ్జెక్టు”లు చూడొస్తే బోలెడు. ఒక మేథమేటికే వుండేది మూడిందాలుగా “అరిథ్ మెటిక్” అని, “ఆల్జీబ్రా” అని, “అక్లిడ్” అని. మరి ఇంగ్లీషు అంటే నెస్ ఫీల్డు నాలుగవ నెంబరు బుక్కు గొంతంట ఎగబీల్చి, ముక్కంట బుసకొట్టడ మన్నమాట. ఇంగ్లీషు హిస్టరీ అనేది వుండేది—రాతియుగం నుండి విక్టోరియా రాణి యుగందాకా. తేదీల క్రమంగా తెగతెంపు లేకుండా ఒప్పజెప్పవలసిందే. అందులోనూ ఆ యేడు పెక్కు మార్కు హంటర్ గారి విరచనమేమో. అతడు ఇంగ్లీషు భాషా వేత్త కావడంచేత దాని వాచా, బింకాలు పొంకాలు చరిత్రాంశ పాఠాల్లోకి దూర్చి ఏ “నాథన్నో” “మీనన్నో” చెబుతూంటే మేం డిక్షనరీ చూసుకోవలసివచ్చేది. అంత నారికేళపాకంగా కనుపట్టేది అది. ఇక జాగ్రఫీ అనేది నేర్వడంలో ధ్రువతారనుండి పవమానపు గుండాల లోతుదాకా ఆయా సంగతులన్నీ వెళ్ళి పోవలసిందే. రసాయన శాస్త్రం, పదార్థ విజ్ఞాన శాస్త్రం—వీటి

మాట చెప్పనక్కరనేలేదు. రెండూ రెండు కళ్ళల్లోను నూదులు గుచ్చుకు మరీ రుబ్బవలసినదే. తెలుగు తీసుకుంటే తెలుగు లోను, సంస్కృతం తీసుకుంటే సంస్కృతంలోను పండితులు మానుండి కోరే పరిజ్ఞానం అపారం. ఇన్నీ అతి “సీరియస్”గా సంధ్యవార్చినట్టు వార్చి, వడపోయవలసిందే. ఊరికే ఆషా మాషీగా ఈ రోజుల్లోలా, వృత్తివిద్యకు బంధుకోటిగా, పౌర శిక్షణకు మేటి సిబ్బందీగా తెలిసికోవలసినవి కావు. మరిన్నీ ఏ వొక్కటీ ఇంగ్లీషులో మాట్లాడాలి. ఇంగ్లీషులో జవాబు చెప్పాలి, తప్పు చెబితే ఛప్ ! ఇప్పుడేముంది ? ఇప్పుడేలా మాట్లాడినా ఒకటే. ఇక పదిహేనేండ్లలో పోయే భాషే కాదా అని ఈనడింపు ! అప్పు డలాకాదు. ఉపాధ్యాయుడు తిడితే ఇంగ్లీషులో తిట్టాలి; దీవిస్తే ఇంగ్లీషులో దీవింబాలి.

పైని వివరించిన అంతటి కట్టుదిట్టపు చదువు చట్రమందు మా మనస్సులు బిగింపబడివున్నా, మేము అదంతా బిగింపు అని అనుకునేవాళ్ళము కాము. ఏదో ముందుకు గుట్టపు పరుగున పోతూవున్నాం అనే మా వూహ ! మా ఎదురుగుండా అటునుండి ఇటు, ఇటునుండి అటు గోడల్ని నల్లబల్లలు జరుపుతూ, చెరుపుతూ ఆ చేష్టల్లో తమరు ధరించిన నల్లగొనులు ఊపుకుంటూ ఎల్. టి. ప్యానయిన మేధావంతులు, మేష్టర్లు సాక్షాత్కరించి వుంటే, మా అభిలాష అంతా ఆ యేడు తప్పకుండా ఆ మెట్రీక్సు లేషన్ పరీక్షలో ఎలాగో ఓలాగు జయభేరీ మోగించే దృష్టేగాని మరోదారి తీసిందే లేదు.

మాస్టర్లు అనడంతోనే జ్ఞాపకం వస్తూవున్నారు ఒక రొక్కరే ! అందులోను ఆ యేడు పాఠం చెప్పిన ఓ కొందరు.

వారు ఇప్పుడు లేరు కాబట్టి, అనగా కీర్తిశేషులైనారు కాబట్టి పేర్లు చెప్పినా ఎవరూ వారిని “మీరా?” అని పలుకరించే వారుండనేరరు. అందువల్లను చెబుతున్నాను.

ఒకరు శ్రీ వెదురుమూడి రామదాసుగారు, రెండోవారు శ్రీ శిష్టా గోపాలంగారు. మూడోవారు శ్రీ ఎస్. సుబ్రహ్మణ్య అయ్యర్ గారు. వీరానమయములో నాకు ముఖ్యంగా ఎందుకు జ్ఞాపకం వస్తూవున్నారు అంటే, మొదటి ఆయన ఇంగ్లీషు పాఠం చెప్పి చెప్పి, ఒకనాడో పద్యం వ్రాయించింది. దాని తాత్పర్యం వ్రాయమన్నారు. అదే పద్యం తరువాత “పబ్లిక్ ఎగ్జామినేషన్” లో “పారాఫ్రేసు” చేయవలసినదని ప్రశ్న వచ్చింది. ఇక ఆయనను మెచ్చుకున్నాం. ఆ రోజున ఇంతా అంతా కాదు. అయితే మా తుది కృతార్థత దానిమీద ఆధారపడి వుండలేదు లేండి. ఆ యేడు తిరుగ పరీక్ష అంటూ ఒకటి ఏ కారణం చేతనో పెట్టారు. అప్పుడు మళ్ళా ఆలాంటి వీలైన ప్రశ్న రాలేదు. ఏదో వ్రాసి ఏలాగో ప్యాసయ్యాం అనుకోండి. దానికేం కాని ఆనాటి సందర్భం చూస్తే ఈ రామదాసుగా రన్నాయన సామాన్యుడుగాడు. ప్రవక్తలాంటివాడు అని అనిపించింది. రెండో ఆయనను గురించి నే వ్రాసే విశేషం, కేవలం వ్యక్తిగతం అనుకోండి. అయినా ఆయన ఉదార స్వభావం అందరి శిష్యులపట్ల ఆలాగే వుండేది. అశ్రీద్రా పేపరు ప్రిలిమినరీ పరీక్షకు “ఏన్సరు” చేస్తూ (ఎ-బి) (బి-సి) (సి-డి) అనడానికి సరాసరి (ఎ-బి) (బి-సి) (సి-డి) అని ఈ క్వేషన్ వర్కు చేసి యిచ్చేవాను. ఆయన పూర్తిగా సున్నచుట్టక పదింటికి ఎనిమిది మార్కులు యిస్తూ “ఏమోయి! ఇక్కడ

పొరబడ్డావా ? ” అన్నారు. “ కామోసు ” అని ఆ పేపరు నా జేబులో కుక్కేసుకున్నాను. ఆయన కెంతో కృతజ్ఞత మనస్సులో చెప్పుకున్నాను. మూడో మేధావి ఎస్. సుబ్రహ్మణ్య అయ్యర్ అన్న ఆయన అరవఅయినా, భూగోళపాఠం చెప్పడాన్ని బట్టో ఏమో అన్నిదేశాలు, అన్నిజాతులు తనకు సమానమే నన్నట్టు కనబడేవాడు. అప్పటికి ముప్పైయేళ్ళవాడయి వుంటాడు. టిప్—టోగా వుండేవాడు. ఆయన కాపురం మహానగరంలో ఏ కొట్లల్లోనో ఎవరికి తెలియనిచోటే కావచ్చును. కాని పాఠశాలకు రావడంలో మాత్రం ఎన్నో పుస్తకాలతోటి. బారెడు బారెడు మ్యాపులతోటి వచ్చేవాడు. అన్ని పుస్తకాలు గిట్ట అక్షరాల అట్టలవే. అన్ని మ్యాపులు ధగధగమనిపోతూ, చూపుడు బెత్తాన్ని ప్రతిఫలింపజేసేవే. మేము ఆ పాఠశాలలో ఆ క్రితం రెండేండ్లు ఎన్నడూ అలాంటి పుస్తకాలనుగాని, పటాల్నిగాని చూడలేదనుకోండి. “ వీటికోసమైనా మెట్రీక్సు లేషన్ చదవాలి ” అని అనిపించింది మా కందరికీ !

ఇలావుండగా ఏంచేశాడూ ఆయన ఒకరోజున ? “ ఫిలిప్పు మాడరన్ స్కూలు ఎట్లాన్ ” అని ఒక పెద్ద పుస్తకము విప్పి చూపించాడు. పోల్ స్టాల్, పొలినీషియా, యురేనస్, యురేషియా ఐసో థెర్మల్ లైన్సు, ఐసో బారిక్ లైన్సు, ఒరుగ్వే, పెరుగ్వే, ఈక్వినాక్సు, ఈక్వేటర్ మున్నైన యావత్తు ఖగోళ ధర్మాలు, ఖనిజ మర్మాలు, ఇలా అక్కడక్కడ పుటలుత్రిప్పి చూపించాడు. మారెండుకళ్ళు విప్పార ఆపొత్తంవంక చూస్తూ “ ఎంతుంటుందండి ఖరీదు ? ” అన్నాను. అంటే రూ 2-0-6 అన్నాడు ఆయన.

పై అర్థణా తపాల ఖర్చుగావును అని వెంటనే రెండురూపాయల అర్థణా ఇచ్చివేసి ఆ అట్లాన్ కొనేశాను నేను. మరికొందరూ కొన్నారు మర్నాడు, మఱోనాడు! కొనకుండా ఎట్లా వుండగలరు ? అది కొంటేనేగాని పరీక్ష ప్యాసుకామేమో అని కొందరి వూహ ! కొందరి వూహ మేష్టారు సంతోషిస్తారని ! కొందరి వూహ అందలి చిత్రాతిచిత్రాలు చూస్తే జగత్తంతా చుట్టేసి వచ్చినట్టే అని !

ఆ అయ్యవారి రూపురేఖలు నశించిపోయినా ఆయన కొనిపించిన—లేక నేను ఆయనమూలంగా కొనుక్కున్న ఎట్లాన్ పుటలు ఇప్పటికీ వున్నాయి నావద్ద. ఆలా ముట్టుకుంటే ముక్కలుముక్కలుగా విరిగిపోతున్నాయి. పొడి అయి పోతున్నాయి. ఎంతకాలం జాగ్రత్త పెట్టగలనో చెప్పలేకుండా వున్నాను వాటిని. దానిమీద నేను వ్రాసికొన్న నాపేరు, నే తీసి కొన్న ఖరీదుకూడా చెరిగిపోతున్నాయి. కాని ఆ అంకెలు, అక్షరాలూ చెరిగిపోతేనేం, ఆ పుటలు, పటాలు చిరిగిపోతేనేం, అట్టకు అట్టకు మధ్య ఖాళీ భాగోళ భగోళాలమధ్యను గల అవకాశాన్ని నిరూపించేటప్పుడు !

ఆ ఖాళీగుండా నేడు నేను చూస్తూంటే నాడు మెట్రిక్యులేషన్ పరీక్షకు నాతో కూర్చున్న ఏకలవ్యులు, రాబద్ధుబ్రూసులు, కచులు, కుశలవులు, మహమ్మద్ గజినీలు ఎందరెందరో కానవస్తున్నారు.

“ ఒరేవ్ ! నీవు పేపరు వ్రాయగల్గినా, వ్రాయలేక పోయినా ఇచ్చిన టైమ్ అయిపోయేదాకా సీటుమీదే కూర్చుని పదేపదే తిరగేసి దిద్దుకో ” అని తండ్రి చెప్పి పరీక్షకు పంపితే

కుఱ్ఱవాడు “కాసబియాంకా” లా ఆలాగే వుండిపోయాడు. అయితే వానిలా వినిపని విషాదాంతం కాకుండా తండ్రీవచ్చి టైము కాగానే తన కుమారుని తీసికొని వెళ్ళిపోయినాడు రోడ్డు పొడుగుతా, వచ్చిన ప్రశ్నలు, వాటికిందపెట్టిన కొడుకు సిరా గీతలు పరకాయస్తూ.

రిటైర్డు ఆఫీసరు తన కడగొట్టు మనుమడితో “వారేవ్! నీవు మొదటియేడు యీ పరీక్ష మీ అన్నల్లా ప్యాసుకాకపోతే పరపతి పుట్టదురానీకు అనేలో రోజూ ఆ పిల్లడు పశుపతి దేవాలయము వెళ్ళి తన పరీక్ష ప్యాసు చేయించమని మ్రొక్కివాడు.

కొందరు పిల్లల తండ్రులుకూడా పరీక్షకు కూర్చున్న వారున్నారు. మరికొందరు ఉద్యోగాలమధ్య నెలవుపెట్టి “యిందులో జయమందితే తరువాత ప్రొమోషన్ అవుతుం”దని దీక్షగా తెల్లవార్లు కిరోసిన్ తగలవేసిన వాళ్ళున్నారు.

ఇందర్నీ దిగతుడిచి, తానెల్లా అయినా ఆ సంవత్సరం ప్యాసయి తీరతాడని పట్టుపట్టి ప్రతి రైల్వే స్టాట్ ఫారమ్ పాకేజీపెట్టెమీద, ప్రతి పడవలరేవులోని బస్తా మూటమీద పుస్తకంతో కాయలు కాచిన తన హస్తాన్ని చూపుతూ, విధి విరామం లేకుండా చదివిన పిచ్చివాలకపు వ్యక్తి, తల్లిదండ్రులతో సంబంధం లేనివాడు, సంసారం లేనివాడు మరో అతను వున్నాడు.

వివరించడమంటూ వస్తే బహుసంఖ్యాకులు ఆ సంవత్సరం ఆ పరీక్షకు చదివి కూర్చున్న వాళ్ళున్నారు. ఇంతమంది జయంపొందారా అంటే గెజెట్ చూడాలి! మనుష్యుల్ని చూపలేం!

ఆ రోజుల్లో మేం ఫోటోలు తీయించుకోవడం ఎరుగము. ఇప్పుడు తీయించుకుందామా అంటే మా అందరి తలలూ నెరిసి పోయినాయి. కొందరికై నా పశ్చాత్తిపోయినాయి. ఎందరో కాలం చేశారు. అమృతహస్తులు ! అజాతశత్రులు ! అజానుబాహులు !

* "Matriculate or no matriculate.
All succumb to the same fate;
Especially to-day in this Madras State.
Alas, no rice, no sugar,
No brinjai, no betelnut;
Don't you drive your chariot.
My lad! along the same rut."

* షరా :—చుక్కగుర్తుగల ఇంగ్లీషు ముక్కలు నావాణి నుండి స్వయంగా వెలువడ్డాయి. తప్పులు లేవని ఏ "బర్కు"కో కట్టబెట్టేరు కనుక !

....

శూన్యకాశ విచింతనం

నేను లోగడ వ్రాసిన వ్యాసాల్లో 1899, 1902, 1903 మున్నగు సంవత్సరాలను గురించి పేర్కొని వుంటేనా, ఎక్కడైనా ఆ విశేషం నా పూర్వాజ్ఞాపక శక్తి మీద ఆధారపడి వుండలేద పాఠకులు తెలిసికొందురు గాక ; కొంతవరకూ వారూ వీర అనుకొన్న దాన్ని బట్టి, కొంతవరకూ ఊహపేళాన్ని బట్టి నా వాక్కుకు ఊతం యిచ్చి రచించివున్నాను.

సరిగ్గా మా వాళ్ళు నాకు అక్షరాభ్యాసం చేసి ఉంటే దుర్ముఖి నామ సంవత్సర మార్గశిర బహుళ అమావాస్యనాడు

జరిగివుండి వుండాలి. ఏమో ? ఆనాటికి నాకు 5 ఏళ్ళ 5 నెలల 5 రోజుల యీడు వచ్చేసి తీరాలి కాబట్టి లెక్కించి చూడండి. నందనకు విజయ, విజయకు జయ, జయకు మన్మథ, మన్మథకు దుర్ముఖి నాలుగు వెళ్ళి అయిదోఏడుగదా. మఱి ఆషాఢమునకు శ్రావణం, శ్రావణమునకు భాద్రపదం, భాద్రపదమునకు ఆశ్వయుజం, ఆశ్వయుజమునకు కార్తీకం, నాలుగు నెలలు వెళ్ళి అయిదోనెల గదా ! కార్తీకమునకు మార్గశిరం అయిదునెలలూ మార్గశిర బహుళ ఏకాదశికి పూర్తి—పై ని అయిదురోజులు అమావాస్యకు పూర్తి—ఆనాడా వుత్సవం జరక్కపోయి వుంటే అమావాస్య మూలాన్ని జరక్కపోయి వుండాలి. మఱిన్నీ మాసానాం మార్గశీర్షం శ్రేష్టం !

ఈ విషయమై నే నీ మధ్యను మా గ్రామవాస్తవ్యులైన బ్రహ్మశ్రీ చతుర్వేదుల శీతారామయ్యగారితో ముచ్చటించగా ఆయన వల్ల తెలిసిన సంగతి ఏమిటంటే “ నాయనా ! నిన్ను బర్లో పడేసింది నేను కాదు. అవుధానుల కృష్ణయ్యగారు ” అని చెప్పారు. ఏ సంవత్సరం అయి వుంటుందంటే “ సంవత్సరం చెప్పలేను. ఆయన ఈ గ్రామంలో 1899 సం॥ వరకు వున్నారు. 1900 లో నాకున్నా ముత్య రామమూర్తి గారికిన్నీ తమ రిజిస్ట్రు స్కూలు వాప్ప జెప్పి ఆయన మరోచోటికి బోర్డు స్కూల్లాస్తరుగా వెళ్ళిపోయినారు.

1899 కి పూర్వం ఈ పూళ్లోదీ బోర్డుస్కూలే. అయితే అప్పట్లో తీనేసారు ” అనినారు. ఇంకనూ చెబుతూనే వున్నారు. నేను నామనో వీధిలో అవుధానుల కృష్ణయ్యగారిని చిత్రం చేసుకున్నాను !

ఆయన చేతిలో పెద్ద లావుపాటి నల్లని, నున్నని, రూళ్ళకట్ట వుండేది. పప్పు బెల్లాల సమేతమైన అక్షరాభ్యాసం యధాశాస్త్రీయంగా గావించి ఆయన నన్ను మా యింటి వద్దనుండి బడిదాకా తక్కిన పిల్లల్తోపాటు నడిపించుకుంటూ, వెంట వెంట ఆ రూళ్ళ కట్ట చూపిస్తూ వుంటే అంతా భయమే. చదువంటే అంతా భయమే, కామోసు, అని అనుకొన్నాను. కాని బడి అరుగుల మీద, వీధి నిండా ఇసకే! ఇసకమ్మటే గుంటలు, “గుంటలమ్మటే ఓనమాలు దిద్దుకోరా!” అని నన్ను హెచ్చరించారు. ఇదీ ఆ చదువు మచ్చు.

అయితే ఆ బర్లో ఏడాదే చదివానో ఏణ్ణర్థమే చదివానో, ఎవరికి జ్ఞాపకం. ఎవరి క్కావాలి అదంతా. బర్లోకి వెళ్ళానా లేదా, ఇంటికి తిరిగి వచ్చేనా లేదా అనే నాతల్లి దండ్రుల ప్రశ్న లా రెండేళ్ళూను.

మఱి 1899 కి అప్పుడే నా సరస్వతీదేవి యొక్క రంగస్థలం వేటుగా మారింది. ఆ యేడే స్థాపింప బడ్డట్టు కాపడుతుంది రాజమహేంద్రంలో హిందూ లోవర్ సెకండరీ స్కూలు. అందరకూ తెలిసే ఆ సంస్థయొక్క నామం “లక్ష్మీ నరసింహం గారి స్కూలు” ఈ లక్ష్మీ నరసింహంగారంటే కీ॥ శే॥ చిలకమర్తి లక్ష్మీనరసింహంగారు. ఆ బర్లో ఆ యేట నేను రెండో తరగతిలో చేరి చదివానట! “అంత ప్రాత విద్యార్థిని కావడం వల్లనే నిన్ను అధ్యక్షునిగా ఎన్నుకొన్నాం” అని ఓ వత్సరం వీరేశలింగాస్థి కోన్నత పాఠశాలా ప్రాత విద్యార్థి సంఘం వారు నాతో అన్నారు. ఈ సందర్భాలన్నీ ఆ యీ స్థానిక విద్యాలయాల యొక్క నివేదికలు చదివితే బోధపడగలవు.

1899—1900 ఆ ప్రాంతమందు నేను రాణ్మహేంద్ర వరంలో చదివినప్పుడు, ఉపాధ్యాయుల్లో ఒకాయన మిక్కిలి పొట్టిగా వుండేవారు. ఒకాయన మిక్కిలి పొడుగ్గా ఉండేవారు. మొదటి యొజ్జలు రెండో తరగతిలో పాఠం చెప్పారు. రెండవ యొజ్జలు మూడవ తరగతిలో పాఠం చెప్పారు. వీరిలో మళ్ళీ ఒకర్ని యీ మధ్యను కూడా చూస్తూ వచ్చిన కారణంచేత ఆయన కనబడ్డప్పుడల్లా వెనుకటి వృత్తాంతం నాతో ఏకరు పెడుతూ రావడం వల్ల “కాబోను కాబోను” అని అనుకుంటూ కలే నిజమన్న మాదిరిగా కలం సాగించడానికి సాహసిస్తూ వున్నాను.

ఆ ఉపాధ్యాయు లిద్దరూ కూడా నాకు పళ్ళూ ఫలాలూ కొని యిచ్చేవారు. నేను అవి తినేశాక నన్ను యింటికి ముద్దు ముద్దుగా పంపేస్తూ వచ్చేవారు. ఇంటిపద్దా బర్లోనూ బుద్ధిగా వుంటూ వున్నానా లేదా అనే వారి వాకబు. పాఠాలు వచ్చినా రాకపోయినా తగాయిదా వుండేది క్లాదు నాకు ఆ మాస్టర్లకూ. అయినా పాఠాలు పదవనిదెప్పుడు నేను ?

మఱి 1903 సంగతి మొన్న మొన్నటి “బడిగంట—బడిగంట” వ్యాసంవల్ల యావన్మందికీ తేటతెల్లమే ! కాని ఆ సంవత్సరం నాకు చదువు చెప్పిన ఉపాధ్యాయు లెవరో కూడా నాకు స్ఫురణకు రావడం లేదు.

1897 కు 1947 ఒక విధంగా లెక్కిస్తే Golden Jubilee Year ! నేను తొలుదొల్త దిద్దుకొన్న ఓనమాలకూ మేరువు పబ్బించేయ వలసిన సంవత్సరం ! అయితే 1897 సంవత్సరం ఎలాంటిదో గాని—నా జ్ఞప్తి పథంలో దాని రథనేమి నడచిన

రజాయే కానరాదు. ఆ రథం రథం రంగుమాయకుండా రూపం చెడకుండా రహదారి నొవ్వకుండా 1903 చివరి వరకూ : సాగి పోయింది.

1904 జనవరిలో ఏం జరిగిందీ : మా మేనమామ నా జేబులో ట్రాన్సుఫర్ సర్టిఫికెట్టు పెట్టి “తిన్నగావెళ్ళి నీవే బర్లో మున్ను రెండవ తరగతి చదివావో ఆ బర్లోనే రెండవ ఫారంలో చేరి చదువుకో : నేను నీకూడా వచ్చినా, నేనేనిన్ను పంపించేశాను అంటారు ఇక్కడి అధికారులు. నీవే నీ అంతట నువ్వు యధేచ్ఛగా వెళ్ళిపోయినట్టు వెళ్ళిపోయి, చేరి బాగా చదువుకో” అని హెచ్చరించాడు.

ఆయనగారి లోపల ఆలోచన, మేనమామ మేష్టరుగా వున్న బర్లో మేనల్లునికి చదువు రాదని.

మా మేనమామ, రామమూర్తిగారు, అప్పట్లో పురపాలక సంఘంవారి మధ్యమ పాఠశాలలో డ్రాయింగు మాస్టరుగా వుండేవారు. తరువాత తరువాత జాతీయోద్యమంలో తీవ్రంగా పాల్గొని జాతీయ విద్యాలయ సంస్థను తాముజీవించి వున్నంత వరకు నడపిన దేశభక్తుడు.

నన్ను వెళ్ళి చేరుమన్నాడే గాని ఆయన, నేను తిన్నగా ఆ బర్లోకి వెళ్ళి నా అంతట నేను చేరానా అని నా సందేహం ఎంచేతాఅంటే బడి ఎంత పాతదైనా పగబట్టిన త్రాచులా బుస కొడుతూనే వుంటుంది. అందులోను ఆ యేడు ఆ బర్లో మాస్టర్లందరివద్దా, డ్రిల్లు మాస్టరు నుండి డిక్టేషన్ మాస్టరుదాకా కూడా గజం, గజం పేకబెత్తాయిండేవి అని ప్రతీతి. మరిన్ని సారము మాస్టర్లందరూ సత్యసంధులని, విద్యార్థియొక్క

దొక్కచీరేస్తానూ అంటే ఆ మాస్టరు ఆ విద్యార్థియొక్క దొక్క చీరెయ్యక మానడనే పుకారు. కొందఱు కొందఱు ఉపాధ్యాయులు పిల్లవాండ్రకు సుశిక్షనొసగే నిమిత్తం వేతనాలుకూడా తీసికో కుండా పరోపకారాయ పనిచేస్తూ పున్నారని పేరుగాంచేరుట కూడాను. దీన్నంతనూబట్టి చల్లగా నా జేబులో ట్రాన్సుఫర్ సర్టిఫికెట్టుచింపేసి శ్రీరంగపట్నం వెళ్ళిపోదామా అని అనిపించింది. అనిపించిందే కాని చింపెయ్య లేక పోయాను— మా పూరు వెళ్ళలేక పోయాను.

కారణం ; సీనారేకు దుకాణాలయొక్క చప్పుళ్లు, మఱిన్నీ చెంతనే బొందిలీ దుకాణదారుడమ్మే పంచదార పాకం పొరలింపు గన్న జీడిపప్పుగుండ్లు, ఇంకాచెప్పొస్తే ఆ ప్రాంతమందే ప్రతిష్ట గన్న చలివేంద్రశుద్ధి దాహం ! ఒకటా ? ఇవన్నీ చాలాకాలం క్రిందపే. నాయొక్క అజ్ఞానమప్పుడే, అస్థిగతమై అటువై పు మళ్ళీ మళ్ళీ ఆకర్షించుకున్నట్టు కాబడ్డాయి. నాకేడుపు రాకుండా తోడునీడై ఎవరో ఆ బర్లో చేర్పించినట్టుగావుంది. నేను ఆనాడు ఆ బడిలో “ రి ఎడ్మిట్ ” కావడ మనేది !

అంతాచదువే, అంతాకుదురే ఆ బరియొక్క ఏమూల చూచినా ! అల్లరి చేసిన పాపాన్ని పోయిన పిల్లవాడే లేడు, ఆ పాఠశాల్లో ఆ యేడు. అల్లరి చేసాడా వాని వొంటిమీద నొకటి న్నర గజం పొడుగుకేనూ, పెద్ద జేను దేవుడులాంటి హెడ్ మాస్టరు చేతినుండిపడి ముప్పాతిక ముప్పాతికలైంది అన్నమాటే.

ఈ మాట నిజమా అని అనుకొనేవాణ్ణి చాలాకాలంనేను. “ ముందుంది ముసళ్ళపండగ ! అప్పుడే ఏమయింది ? ” అనే

వాడు నాతోడిసహాధ్యాయి. వాడి మాటలు విన్నప్పుడల్లా ఎప్పుడో నాకూ తప్పదనిపించేది పెళ్ళి.

ఇలా వుంటూ వుండగా ఆ సహాధ్యాయి నన్ను పరధ్యానిగా జేసి నాపనిపట్టిద్దామనే తలంపుతో ఓనాడు “బరిపోవాలి ! ఈ సీనారేకు దుకాణాలుండాలి ! బరిపోవాలి, జీడిపప్పు, చీనా గుండ్లు ఇలాగే అమ్మాలి బరిపోవాలి శుద్ధి దాహము ఇంతచిక్కగాను ఎల్లకాలం తాగాలి.” అంటూ పాడాడు. “బరిపోతే అవీ వుండవు. అవి పోతే బరీ వుండదు రెండింటికీ అవినాభావ సంబంధం అన్నాను నేను. అప్పట్లోనా అభిమాన భాష సంస్కృతము రెండి, అతడు నా సహాధ్యాయి వట్టి తెనుగు పోతు, “అవన్నీ నాకు తెలియదు, ఈ బరిపోవాలి అని నాతో పాటు నీవు కూడా కోరతావా ? లేదా ? అని గ్రుడ్లుతీమేడు. వాడు గ్రుడ్లుతీమితే నేను నా గుండీలు ఒదులు చేసినవాణ్ణి “మాపూళ్లో నడువీధిలో చింతచెట్టు మీద వేలకువేలు కొంగలువాలి వుంటాయి. ఎల్లప్పుడూ, వాటికి నివాసం ఆ చింత చెట్టే. చింతకొట్టేస్తే కొంగలుంటాయా ? ” అని సవాలేసాను. “ముందే కొంగ లెగిరి పోతే ? ” అని వాడు మొరాయించాడు. నేను మిన్నకుండి “చింత ? ” అని నాలో నేను ప్రశ్నించుకుంటూ నా గోళ్ళకేసి చూచుకున్నాను. గోళ్ళమీద తెల్లని చిట్టిగీరలు, “కొంగ కొంగ గోళ్ళు” అన్న ఆటగీరలు అతిగోముగా వెలిసిపోని మురిపెంతో వెలిసివున్నాయి. “చింతా కొట్టేయ్య తగ్గదే ఎగిరే కొంగను కనబడకుండా, చేస్తుంది చింత ” అన్నాను ఎట్టకేలకు ఎలుగెత్తి.

వెనక పొంచుండి తరగతి గురువు విన్నాడో ఏమో “చింత ? కొంగ ? చింత కొంగ ? అంటే చదువు వొస్తుందిరా

అబ్బీ : ” అని వెంటనే చీటి వ్రాసి బంట్లోతుకిచ్చి, బంట్లోతుతో కూడా నన్ను హెడ్ మాస్టరుగారి రూమ్ లోకంపాడు. ఆపాశంగా వ్రాసింది చూడకుండా బంట్లోతు నడక్కుండా ఏమని వేయను విశేషణం ? ఏమన్నా “ గుడ్డే ” అపై యొజ్జలు టపటపా నాచెరో అరచేతిలోను చెరోదెబ్బ కొట్టేశారు. బాగా జ్ఞాపకం అరచేతులు రెండూ ఎఱ్ఱగా కందిపోయి రేఖలు నెత్తురు గాళ్ళుగా మారాయి. కళ్ళమ్మట నీటి వాకలు గుమిగూడి కావేరీ జలపాతంలా పడ్డాయి.

కాని నా నెత్తురుగాని నా కన్నీరుగాని రెండోవాని క్కావటకుండా, గుప్పిళ్ళు పట్టుకు, తెప్పలు కట్టుకు, గోళ్ళ మీది కొంగ తెక్కల రంగు చెటిగి పోయేలాగు వుండిపోయాను. గుండె గొణుగు కూడా మఱచి ; వెళ్లు అన్నాక వెలువడ్డాను.

నాటి నుండి సీనారేకు దుకాణాల భజన వినబుద్ధి కలిగిందిలేదు. జీడిపప్పుగుండు మీది పంచదార పాకపు మేలి ముసుగువంక చూడ్డమే మానేశాను. చలివేంద్రశుద్ధి దాహం చింతగింజ మునగంది అయినావర్జించాను.

నడువీధి చింత అన్నా, ఆ చింతమీది కొంగలన్నా మరీ అసహ్యమై పోయినాయి.

ఇక బడిమాట వేరే చెప్పాలా : సహాధ్యాయి వినకుండా సహాధ్యాయి కంటె గట్టిగా శపించి పారేశాను ఆ సంజ “ బరి పోవాలి, బరిపోవాలి : ” అని.

పోయింది కూడాను ఆ బడి : ఆ బడి లేదు ఇప్పు డక్కడ. అక్క డిప్పుడో కాఫీహౌటల్ ప్రబలి వుంది : యిపోయా ఆ సీనారేకు జలిబిలి స్వేచ్ఛ గాలూ. జీడిపప్పు మజాలు.

ఆ అంగళ్ళన్నీ పెద్ద మసీదుకేసి జరిగి పోయినాయి. లేవు లేవిప్పుడు మునుపటి చోటను అవి. చుట్టూ మందుల దుకాణాలున్నాయి యిప్పుడు. ఆ చలివేంద్ర స్థలమన్నది అక్రమ ఆక్రమణగా తేలి వుంది నేడు. ఎక్కడా కనపడ్డమే లేదు. మా వూళ్లో నేనన్న చింతా కొట్టేశారు. ఈ దరిమిలాను, చింత కొట్టిన వంతను కొంగలూ వ్రాలడం చాలించు కొన్నాయి. ఎక్కడ వ్రాలడం అవి ? వేలకు వేలు వ్రాలి అష్టాదం గొలిపేవి అవి మున్ను. ఇప్పుడు వచ్చిన్నీ ఎక్కడ వ్రాలడం అవి ?

అవి నిజంగా ఒక్కొక్కప్పుడు యోజిస్తే నాకు రాణ్ణా హేంద్రవరము నడిబజారునుండి, మా యూరి నడివీధి వరకూ సమస్తం శూన్యాకాశంగా కనిపిస్తుంది.

....“ తెల్లవారను గడుసరి గొల్లవారు ” ఈ రోజున వై దొలగినా ! అఖండ భారతవర్షం భిన్నాభిన్నమైనా ఏర్పడే శూన్యాకాశం మాట ? “ కటా ! ఏమిటా ? ” అని అనిపిస్తుంది.

....

కిసిమిసి పండగ సరదా

“ కిసిమిసి ” పండగసరదాలు డిశంబరు 25వ తేదీని ప్రారంభం : కాదు—డిశంబరు 24 సాయంత్రమే కొంచెం కొంచెంగా సంధ్యా సగంతో ప్రారంభిస్తే ప్రారంభించొచ్చు. మఱి 24 తెల్లవాట గట్ల నగర సంకీర్తనం, ఉదయం గుడిలో ప్రార్థన, ప్రతియంటా “ కిసిమిసి ” వృక్షస్థాపన—వీటితో కిసిమిసి పండగ భూమికి దిగింది పూర్తిగా దిగింది అని అనుకోవాలి. ఏదైనా—25 వ

తేదీ సాయంకాలం జరిగే నృత్యగీత వినోదాల్లో కిసిమిసిపండగ వచ్చేసింది అని అనకతప్పదు. “కారు”లు మీదవెళ్ళే దొరలూ దొరసానులూ కార్లుమీద వెళ్ళుతూవుంటారు. కారులమీద వచ్చే దొరలూ దొరసానులూ కార్లుమీద వస్తూవుంటారు. నైకిళ్ళమీద పోయే ఏంగ్లోఇండియన్ పిల్లకాయలు నైకిళ్ళమీద కనిపిస్తారు. కాలినడకను నడిచే దేశవాళీ క్రిష్టియన్ జనం కాలినడకను వెడుతూవుంటారు.

అలా పండగ సర్దాకొద్దీ వస్తూపోతూవుండే జనసమూహాన్ని తిలకిస్తూవుంటే ప్రాముఖ్యంగా ముస్తాబు చూపిస్తూ దృష్టి నాకర్పించేవాళ్ళు భాగ్యవంతులకంటే బీదవాళ్ళే ఎక్కువ. ఏజాతి పండగలోవుండే తత్వంకూడా అదే ఏమో. సర్వసాధారణంగా నిత్యకృత్యంలో సయితం భాగ్యవంతులు ముస్తాబుకావడం రివాజు కాబట్టి భాగ్యవంతులయొక్క పోకు పండగ వాళ్ళల్లో పెద్ద యిదిగా వన్నెకెక్కదు. కాని బీదవాళ్ళ రూపురేఖలో—గబుక్కున అమావాస్యవెళ్ళిన మర్నాటి రాత్రే పవర్ణమి వచ్చేసినట్టూ, ఒక్కమాటుగా నిండు చందురు దుదయించినట్టూ కనబడతాయి—పండగనాడు హఠాత్తుగా, నవ్వుతూ కలకల్లాడుతూ, పరాసికాలాడుకుంటూ, పెద్దపెద్ద చీరల్లో, కొత్తకొత్తబొత్తాముల్లో పట్టు వోణీల్లో—చూస్తురా! పండగ అంతా తమరికోసమే అన్నట్టు ఉప్పొంగిపోతూవుంటారు వాళ్ళు. క్రితంరేత్రి పస్తున్నాగాని పబ్బంనాడు పరమాన్నం వండుకొని “ఏజన్మలో పస్తున్నాం? ఏజన్మలోనూ పస్తుండలేదు” అని అనుకొనేటంత నిశ్చింతగా మసుల్తారు.

ఈనుండి నేను వ్రాయబోయే కథ పూర్వోక్త తత్వానికి గొప్ప తార్కాణం.

“రెబెక్కా” మిక్కిలి నల్లటి పిల్ల : నల్లందనమనే చాయ అందాన్ని చూపిస్తుందా అనాకారితనాన్ని చూపిస్తుందా అనే వితర్కింపున కిది చోటుగాదు. ఓ పిల్లనుచూచి ఆలా వితర్కించడం సబబూకాదు. పిల్లయొక్క కళ్లు తెలికళ్ళయి, చూస్తూవున్నంతలో, పిల్లయొక్క వళ్లు కుదురుక్కుదురై, అదురుకు అదురై, నడుస్తూవున్నంతలో, పిల్ల నల్లటి పిల్లయి తేం ? ఎఱ్ఱటి పిల్లయితేం ? శరీరచ్ఛాయ అనేది ఇంతకూ లోపలి యూహల్నిబట్టి మారుతూవుంటుంది. ఎదర చూచువాడు మగ వాడై. మగవాడై యుండడమే కాకుండా చూడబడే సొగసు కత్తెను, ప్రేమించినవాడై, ఎప్పుడు కనబడుతుందా తన ప్రేయి రాలు, ఎప్పుడు పలుకరిద్దామాఅనే యువ్విళ్ళూటతో వేచియున్న కాముకుడై యుంటే, పిల్లకురులు తుమ్మెదసరులు, పిల్లలవాటం, నెలవంకవాటం, పిల్లముక్కు సంపెంగ పెక్కు పిల్ల పెదవి అమృతపుఁజవి—వాడే ఆ పిల్ల తన కక్కర్లేని వాడైతే— ఆ పిల్లలోచూచేవి అన్నీ వంకరలే—ఒక్కమాటలో చెప్పమంటే “బాగాలేదు. అబ్బేచా” అంటాడు.

రెబెక్కాను ప్రేమించినవాడు మోసెస్. మోసెస్సును గుఱించి వ్రాయవలసి వచ్చినా అంతే. మగాడికి అట్టూ ఆడ దానికి పిట్టూనా? మోసెస్ రెబెక్కా కంటిలో కనుపాపై నా డేనాడో!

డిశంబరు 24 మధ్యాహ్నంనుంచీ రెబెక్కాయొక్క సంకల్పం అతివేగంగా మోసెస్ను 25 వ తేదీని కలుసుకుందా మని “నీకు మంచి కిసిమిసిపండగ” అని చెబుదామనీ సంకల్పం. కాని మోసెస్ బహూ బీదవాడు. మతం పుచ్చుకున్నా

డన్న మాటేగాని చెప్పులు కుట్టుకునేవృత్తి మానలేకపోయినాడు. చిన్నప్పుడు మాదిగకులంలో పుట్టినవాడులాగుంది. ఇఖ ఆకులం అంటే హిందూసంఘంలో అట్టడుగుకులం. ఆకులవృత్తి తానుమాని పైకిరావాలంటే చాలా ఆధ్యాత్మికశక్తి చాలా ఆర్థిక శక్తికూడా వుండాలి వాడికి. ఒక్కక్రిష్టియన్ మతం పుచ్చుకున్నమాత్రాన్ని రానేరదు. రెబెక్కా గ్రుడ్డిలో మెల్లఅన్నట్టు కొత్తనయం. ఆమె తల్లి ఓ దొరగారియింట “ఆయా” గా వుండి దొరగారిపిల్లల్ని త్రోపుడు బళ్ళమీద త్రిప్పుతూవుండేది. ఆమెకు ఆ రోడుల్లో పుట్టింది రెబెక్కా రెబెక్కా క్రమంగా పెరిగి మిషన్ బళ్లో చదువుకుంటూవచ్చింది. చదువుకుంటూవున్నా పెద్దచదువు చదువుతూండలే. నాలుగోతరగతిలోకి వచ్చింది పదహారోయేట. ఏం చదువుతూవున్నా మిషన్ బళ్లో చదువుకుంటూవున్న క్రిష్టియన్ అమ్మాయి కాబట్టి తెల్లని మల్లిపూవు లాంటి కోక, ఆలాంటిదే కబ్బా, వంటిని ధరించి, తప్పకుండా ఓ పువ్వు తల్లో తుటిమి చూపటకు వేకువనే ఎదురొచ్చినా మంచి శకునమే అనిపించింది.

ఇక్కడ పాఠకునకు ఒకసందేహం తోచవచ్చును. ఆసలు రెబెక్కాకు మోసెస్సుకు అటువంటిపరిస్థితిలో ఎలా స్నేహం కలిసిందా అని.

ఆ సందేహం తీరాలీఅంటే ఓ ఇతిహాసం తెలుసుకోవలసి వుంటుంది.

అది ఏమిటీ అంటే పూర్వం ఒక ప్రాయంపు రాజ కుమార్డు పచారుచేస్తూ తన ప్రాసాదో పరితలాన్నుంచి క్రింది వీధికేసి పరికిస్తూవున్నట్ట. ఆ సమయానికే వీధిలో ముంగిలి

తుడుస్తూవుందట ఒక్కరై—యౌవనంలోపున్న కార్మిక స్త్రీ వెంటనే ఆ కార్మిక స్త్రీని రాజకుమార్డు తన మేడమీదకు పిలిపించాట్ట పిలిపించి “ నీవు నా రాణివి ” అన్నాట్ట. కార్మిక స్త్రీ కొంచెంజంకి “ స్వామీ ! మీరు మహారాజులు ” అందిట తన తొడలచాయ కనబడకుండా కొంచెం దిగదోసుకుని. “ అయితే ” అన్నాట్ట యువరాజు మీసం మెలిపెట్టుకుంటూ “ మీరు మీసాటి భాగ్యవంతుల్ని వివాహ మాడవలసింది ” అందిట, దానికి అతగాడన్నాట్ట. “ సమానభాగ్యం ఓ యిద్దర్ని దంపతులుగా చేసేటప్పుడు “ సమానవయస్సు ఎందుకు చేయకూడదు ? అని అడిగాట్ట. కార్మిక స్త్రీ అడిగిందట అప్పుడు “ ఈ ప్రేమ ఇలా వుంటుందా ? ” అని “ ఎందుకువుండదూ ? ” అన్నాట్ట. కుమార రాజులుంగారు. అయితే తన గుడిసెకు రమ్మందిట కార్మిక స్త్రీ. యువరాజు వెంటనే ఆలోచనలో బడ్డాట్ట. “ ఏం ? ప్రభువులు ఆలోచిస్తున్నారు ? ” అందిట ఆమె. యువరాజు “ ఈలా మనం నిలుచునియుండగా ఈ సౌధం కూలిపోతే ఎంతబాగుండిపోయిందో—అని యోచిస్తూ వున్నాను, నేను ఈ సౌధందిగి నీ గుడిసెకు చేరేటంత కాలహరణం “ ఓర్వగలనా ? ఓర్వగలనా ? ” అన్నాట్ట. అలా అంటూ యువరాజు మూర్ఛపోయినాట్ట. కార్మిక స్త్రీ మేడమెట్లు దిగిపోయి తనతోడి కార్మికుల్ని పిల్చి తక్షణం ఆ సౌధాన్ని పడగొట్టి తన గుడిసెతో సరిసమానంగా చేయవలసింది ” అందిట. తోడి కార్మికులంతా “ మూర్ఛపోయిన యువరాజు తాముకూలగొట్టేగోడల్లో కప్పబడిపోతాడేమో ” అన్నారట. ఆమె వెంటనే “ ఇదిగో నా చేతుల్లోకి అతడు పడేటట్టు చేసుకొంటాను అతనికి దెబ్బతగల్గివ్వను ”

అందిట చేతు లిలా ఎత్తి—అక్కడికే ఇతిహాసంలో మనక్కా వలసిన భాగం—

కథ క్కాళ్ళేమిటి అన్న సామెతగా ప్రేమక్కుడా కాళ్ళు ఒక్కొక్కప్పు డగుపించవు ? అంతేగా ఇతిహాసంలోని సత్యం ? మన కథలోని సత్యం అంతే.

మోసెస్సుకు క్రిష్టమస్ బహుమానాలు ఇచ్చేదొరలుగాని దొరసానులుగాని ఎవరూలేరు. అంచేత 25 వ తేదీ సాయంత్రం ఎక్కడికీ వెళ్ళకుండా “ రెబెక్కా అలా వెడుతుంది గదా ఆమె చూపుకే తన కానుక ” అన్నట్టు ఓ మలుపులో ఓ జంటికలమ్మే అరుగుమీద వుత్తినే కూర్చున్నట్టు కూర్చున్నాడు.

రెబెక్కాకు ఆ సంగతి తెలియదు. 25 వ తేదీని ఏలాగో ఓలాగు మోసెస్సును చూడాలనేగాని ఎక్కడ ? ఎప్పుడు ? అనే సంతన చేసుకొని సంకేతించుకోడానికి తీటికలేక పోయింది. ప్రొద్దున్న ఛర్చికివెళ్ళింది మధ్యాహ్నం తన బడి దొరసానమ్మ గారు బహుమానాలిస్తారు అంటే దొరసానమ్మగారి యింటికి వెళ్ళింది. ఆ రెండుపనులతోటే కిసిమిసిరోజు ఇరవై నాలుగు గంటలూ నిండిపోయినట్టుగా తోచిపోయింది.

ఏ మలుపు దగ్గర మోసెస్సు కాచికొనివున్నాడో ఆమలుపు మళ్ళుతూవుంది రెబెక్కా, తనకు దొరసానమ్మగారిచ్చిన బహు మతిపటం వణికి హత్తుకుంటూ మోసెస్సు చటాల్న అరుగు దిగి ఆమెను వెంటాడిస్తూ “ రెబెక్కా ” అన్నాడు. రెబెక్కా వెనక్కుతిరిగి చూచిందై “ ఇక్కడున్నావా ? ” అంది. “ ఏదీ నీ బహుమానం ? ” అన్నాడు, దగ్గరగా వెళ్ళి. ఆమె తన చేతుల్లోనే ఆలాపట్టుకుంది పటం తాను కూడా చూస్తూ— మోసెస్సుకు పటం కావాలా ?

పటం చాటుచేసి రెబెక్కాకు ఒక్కముద్దిచ్చాడు. రెబెక్కా “ ఇందుక్కాదు పటమిస్తా దొరసానమ్మగారు ” అంటూ తన బుగ్గ తుడుచుకుంది. మోసెస్సు అన్నాడు “ నీకు మంచి కిసిమిసి ” అని. రెబెక్కా “ చాల్లే నడిదిలో ” అంది.

మోసెస్సు అన్నాడు “ రెబెక్కా ! నా ప్రేయమైన రెబెక్కా ! యేసుపటం గోడనువున్నప్పుడు యేసు తాను ప్రజల యెడ చూపించిన ప్రేమను మనకు చాటుతావుంటాడు. యేసు పటం మనచేతుల్లోవున్నప్పుడు మనల్ని మనయొక్క యేప్రేమ అయితే గలదో ఆయొక్క ప్రేమను లోకానికి చూపమంటాడు ” అని. రెబెక్కా అంది “ యేసు మనచేతుల్లో పటంగా గాక, గోడమీద పటంగా గాక, మనహృదయంలో భావంగా వుంటే ? ” అని. మోసెస్సు “ మనం మన ప్రేమను లోకానికి తెలియకుండా మనలో మన యిద్దరికీ తెలిసేటట్టు అనుభవించాలి ” అన్నాడు.

రెబెక్కా నవ్వింది. నేడు మహా మంచి కిసిమిసి అయిందోయి నీ ప్రసంగంవల్ల ” అని. రెబెక్కా సంపుల్ల పుండరీక పుష్పంలా విరిగబడి నవ్వింది !

....

ఎఱ్ఱటి మఱ్ఱిపళ్ళు - ఎఱ్ఱ టోపీలు

ఒకానొక దేశనాయకుడు వస్తాడనిచెప్పి, పోలీసుదళాన్ని, 50 గజాల కొక్కొక్కడిగా, నిలబెట్టి, రోడ్డంతా కాపలాకాయ మన్నారు. జనం ఎవరూ ఆ మధ్యను నడువకూడదు. ఎవరూ మాట్లాడకూడదు నాయకునకే ఆదారి, ఆ తదంగము అదంతా ?

ఇదంతా ఈ మధ్యను జరిగినది నుమండి ! మన నాయకులు సంఖ్యలోను, సమాచారంలోనూ ఎక్కువ అయిన ఈరోజుల్లోనే : ఏనాడో ఇంగ్లీషువాళ్లు పరిపాలనచేసిన ఆ రోజు అయితే, “పరాయిప్రభుత్వం, వాళ్ళకేం ఎంతఖర్చు అవితేం,” అని అనుకోవచ్చుకాని, ఈ రోజుల్లో కొన్ని లక్షలు ఈకమానులకని, కమామీషులకని వెచ్చించడముందే అది నిజంగా గర్హించతగ్గదే వారేంకారణం చెప్పినా. అయినా చూచేవానికి కడుపు ఒక మూల మాడుతూ వున్నా, కన్నుల పండవగాచూస్తూ కరతాశ ధ్వనులు చేస్తూండగలడు. అది ఈ యేర్పాటంతలోనూ పున్న మహాకీలకం.

మాట్లాడే వ్యక్తి దేన్నిగురించి మాట్లాడు ? దేశదేశాల మధ్య, ఖండ ఖండాలమధ్య శాంతి కావలసిన వస్తువుఅని, విజ్ఞానమువల్ల విడివడిన మారణాస్త్రములన్నీ వినాశకరములనీ, యుద్ధం మానవునియొక్క ఆలోచనలోనే 'పుంశకూడదని, అంతా ఒక యెత్తునుండి ఉపన్యసిస్తూ ఉన్నాడు. ఉద్యోగస్థులు తలలూపుతూ వున్నారు. ఉన్నవారు లేనివారుకూడా మహా బాగా చెప్పేడు అంటే, చెప్పేడు అని ఊహించుకొంటున్నారు.

రాత్రి ఇంటికి వచ్చి నేనున్ను పడుకున్నాను. పడుకుంటే ఎంతసేపటికి నిద్రపట్టదే ? మానవప్రకృతిలో మానసికపు కృతి బహూ విచిత్రమైనది అని అనుకుంటాను. నా మనోవేగము, వెనకముందూ నేడూకూడా గమనించడానికి పూనుకొంది. రష్యా, అమెరికా, బ్రిటన్, ఆఫ్రికా, ఆస్ట్రేలియా, మున్నైన దూరఖండాల యొక్క ముఖ్యపట్నాలను తిలకిస్తూ, అక్కడక్క డున్నటువంటి ప్రజలెట్టివాళ్లో తిలకించసాగాను. అసలు ఎన్నడూ నేనా దేశాలు చూడలేదనుకోండి ! అయితే మనస్సుకేం

టోటు ? ఒకమాటు ఏరోస్లేనుమీద, ఒకమాటు రైలుబండిమీద, ఒకమాటు కోచ్ మీద, ఒకమాటు డోలీమీద ఇలా వెళ్ళిపోయినాను. ఒక్కొక్కసారి నడచినట్టే నడచి యీ దేవాణ్ణి. అంతలోకే స్లెలావచ్చాయో ? జనం సందడిగావుంటే ఆగలేక తప్పించుకు తిరిగేవాణ్ణి ఒంటరిగా ! మఱిన్నీ ఒక్కొక్కప్పుడు దేవాసుర యుద్ధం, ఒక్కొక్కప్పుడు రామరావణాసుర యుద్ధం కూడా ప్రత్యక్షమైనాయి. కోతులు కోతులులాగే తోకలతోటి, రాక్షసులు రాక్షసులులాగే పెద్ద కోరలతోటి కనబడ్డారు. ఇవన్నీ పోనీ భూగోళశాస్త్రంలోను, పురాణాల్లోను చదివాను అని అనుకోండి. దీనిసంగతి ఏం చెబుతారు ? ఎన్నడూ చూడని ఆలోచనలు కూడా కొన్ని గోచరమైనాయి యీ మనోనేత్రానికి. అవి నీడలా అంటే నీడలుకావు. నీడలకు జీక నియమము, అసలు దానికి సంబంధించి వుంటుంది. ఈ క్రొత్తగా గోచరించింది ఎవరికీ చెందిందికాదు. తెల్లాఱిచూడ్డం తటస్థిస్తుందా, తుడుపుడు కత్తేను చూచినట్టు, పచ్చగడ్డికోనే పడుచుని చూచినట్టు, రిక్ష్వాణ్ణి కను గొన్నట్టు, అని అంటే లోకంలో నేను కన్నది ఆ లోకం అనుకుంటాను. లోకంబులుతెగి, లోకస్థులుతెగి, ఆ వెనుక కానవచ్చే పెంజీకటి కవ్వలనుండే వెలుగుకూడా నిర్వచింప బడిందికాని, నా మనోనేత్ర దృశ్యము నిర్వచింపబడరానిది.

అంతచేటు నిర్వచింపబడరానిదవితే, ఇక కథేం వ్రాస్తావు అని అడుగవచ్చు పాఠకులు. పాఠకులకు ఆలాంటి ప్రశ్నవేయడానికి హక్కువున్నది. స్వర్ణయుగమంటే అర్థమడిగిన పాఠకులకు ఇదోవ్యర్థప్రశ్నరాబోదు. కొందఱన్నారు—స్వర్ణయుగమంటే — ప్రతిమనిషి బంగారు పోతలోవుండేవాట్ట

ఆ యుగంలొనని. అయితే నా అర్థం అదికాదు. స్వర్ణ యుగం అంటే సౌఖ్యయుగం అని నా వ్యాఖ్యానం.

దేశదేశాలమధ్య శాంతి సౌఖ్యాలుండాలనే కాదు. దేశంలోకూడ అంతశ్శీలత హెచ్చయి దానంతటదే భద్రత చేకూరాలని పటాలన్ని ఏలాలేకుండా చేయాలని ఎంచుతూ వున్నాయో, పోలీసుల్నికూడా ఆలాలేకుండా చేయాలని. అప్పుడది స్వర్ణయుగమని నా తాత్పర్యము. ఈ దృష్టినే ఆ రోజు నాకు తెల్లాటింది.

వెంటనే వెళ్ళిచూచాను. గత సాయంత్రం చూచిన రోడ్డంతాఖాళీ ! మనుష్యులులేరు. మనుష్యుల నరికట్టే పోలీసు దళంలేదు. పశువులాళ్లు పశువుల్ని ఆ దారినే తోల్తున్నారు. కూలీలు ఆ దారినే నడుస్తున్నారు. ఒక్క పోలీసూ నాకు కనబడ లేదు. అయితే ఆ పోలీసులు ఒక పదిహేను వందలై నాపుంటారు. వీళ్ళంతా ఏమైయుంటారు అని విస్తుపోయాను. ఏర్పాటు తెలియకే అనండి. వెట్టివానిలా కొంతనేపు తికమకపడ్డాను.

ఒకటుంది చూడండి ! పోలీసువానియొక్క ఎత్తు, ఎర్రని టోపీవల్ల, పోకజోడుయొక్క ఒత్తిడివల్ల బోధపడగలవు. ఎర్రనిటోపీలయొక్క ఎత్తు మరికనబడలేదుగాని, జోళ్ళయొక్క అనవాలు కనబడింది. దాంతో ఇలా వెళ్ళకూడదా వీళ్ళు అని ఊహించాను. ఆ దారి పుచ్చుకున్నాను.

తిన్నగా వెళ్ళి వెళ్ళి ఒక సమస్థలంలో ఒక మట్టిచెట్టును వరిసాను. మట్టిచెట్టుచుట్టూ ఒక సిమెంటు దిమ్మవుంది. చెట్టు వాలా పెద్దది కొమ్మలనిడివిహెచ్చే, ఊడలసంఖ్య హెచ్చే. అంచేత అన్నాళ్ళనుంచి అక్కడ నిలవగలిగింది. ఆ దిమ్మమీద

ఈ పదిహేనువందలమంది తమ పదిహేనువందల నిడుపాటి ఎట్టటిబోపీలుపెట్టి దిరీసువేసుకొంటూ, జోళ్ళు తొడిగారు, తిరుగ ఎక్కడకో వెళ్ళడానికి : ఎక్కడో కాపలా కాయడానికి.

ఈ లోపున ఒకగాలి వీచింది. ఆ చెట్టుయొక్క ఎర్రటి పళ్ళు వాళ్ళతలమీదపడి కాళ్ళముందు నిల్చాయి. వెంటనే వాళ్ళు ఆ ఎర్రటి మట్టిపళ్ళను తమ నల్లటి జోళ్ళతో నలగ ద్రొక్కి మఱీ ధరించారు తమ ఎర్రబోపీలను.

“ ఏమర్రా : మీ యెర్రబోపీలను నెత్తిమీద పెట్టు కున్నారు. ఈ యెర్రటి మట్టి ” పళ్ళను మట్టేశారు. ఇదా మీరు నేర్చిన పాఠం ? అని అడిగాను. పదిహేనువందల మంది పోలీసులు నా వైపు తమ తమ తుపాకులయొక్క విచ్చుకత్తుల్ని మాపిస్తూ “ మిమ్మల్ని అడ్డమడి అసలు ఇలా ఎవరురమ్మ ర్నారూ ? ” అని ప్రశ్నించారు.

“ ఎర్రటి పళ్ళను ఏరుకోవడానికి ” అని జవాబుచెబుతూ రిష్కమించాను.

....

....

....

....

....

అ గ సా రె కుంపటి

తనగనగా ఓ శ్రీకృష్ణపట్నంలో విశ్వకర్మ వీరబ్రహ్మం అనే అతనికి గొప్పకర్మయోగి అని ప్రతీతి. అప్రతీతి వింటూరాగా ఓరాయిపూళ్లో అగ్రకులస్తులైన వేదాంతం పరబ్రహ్మంగారనే ఆయనకు ఓమాటు ఎవరా యీ వీరబ్రహ్మంగారు అని చూడ బుద్ధిపుట్టింది.

వీరబ్రహ్మం అగసాలెకు వేదాంతం పరబ్రహ్మంగారు విచ్చేశారు. వీరబ్రహ్మం లేచి బ్రాహ్మయోత్తములకు సమస్కారంచేసి వచ్చిన కారణం అడిగేడు. అంటే వేదాంతం పరబ్రహ్మంగారన్నారు “మిమ్మల్ని చాలా కర్మ తాపత్రయులుగా భావించి లోకం మిక్కిలి జాలిపొందడం బింటూవచ్చాను. అంచేత మిమ్మల్ని వేదాంతులుగా చేయాలనే సంకల్పం పుట్టింది నాకు” అన్నారు వేదాంతం పరబ్రహ్మంగారు. వీరబ్రహ్మం వెంటనే తలొంచుకొని తనమానాన తననుత్తితో తనసాసమీద బంగారపురేకు సాగేసుకుంటూ పున్నాడు వీరబ్రహ్మం ముందు వొక కుంపటి వుంది. అది ఊతనే రగుల్తావున్న బొగ్గులతో తేజరిల్లుతూవుంది. పక్కనే చింతపండు మెలుగిసుర కుంకుడు కాయ ఇత్యాదు లేవేవో కలిపివున్న పెండువుంది. వేదాంతం పరబ్రహ్మంగారు ఆ కుంపటి ఆ కుండపెండా అమాంతంగా ఎత్తి వీధిలో ఓములకు గిరాటేసి వెళ్ళిపోయినారు.

అలా చేయడంలో వేదాంతం పరబ్రహ్మంగారి అభిప్రాయం ఏమిటో పూహించండి పాఠకులు :

ఏమిటంటే—వీరబ్రహ్మానికి “ఆ బంగారప్పని శాశ్వతం గాదని ఆ పనేకాకుండా ఏ శరీరం కూడా శాశ్వతం గాదని వేదాంత పరిజ్ఞానం వొక్కటే శాశ్వతమనీ నూచనగా చెప్పాడన్నమాట ఆ సాహసకార్యంచేసి ఆ వేదాంతి.

విశ్వకర్మ వీరబ్రహ్మం తలెత్తి చూచేడు. కోపం తెచ్చుకోలేదు. తన కుంపటప్పటిది పగిలిపోయిందని వగవలేదు. వెంటనే తన దుకాణంమీదికున్న కొట్టుగది తీసి అందులోపున్న మతోపగిలిన కుండయొక్క ముట్టెతోను, మతోకుండయొక్క

మట్టుతోను, మతోకుండయొక్క పెంకుతోను, తనకువలసిన పరికరాలమరుచుకొన్నాడు పనిసాగించుకుంటూవున్నాడు.

మర్నాడు మళ్ళీ వచ్చారు వేదాంతం పరబ్రహ్మంగారు. వస్తే ఎప్పట్లాగే పని చేసుకుంటూ వున్నాడు విశ్వకర్మ వీర బ్రహ్మం వేదాంతం పరబ్రహ్మంగారు వీరబ్రహ్మం యొక్క పనితీరు చూస్తూనే మళ్ళీ మర్నాడుకూడా ఆలాగేచేసి వెళ్ళి పోయాడు. దానికీన్నీ విశ్వకర్మ వీరబ్రహ్మం కించిత్తూ నసక్క బెనక్క తనకొట్టుగది తీసికొని మతోకుంపటి అమరుచుకున్నాడు.

వేదాంతం పరబ్రహ్మంగారు మూడోనాడు వచ్చారు. వచ్చి అదే పని చేయబోయి.—ముక్కలైన పాతకుంపటా అది, లేకపోతే కొత్తగా కుండపగలగొట్టి అమరుచుకొన్న కుంపటా అని ఎగాదిగాచూచేరు. విశ్వకర్మ వీరబ్రహ్మం వేదాంతం పరబ్రహ్మంగారికేసి చూచి స్వామీ ! ఏమిటి పరిశీలిస్తున్నారు ? ” అన్నాడు. అంటే వేదాంతం పరబ్రహ్మంగారు, “ ఓయి ! వీరబ్రహ్మం ! రోజూ ఒకకొత్తకుండ పగలగొట్టి ఇలాగ్గా కుంపటి చేసేప్పుడన్నా నీకు వేదాంతం తోచడం లేదోయి ? ఈ ప్రపంచం అశాశ్వతం అని తట్టడం లేదుటోయి ? ” అన్నాడు.

“ ఎందుకు తట్టాలి ? ” అన్నాడు వీరబ్రహ్మం “ ఎందుకా ? చూడు ! ” అన్నారు వేదాంతం పరబ్రహ్మంగారు. వెంటనే కుంభకారునింటికి మనిషిని పంపించి ఒకకొత్తకుండ తెప్పించారు, తెప్పించి ఆ కుండనల్లా విశ్వకర్మ వీరబ్రహ్మానికి చూపించేరు. చూపించి అనేరు “ వీరబ్రహ్మం ! ఈ కుండలో చూడు ! ఏముంది ? ఏమీలేదు ఘటాకాశం వుంది. ఇది పగల

కొడితే ఏమౌతుంది ? ఘటాశాసన మహాదాకాశంలో కలిసి పోతుంది ? అవునాకాదా ? ” అని ఆ కుండ పగలగొట్టి “ ఇంత మాత్రపుదే మనజన్మ ” అన్నారు. పీఠబ్రహ్మం ఆ మాట వినిపించుకోకుండానే తనకొట్టుగది తీసినటువంటివాడై, అది వరకు తనకొట్టునిండా పున్న పగిలిన భాండాల్లోకి యీ వేదాంతం పరబ్రహ్మంగారు పగలగొట్టిన కొత్తకుండయొక్క ముక్క ముక్కల్నికూడా విసిరేడు.

వేదాంతం పరబ్రహ్మంగారు ఆ పీఠబ్రహ్మం ఆలా విసరడంలో కొట్టుకేసి చూచి ఆ కొట్టునిండాపున్న పగిలినకుండల యొక్క అసంఖ్యాకపు భండభండాల్ని కనిపెట్టి ఆశ్చర్యపోయారు.

“ అయితే రోజూ నీవొక కొత్తకుండ పగలగొట్టుటలేదు? నేను కుంపటివిసరేసినప్పుడల్లా ? ” అని అడిగారు పరబ్రహ్మం గారు పీఠబ్రహ్మాన్ని. “ లేదండీ ” అన్నాడు పీఠబ్రహ్మం. “ ఈ కుండ ముక్కలన్నీ నా సొంతం నుంచుండీ ” అన్నాడు కూడాను.

వేదాంతం పరబ్రహ్మంగారికి నిండాఅశ్చర్యం వేసి పోయింది ఆ పల్కుతో.

అప్పుడిలా చెబుతున్నాడు పీఠబ్రహ్మం తన గాథ.—

నన్ను పుట్టించిన బ్రహ్మదేవుడు దగ్గట అసలు మూడు భాండాలు వుండేవి అమృతభండం, జలభండం, వాయుభండ మున్నూ—నన్ను పుట్టించినప్పుడే మిమ్మల్ని పుట్టించేడు బ్రహ్మదేవుడు మీరు మఱచిపోయినారేమో—అప్పుడు బ్రహ్మదేవుడు మీకూనాకూ కూడా మూడు భాండాలూ చూపించి యీ మూడుభాండాలు ఎలాగ్గా ఉపయోగిస్తారు అని అడిగేడు.

అడిగితే మీరు మూడింటికి వొకే సమాధానంగా ఘటాకాశం మహదాకాశం అని ముందుగా వాయుభాండం పగలగొట్టేరు. బ్రహ్మ “నడవ్వయ్యా ! ఇక్కడవుంటే తక్కినవికూడా పగలగొట్టగలవు ” అని మిమ్మల్ని ముందు కిందకు తోనేసేడు ; ఆ కారణంచేత మీ రగ్రవర్ణంవారయి వేదాంతం పరబ్రహ్మంగారయి పోయినారు భూమ్మీద ; నేను మీరు పగలగొట్టిన ఆ వాయుభాండం యొక్క ముక్కలు జాగర్తచేసేను. అప్పుడే జాగర్త చేసేను. బ్రహ్మ “ ఎందుకు ఆ ముక్కలు తీస్తావు ? ” అన్నాడు. అంటే కుంపటిచేసి అందులో బంగారం కరగేస్తాను అన్నాను. బంగారానికి మెఱగెడతానన్నాను. భేషైన కర్మిష్టివి నీవు జలభాండంకూడా పుచ్చుకోమన్నాడు. పుచ్చుకోమంటే జలభాండం పుచ్చుకుచూశాను. నీళ్ళు వంచితే అదీ వాయుభాండం అయిపోయేటట్టు కనబడింది అప్పుడు అది మీకంటబడితే కర్రదెబ్బ తినగలదని కిందకు దాన్ని తెచ్చి కుండల మరలో జతపఱచి ఓ నూతి మీద మా తోటకమర్చాను. అప్పుడా నూతిలోనీళ్ళు ఊనింపుకుంటూ అదే తిరగడం తిరగడం ! మఱి బ్రహ్మదేవుడు ఆ నా కుళాగ్రబుద్ధికి మెచ్చుకుని “ మొక్కలకు జీవం వచ్చింది వోయి నీ చర్యవల్ల యీ అమృతభాండం పుచ్చుకో ” యన్నాడు. వెంటనే ఆ అమృతభాండం స్వీకరించి అది చిన్న చిన్న కుండల్లోకి దీసి రసవిష గంధకాదులతోనూ వండి కుప్పెలుకట్టి ఆయుర్వేద వైద్యం ప్రారంభించాను. చూడండీ మీ వేదాంతులైతే పగలగొట్టివుందురు ఆ పాశంగా దాన్ని—”

వేదాంతం పరబ్రహ్మంగారు విశ్వకర్మ వీరబ్రహ్మంగారలా చెబుతూవుంటే వింటూ అడిగేరు. “ మఱి కుండలమఱలో

తాడు తెగి కుండలు కిందపడి చితికితే ? రసవిష గంధకాదులు వండినప్పుడు ఆ మందులు కుండనంటుకు చిట్లంకట్టుకుపోగా నీవు గోకదంలో కుండలు పగిలిపోతే ? ”

వీరబ్రహ్మం వెంటనే అన్నాడు. “ ఆలా పగిలిన కుండల పెంకులన్నీ, కుండల మూతులన్నీ, కుండల మట్టులన్నీ యీ కొట్లోకి జేరేసుకున్నవాడై మి వేదాంతులు వచ్చినా అగసాలెలో ఓ కుంపటి లాగేస్తే మతోకుంపటి అమారుచేసు కుంటూ వుంటాను ” అన్నాడు.

“ ఎంతమంది వేదాంతులొచ్చినా అవని కుండపెంకు లన్నిటినీ, కుండమట్టులన్నిటినీ, కుండముట్టెలన్నింటినీ, అవతల పారవేయలేదనీ, పారవేసినకొద్దీ అవి డిరితాయనీ, ఎక్కడ పారవేస్తే అక్కడే దారి కడ్డుపడతాయనీ డిఃహించుకుంటూ “ ఈ కుండల ఖండాల్ని కుంపట్లగా ప్రజ్వలింపజేయడమే లోకాని కుపకారము ” అనీ తలపోసికుంటూ పెళ్ళిపోయినారు. వేదాంతం పరబ్రహ్మంగాను, విశ్వకర్మ కృషి కీర్తిస్తూ.

వాయుభాండా లెన్ని చితికిపోయి తొక్కుడుబిళ్ళలుగా మారిపోయి అడుగంటిపోయినా, కుండల ములులు ఎన్నికూలి పోయినా, అమృతభాండాలెన్ని ఆఖరు అయినా, విశ్వకర్మ వీరబ్రహ్మం యొక్క కుంపటిని మఱి తీసిపారవేసిన వేదాంతి లేడు. అదే చిరస్థాయిగా లోకలో నిల్చిపోయింది.

....

....

....

....

....

ప ల్ల మ్మ

పల్లమ్మ కనక గ్రీసుదేశంలో స్పార్డావీధెన్ను మున్నగు పట్నాల యొక్క ఉచ్చలోపుట్టి పెరిగి వుంటే ఒక చక్కని శిల్పపుచేత

విగ్రహానికి ఆదర్శప్రాయురాలిగా వుండిపోయింది. అదేకనక భారతదేశంలో పౌరాణికయుగంలో జన్మించి జన్మనం దాల్చి వుంటే మంచి పాతివ్రత్యానికి ఆదర్శప్రాయురాలిగా వుండి పోయింది. పోనీ అంతపని జరిగి వుండడానికి బ్రహ్మ వొప్పు కొని వుండకపోయినా అమెను అభవా ఒక సంపన్నుల యిండ్ల అధునా సృజించియుండవలసింది, అలా సృజించిపెంచివుంటే అమె నిజంగా పెద్ద మోటారెక్కి తిరిగివుండేది, అందులో ఒక శంఖాలహారం నిక్కు నురోజాం చాలమీద తులకించుకుంటూ ఒయ్యారంగా కూర్చునివుండేది. చేతులు ముట్టుకుంటేనే కంది పోతాయా అన్నంత మెత్తం దనంతో విలసిల్లిపోయి యుండేది. ఇక బుజాలమాట, చెక్కిళ్ళమాట, తలపోస్తే రాజపుత్రి అంటే అలా వుంటుంది కామోసు అని అనిపించివుండేది.

పల్లము జాతకరీత్యా పైవానికి వేనికి నోచుకోలేదు. పుట్టింది వాకానొక పూరిమెల్ల. చెట్టాపట్టిం దొకానొక కామాటి బొద్దెణ్ణి. పెట్టుకునీది మెళ్లో ఒకతీగ, కట్టుకునీది వొంటినో తోపుచీర.

మొగుడికి పొద్దున్నే జావలాచి పోసి, వణ్ణంమూట చేతి కిచ్చి, తానోచిన్న వణ్ణంమూట చేతికెత్తుకొని, మొగుణ్ణి పట్నంలో పనిలోకి పంపి తాను దివాన్చెరుపు ప్రాంతాల్ని వున్న రిజర్వు అడివిలో పుల్లలేరుకోవడానికి పోయింది. మొగుణ్ణి మళ్ళీ పల్లమ్మ చూడ్డం అనేది రాత్రి 7, 8 గంటలప్పుడే. తాగివచ్చి వాడు : “ ఏమిటాకంపు ” అని పల్లమ్మ అడిగితే, “ నీ కెందుకుపోయా!” అనీ వాడు తెలివిలో. మళ్ళీ తందనాలాడి చిందులుతోక్కివాడు, తాగుడుమైకం మితిమీరడంలో—పల్లమ్మ వాణ్ని “ ఎక్కడరా

నీ తాగడం ? ” అని కూడా అడిగింది. అడిగితే సున్నంలో కెముకలేకుండా చితక్కొడతాడేమో ! వాడు తందనాలాడి చిందులు తొక్కుతూన్నంత సేపూ ఆ అడకూతురు తాను అడవిలో నుంచి తెచ్చిన కట్టెపుల్లలు, అమ్మకానికనుకొన్నవికాక, సొంతానికి అట్టేవుంచుకొన్నవి, పొయిలో పెడుతూ నీళ్లుకాచుతూ గంజి కాస్తూ కాలక్షేపంచేసేది. వాళ్ళకంతకన్న ఎక్కువ బాగుపడ్డానికి అవకాశంలేదు. ఆలోచనలేదు. కొందలు కొందలు పుట్టుకతోనే బొడ్డున మాణిక్యంతో పుడతారు ! కొందఱి విషయంలో పచ్చి బొడ్డుమీది నూనిపొత్తికూడా కరువే !

ఈ కథ పల్లమకథ కాబట్టి దాని పేరు పైకొచ్చింది. లేక పోతే పల్లమలాంటివాళ్ళు ఆ వొక్కసాంఘిక శ్రేణిలో పదులు వందలు వేలువున్నారు, చెల్లాలు, సీతమ్మ, చంద్రమ్మ, ఇత్యాదు లాండ్రు—అంతమందిలో పల్లమ వొక్కరై. అంతమంది తోనూ నడుస్తూ పల్లమ పోవలసిందే అడివిక్కట్టెపుల్లలకు.

ఆ అడివి దండకారణ్యంలో పోలిస్తే అడివిరాక పోవచ్చు కేమోకాని, సర్వసాధారణంగా నాగరీకులు చూద్దానికి భీతాంగ మైన అడివే ! వర్షాలు ఎగజేసినరోజులవి. ఎండ చిత్తయుదురుతో కుత కుత మనీకార్తి. కాళీ రామేశ్వరంపోయే మహా పంథ జాతెక్కినభూళితో రయిగమ్మివుంది. ఆ బాటనే సడక ఆ అడివికి రాకపోకలు అంటే,

పల్లమ విశాలనేత్రాలతో క్రొత్తాఱు మెలుగుతీగల్లే సాగిపోయింది అంతదూరమున్నూ, రోజూ అలవాటుకాబట్టి అలయికపడ్డట్టు కాస్తంతా కనిపించలేదు. మఱిన్నీ పొటకపుజాతి అడవాళ్ళల్లో ఒకటివుంది. వాళ్లు తమ అవయవ సౌష్ఠవాన్ని,

ముక్కి, నక్కి, తక్కి, పాడుచేసుకుంటూ నడవరు. మట్టిచెట్ల క్రిందనుంచి పోతూవుంటే మట్టిచెట్లందుకుంటూ వున్నట్లుంటుంది వాళ్ళయెత్తు. చెట్టు చెట్టు వెలితి ఆకాశంక్రింద వాళ్ళ సోయగం దిశ లావరించుకొన్నట్టు గనిపిస్తుంది.

యథాప్రకారంగా, అనామయంగా, సునాయాసంగా పల్లమ్మ అడివిలో ప్రవేశించింది, ఒక పక్క పుంతమ్మట— ఎక్కడెక్కడ ఆ అడివిలో చితుకులు విఱిచేదీ, కొమ్మలు వంచేదీ, ఆకులు రాల్చేదీ, రోడ్డుమీదికూరికే పుటుక్కుపుటుక్కు మని, ఖణేల్ ఫెణేల్ మని, మాటుమోతను వినపడ్డమేగాని మనిషియొక్క అలికిడి కనపడదు, వినబడదు.

జాంపొద్దుంటుందింక. ఇఖంతా రోడ్డుమీదకు వచ్చి కట్టె పుల్లలు ఎవరివి వారు మోపులుగా కట్టుకోబోతారు.

అడివిలో పల్లమ్మగొంతు అన్నట్టయింది “పాంకటిచిందల్లో! పాణం పోయిందల్లో!” అని. ఏమూల పుల్లలు కొట్టుకుంటూ వున్నవాళ్ళ ఆ మూలకు చేరుకున్నారు. నురువు కక్కుకుంటూ వున్న పల్లమ్మను రోడ్డుమీదకు తెచ్చి పడేశారు—పాము?

ఏమిటి చెయ్యడం? పల్లమ్మ చచ్చిపోయేటట్టుంది. మంత్రం వేసేవారన్నా లేరు అక్కడెవ్వరూను—ఒకగంట అయిపోయింది—ఆ సమయానికి బయిమంటా మోటారులారీ ఒకటి పట్నంకేసి కల్లుపీపాలతో పోతూవుండేది కనిపించింది. కల్లుపీపాలతో మోటారులారీ ఏమిటి అని అనుకోకండి! పూర్వం కావళ్ళమీద కల్లు దివాన్ చెరువు ఆ ప్రాంతాంది పట్నంలోకి దిగుమతీ అయింది. ఆ కల్లే యిప్పుడు పీపాలలో కెక్కించబడి మోటారులారీలమీద పాకలకు చేర్చబడుతోంది. కారణం

తాగేవాళ్ళకూ కల్లుకూగల విరహావ్యవధి తగ్గించాలనే పాటదార్ల సంకల్పం అంతే :

పల్లమ్మచుట్టూవున్న జనం లారీకి అడ్డుపడి లారీని ఆపి లారీవాణ్ణి “బాబు ! బాబు ! ఈ మనిషిని తీసుకుపోయి హాస్పటాల్లోపడేద్దూ. బతుకుద్దేమో ! పాము కటిచింది.” అని బ్రతుములాడారు. లారీవాడు “హాస్పటాల్లాకా చెప్పలేనుగాని కల్లుపాకదాకా తీసుకుపోతాను” అని పల్లమ్మ శరీరానికి తాను కూర్చునే ప్రాంతాన్ని తావిచ్చి, లారీ విడిచిపెట్టాడు.

పాము ? అదెల్లా పల్లమ్మను కటిచిందో, పల్లమ్మ ఆ కీకారణ్యంతో ఎల్లా కేక వేసిందో ఎల్లా కేకవేస్తే ఆ జనం మూకగా జేరుకున్నారో అదంతా ఎవరికీ అక్కర్లేకపోయింది మఱి. జనం ఎవళ్ళిళ్ళకు వాళ్ళు పోయారు. అసలైన నల్లని కోడెతాచు తొక్కిపుందాలి పల్లమ్మ ఆ పాశంగా ఆ పాము కన్ను మంటూ పల్లమ్మ పొడుగునీ లేచి పల్లమ్మ బుజంమీద కాపేస్తూ బోరంపేకోరల్లో గీరుతూ జారిపడి జల్లున జెట్టిగాడ్డెంటమాయమై యుండాలి. లేకపోతే అంత అధాత్తు వల్లమంటిచి సుచ్చిళ్లు కక్కుకుంటూ, వాళ్ళా వీళ్ళా అని బొబ్బలెత్తి పుండడం తటస్థించదు. పాము నరుల కళ్ళ పడకపోవడం జరిగివుండదు.

పల్లమ్మను సర్ది మోటారులారీలో కూర్చుండబెట్టి గబ గబా లారీ వదలడంలో ఒకటి రెండుచోట్ల కల్లుపీపాలు బలుపు పాటివి దొర్లి అమాంతంగా రోడ్డుమీద పడ్డం జరిగింది. వాట్ని మళ్ళీ పైకి ఎక్కించుకు, మిక్కిలివేగంతో, పోలీసువాడాప్పని వేగంతోకూడా డ్రైవరు సాయంత్రం 5-30—6 గంటలకు చేరుకున్నాడు.

పల్ల మ్మ మొగుడు—కామాటీ బొత్తెడు అన్నాం—
వాడు, ఎప్పుడుచస్తుందా లారీ, ఎప్పుడు చప్పరిద్దామా కల్లు అని
ఉత్తదొప్ప, కుక్కతోకలా చేతిలో ఆడించుకుంటూవున్నాడు,
ఆ సమయానికి. ఆ కామాటీవాడు చూచేసేలేదు 'పరమపదించ
బోతూవున్న పల్ల మ్మను. వాడు లారీరాకలోచూచింది—లారీలో
పెనుకతట్టునుంచి చిల్లడి కాలుతూవున్న ఒక పీసాలోని కల్లు
ధార ! దానిక్రిందకు పెంటనే తనదొప్ప పెట్టి తాగమోతున్నాడు—
అంగడివాడు “పెధవా !” అని వాడివీపున మొత్తి “చూచు
కోరా ! పెధవా ఆడ నీ పెళ్ళాంసావబోతూంది. చూచుకోరా
పెధవా !” అని కూకలేశాడు.

“నా పల్లాలు ! నా అమ్మి ! ఇక్కడి కెలా వచ్చింది ?”
అంటూ ఆ మొగాడు లారీ ముందుకు పోయేడు. అప్పటి కప్పుడే
లారీ మీదనుంచి పల్ల మ్మను కిందకు దించేరు. పల్ల మ్మ బతుకు
ఎగూపిరి విగూపిరిగావుంది.

కామాటీ చిన్నవాడు ఏమని అడుగుతాడు ; పెళ్ళాన్ని ?
ఏమి సాయంచేయగలడు పెళ్ళానికి ఆ సమయంలో ?—
మొగుణ్ణి చూచింది పల్ల మ్మరళ్ళు సగంతెరిచి అదే ఆఖరు
చూపనుకోండి.

అందిలా—“నాబావా ! ఈ యేలప్పుడు నేనింటివద్ద
సావడం అంటూవుంటే నిన్ను చూచేసే లేకపోయాదాన్నేమో ?
ఇక్కడ చస్తున్నాను గాబట్టి నిన్ను చూడగలుగుతున్నాను, పుణ్య
వంతురాలిని.” అంటూ ప్రాణం వదిలేసింది.

ఏమాత్రం ఇంక ఆ తుది పలుకు మీద వ్యాఖ్యానంచేసినా,
ఆ యిల్లాలియొక్క అత్తశాంతికి థంగకరమేమో ?

నైతికకాంతి

రామయ్య తూర్పునుంచి అనగా అనకాపల్లి ఆ ప్రాంతంనుంచి వలస వచ్చి రాజానగరం ఈ ప్రాంతాన్ని కాపురముండిపోయి పని చేసుకునే కమ్మరిపనివాడు. ముసలివాడు అయినా పని పాటల్లో మంచి చాకచక్యంగలవాడు. బండి చక్రాలకు పట్టాలు వేయడం, నాగళ్ళకు కలుకోలలు దిగెయ్యడం, ఇలాంటిపనులు అవలీలగా చేసేస్తూ వుంటాడు.

వయస్సులో రాత్రిం బవళ్ళు కొలిమెస్పడూ ఆరిపోతుండా తన కృషిలోనే మెలగేవాడు వయస్సుహెచ్చిన యీ మధ్య అతడు రాత్రిళ్ళు పనిమానివేసి “ కృష్ణా రామా ” అనుకొంటూ ఇంటివద్దనే వుండిపోతూ వచ్చేడు.

రామయ్యయొక్క కమ్మరిమకాంతు సరిపోయినన్ని బొగ్గు బస్తాలు బస్తావెనకాల బస్తా తెచ్చి పగలల్లా పడెయ్యడం పని బూసెమ్మ అనే పనికత్తెది—బూసెమ్మకు వేతే మతోచోట పనిలేదు. పొద్దున్నే వచ్చిసకాణ్ణుంచి బొగ్గు బస్తాలు మోస్తుం దేమో, మొదటి బస్తా మోతకాణ్ణుంచే శరీరం నల్లదారడం ప్రారంభించి సాయంకాలం అయ్యేసరికి ఎలాపుంటుందీ దాని వొళ్లు—కళ్ళక్కాటుకక్కర్లేదనిపిస్తుంది, కొప్పు వెసుపూసా వొకతేరంగు అనిపిస్తుంది, గుడ్డలవాలకం చూస్తే కాకితెక్కల్లా దులుపుకుంటూ వుంటుంది. పొద్దుటి రూపు అంతా మారిపోతుంది, ఆ పనిచేసి మళ్ళీ యింటికిపోయి వెచ్చన్నీళ్లుపోసుకొని బయట పడేదాకా—

ఇలా వుంటూంటే ఓ పొద్దేం జరిగింది అంటే—రామయ్యకు ఆ రాత్రితో ఆయువు సరిగామోసు పాపం :—రోజూలాగే

బొద్దు కూకిపోతుంది, రామయ్య పాకాలో కొలిమి చల్లాలు
తుంది కూస్సేపటికో కాస్సేపటికో యింక.—బూసెమ్మ ఓబొగ్గుల
బస్తా తెచ్చి నేల పడెయ్యబోతుంది అదే ఆఖరిబస్తా ఆనాటికి.
ఇంకా పడెయ్యరుండానే రామయ్య తన పక్కనేకూకున్న కుట్ట
కాపుని—“ బాబా ! దానికా బస్తా కిందకు దించుదూ—ధిమ్మున
పడేస్తే బొగ్గు నలి అయిపోతుంది ” అన్నాడు. ఆ చెప్పిందే
తడవుగా కుట్టకాపు బూసెమ్మదగ్గరకెళ్ళి ఆ బస్తా ఆలా ఓ పక్క
రెండుమూలలూ పట్టుకుని మెల్లిగా దింపేడు. ఆ దింపడంలో
బూసెమ్మ వొంటియొక్క నందు సరదుల పసందులేం కనిపెట్టేదో
“ బూసెమ్మా ! నీ వళ్ళు అసలు సినలై న గట్టి బంగారమేనేవ్ ! ”
అన్నాడు. ఎటిగుంటే ఎటిగుండిపుండవచ్చును అంతకుముందు
కొంచెందాన్ని అతడు. “ అయితే అంది ? ” బూసెమ్మ కుసంత
గొంతు సన్నగించుకుని. “ మాపటికి ఈ పాకాలోకి—”
అన్నాడు. బూసెమ్మ ఊలుకుంది—మన మప్పుడే బూసెమ్మ
చెడ్డమనిషి అనిగాని మంచిమనిషి అనిగాని అనడానికి వల్ల
లేదు—బూసెమ్మ ఊలుకుంది. ఊలుకుంది అంటే అదే సమ్మ
తించినట్టుగా అని కాపుకుట్టడనుకున్నాడు.

రామయ్యతాత కనిపెట్టాడు ఆ సంగతి. తాతలాగున్నా
రామయ్య ఎక్కువ నీతి వోసన గలవాడు, కొక్కోకశాస్త్రం
చదివినవానికి మల్లే ఏజాతి స్త్రీకి ఏజాతి పురుషుడికి ఎట్టివాక్కు
జరిగినా అట్టే కనిపెట్టే రకంగాడు. అనుకున్నాడు తక్షణం
“ అరి ! నా పాక యిలాంటి అవినీతి పనులకు చోటిస్తూంది
కామోసు నేను రాత్రిళ్ళు కొలింపనికి నీళ్ళాదులుకున్న కాణ్ణించి ?
ఇన్నాళ్ళనుంచి ఎన్నెన్నిపాపాలు జరిగినాయోగదా ! ఈ పాకలో

ఈ బూసెమ్మ బుద్ధిగలదేనే ? వీడు రమ్మన్నంత మాత్రంచేత వచ్చేస్తుందా ? పిల్ల చెడిపోయేటట్టుందే ? మిడత అగ్నిగుండంలో పడిపోయేటట్టుందే ? ” అని అట్టే యోచించాడు. “ వెల్లడిగా వాళ్ళిద్దరినీ అడిగేస్తే అది మఱీ ప్రమాదం, నిరవరాధులవుతారేమో తుదకు ! ” అని ఆ రేత్రి పాపం ఆ తనపాకాలో జరక్కుండా వుండే వుపాయంకోసం పంతగంచిపోయేడు. వాళ్ళను అనగా ఆ బూసెమ్మనూ కాపుకుట్టణ్ణీ అలా వెళ్ళనిచ్చాడు. తాను తన కొలిమిలో కొత్తబొగ్గోశాడు. ఉన్నపనీ లేనిపనీ కల్పించుకుని అదేపనిగా కొలిమికి తిత్తి వూత్తు అగ్ని జ్వలించజేశాడు.

రామయ్యవూహ ఏమిటి ? వాళ్ళురాక చూసరని, వచ్చేసరికి తనపాకాలోని కొలిమి వెలుగు అలా వెలుగుతూన్నట్టయినా ఆ వెలుగులో ఏ పాపప్పనీ జరగబోదనీ—అలా వూహచేశాడు.

అతని వూహలో కొంతవఱకూ భవిష్య దర్శం వుండక పోలేదు—బూసెమ్మను మఱిక్కడికెళ్ళినా తప్పట్టుకుంటారు ఆ వూళ్లో. తాత పాకకు వెడితే పనికోసం వెళ్ళింది మఱి అందుకు కాదనుకుంటారు, అంచేత బూసెమ్మకు ఏవేళప్పుడైనా సరే రామయ్యతాత పాకకు వెళ్ళడం అంటే రాజాబహద్దర్ బాట. ఇఖికాపుకుట్టడు మొదటే చెడిపోయిన దృతరాష్ట్ర సంతతిలో వాడవడంచేత ఎక్కడకు ఏవేళప్పుడు వెళ్ళినా చొకటేవాడిక—నదురూలేదు బెదురూలేదు.

సరిగా ఆ మాపు పదిపదకొండు గంటలకు బూసెమ్మ ప్రభల్లే తేర్చి దిద్దుకుంది. జాతిరత్నంలా మెలుస్తూ “ తాత పాకలో వుండ ” డనుకుని వెళ్ళింది. వెళ్ళివెళ్ళకుండానే దాని

వస్తువులమీదకు తాతయొక్క అగ్గికొలిమి బగ్గుబగ్గు మండుతూ వెలుగోసింది. వేటేమూల కాపుకుట్టడు “ వచ్చింది నా బూశమ్మ ! ఈ తాత చచ్చిపోనై నా చచ్చిపోయినాడుకాదు. ఇంకా కొలిం పూదుకుంటూ చచ్చిందాకా ఇదేపనిగా మండిపోతున్నాడు. ” అని పళ్లు కొటికేస్తున్నాడు.

రామయ్యతాత వాళ్ళ యద్దర్శికూడా కనిపెట్టేడు. కనిపెట్టి “ వచ్చారే వాళ్ళు ! ” అని మఱింత దృఢిమతెచ్చుకుని “ నా పాకలో ఈ అవినీతి జరక్కూడదు ” అని గట్టి పట్టుపట్టి నట్టు కొలిమింకా ఊత్తూ ఆ మేకూ ఈ మేకూ సాగేస్తూవున్నాడు.

రామయ్యతాత ఓపికతెచ్చుకుని కొలిమింకా జ్వలింప చేస్తూ పాకఅంతా తేజోవంతం గావిస్తూ వుంటే—కాపుకుట్ట దోపితపట్టలేకుండా వున్నాడు. ఎదూరుగా—మాట్లాడ్డానికి శక్యం గాకుండా—దూరంగా—అల్లంతలో బూసెమ్మ తనయొక్క బంగారు పుట్టుచాయతో, వస్తువులు పెట్టుకుని కళ్ళువిప్పకొని తన్ను “ రా ! రా ! ” అన్నట్టు గోచరిస్తూ వుంది. తాత అక్కడ పనిచేస్తూ వున్నంతసేపూ, తాతయొక్క కొలిం కాంతిల్లుతూ న్నంతసేపూ, కుట్టడూ బూసెమ్మా ఏకంగావడం కలలోనివార్త !

ఏ కాలానికి ఏ పుట్టెకు ఏంబుద్ధి వుడుతుందో ! హరిహరీ ! కాపుకుట్టడు ఆ పాకలోవున్నటువంటి ఒక పెద్దగునపం అమాంతంగా తాత వెన్నెముకను గ్రుచ్చుకుపోయేటట్టు వినరి “ చచ్చానో ! ” అని తాత అటిచేసరికి పాటిపోయినాడు.

బూసెమ్మ నిర్విణ్ణురాలై పోయింది. “ తాతా ! తాతా ! రామయ్యతాతా ! ఇక నీతో నా జీవనాధారం సరి. ఇకనీతో నా జీవనాధారం సరి ” అని ఏడుస్తూ పెద్దరోదనం చేస్తూ

ఆ ప్రజ్వరిల్లుతూవున్న కొలిమిడికి పడిపోయింది. కొలిమి చల్లారి పోయింది. నిజంగా బూసెమ్మయొక్క తన్నీళ్ళుపడి కొలిం చల్లారిపోయింది.

ప్రజలు గబగబావచ్చి బూసెమ్మను ఇవతలకు లాగి బ్రతికించగలిగేరుగాని రామయ్య అన్న ఆ కమ్మరి పనివాణ్ణి. ఆ శతవృద్ధుని, బ్రతికించ లేక పోయినారు.

తరువాత ఆ హత్యనుగురించి “ కేసు ” అయి “ఆకేసు” “ కమిష్టై ” విచారణ అయిందో లేదో మనకు తెలియదుగాని మనకు తెలిసిన సంగతిఇది. ఆ హంతకుని మొగం బూసెమ్మ మళ్ళీ చూడలేదుట.

చీకటిపడ్డప్పుడల్లా తాతయొక్క కొలిం కాంతి కళ్ళకట్టి నట్టై కళ్ళు మూసికొని “ అదేంకాంతి ? ” అనీదట.

....

నిరుద్యోగంలో గూఢా ఇన్నిదారులున్నాయా !

“ సిటీజన్ ” రావడం ఆలస్యం అయింది. ఆలస్యం అయింది. అనేకంపై అసలు నేనక్కడ కూర్చున్నంతసేపూ అని అంటే నిజమేమో ? నేనోగంట దానికోసం కాసుకూర్చున్నాను. కాని రాలేదు. దేనికోసం ? తమరు ఇక్కడకూర్చునివున్నారు “ అని ఎవరైనా ప్రశ్నిస్తేమాత్రం తమకోసమేనండీ ! ” అని కబుర్లు చెబుతూ కాలక్షేపం చేసేసాను ఆ గంటాను—నా నూరేండ్ల జీవితంలోనూ ఒకగంట గడచిపోయినది కదా ఇతరులతో కబుర్లు చెబుతూ నని సంతోషించాను. వేళ అది సాయంకాలం 3-30

అదివారం తారీఖు 10-10-53 కాని ఎక్కడా ఏ దినచర్య పుస్తకం లోను వ్రాసియుండలేదు. ఏమీ అంటే ' అదో పెద్దపనికాదు. గొప్పసాహసంకాదు. ఇతరులు తెలుసుకోదగ్గ వింతవార్తకాదు.

మఱి ఎందుకు ఈ లిఖింపు అంటే నాలాగేకాలం గడవని వాళ్లు వుంటే చదువుకోడానికి.—అక్కడో బిస్కెట్లు షాపు వుంది. బిస్కెట్లు షాపు అనేకంటే రొట్టెల దుకాణం అంటే సరిగా నచ్చవచ్చు. అదివారమైనా రొట్టెల దుకాణాలు మందుల దుకాణాలు తీర్చివుంటాయి ఏ వూళ్లోనూ, అని అనుకుంటారు. రొట్టె పత్యానికి, మందు రోగానికి తప్పకుండా అమేషా అమ్మ బదాలి కనుక వాటికి ముప్పొద్దూసనే. ఎన్నడూ సెలవులేదు. మఱి ఎదురుగుండా పాతదిరిసెనచెట్టు, వరదక్కూడా పడి పోనిది, క్రిందివేళైనా చూపనిది. పైనిపువ్వులన్నా కాపరచింది, అంతలోతూ అంతఎత్తువున్న చెట్టు అది : పురపాలక సంఘం వారు ఎంచేతో దాన్ని కొట్టించలేదు. పక్కనకొట్టువాళ్లు నీడకుంచి వేయినున్నారో అసలు గొడ్డలికి తెగిందోకాదో ? ఏమైతేం బాగా వృద్ధాప్యంవచ్చి వేడుకలు వింతలు అన్నీ చూచిన వృక్షము అది. దానిక్రింద కూర్చున్నాను ఒక బల్లవుంటే ”—

మార్గాన్నే చూస్తానుగదా—“ మేటనీ ” లకు వెళ్ళేవాళ్లు, సనాయి మేళగాళ్లు, అటచేవాళ్ళు, అడుక్కునేవాళ్లు, అటూ ఇటూ ఊరికే నడిచేవాళ్ళే మఱిన్నీ రిక్నాలు, లారీలు, నాకుపకరించనివి, నేను ఉపయోగించాలని అనుకోనివి, ఎన్నో వస్తుపోతూ వున్నాయి. మఱిన్నీ పొదిలేకుండా మంగలి, మూటలేకుండా చాకలి, కనబడ్డారు. “ వాదినా : ” అంటే “ ఏంబావా : ” అనే సంభాషణ వినబడ్డది. అదేమిటి ఇదేమిటి, జగత్తంతా విశ్రాంతిమయంగా తోస్తూ విడుమరలేని కృషిగా దట్టింది.

“ ఏమండీ ! ఇలా ఇంతమందికి ఏదో ఒకటి పనివుండే ! మీకూ నాకూ లేదేం. ” అన్నట్లు ఒకవ్యక్తివచ్చి, నా కడకువచ్చి కూర్చున్నాడు.

“ ఏమండీ ! తమరూ సిటీబిస్సుకోసమేనా ? ” అన్నాను. దానితో నేనేదో పనిమీద కూర్చున్నానుగాని ఊరికే చూర్చో లేదనుకొని ఆవలివ్యక్తి నన్ను కబుర్లలోకి దింపేడు. నాకు కబుర్లుకూడా చెప్పాలని లేదు ఆ గడియప్పుడు అంత సోమారి తనం బలిసిపోయింది.

“ ఏమండీ ! లోకం అంతా unemployment మయంగా వుండేమండీ ? ” అని అన్నాడు. ఆ ఇంగ్లీషుమాటకు తెనుగు అర్థం “ నిరుద్యోగం ” అని అనుకొని “ తమకేమీ ఉద్యోగం లేదూ ? ” అన్నాను. “ నా మాటకాదు లేండి ! లోకం చూట ” అన్నాడు. “ లోకం ఎప్పుడూ ఆలాగేవుంటుంది : మీరుందిగదా పుద్యోగం ! ” అన్నాను. “ ఏం ? మీకు లేదా ? ” అన్నాడు. “ నా మాటకేంలేండి ! ” అని లేచాను. “ ఏం చేస్తున్నారు ? ” అన్నాడు ఆవలివ్యక్తి. “ ఏమీలేదు ! పెళ్ళిపోవడానికి : మతి సిటీబిస్సు రాదనుకుంటాను ” అన్నాను. “ అయితే నేనూ పెళ్ళి పోతాను. నేనూ దానికోసమే యిందాకా చూచింది ” అన్నాడతడు. అతని దారిని అతడు నా దారిని నేను విడిపడ్డాం !

“ విడుతూ అనుకొన్నాను “ నిరుద్యోగంతోకూడ ఇన్ని దారులున్నాయా ? ” అని.

పు వ్య లా కా య లా

చూడండి! చూచిన ఆడవాళ్ళందరూ నా కళ్ళల్లో పువ్వులేశా యంటున్నారు! ఒక్కమాటీ నా కళ్ళుచూడండి!” అంది. రాత్రి పదిగంటలవేళప్పుడు భర్త అఫీసర్సు క్లబ్బునుంచి ఇంటికివచ్చి రావడంతో ఇంకా ఆయనగారు కోటుతీసి రాక్కు తగల్చుకుండానే యశోదమ్మ అదోవాలకంగా చూస్తూ.

యశోదమ్మ భర్తపేరు అరవాలరాయ్. వాళ్ళిద్దరకూ పెళ్ళైన తేదీనుంచి నాటికి ఏళ్ళు లెక్కచూస్తే సిల్వర్ జూబిలీ చేసికొనివుండాలి; అయితే పిల్లలు కలిగివుండని కారణంచేతను, ప్రజాయైః గృహమేధినాం అన్నమాటను బట్టి, జూబిలీలేకుండా గీబులీలేకుండా వారి ఉబలాటంఅంతా అఫీషల్ కాలనీలో ఓ భవనం నిర్మాణం గావించుకోవడంలో వెచ్చించినవారై దే-టు-దే ఆ యింటికి బూజు దులిపించడంలోను, రంగులు వేయించడంలోను, చుట్టూ క్రోటన్లు పాతించడంలోను, తెర్రేసుకు మెట్లు కట్టించడంలోను, ఇంప్రూవుమెంట్లు చూపిస్తూ భార్య కాలం గడుపుతూ పుంటే, భర్త బెడ్ కాఫీ తీసుకున్నది లగాయతు బ్రేక్ఫిస్ట్ వేసికొనేదాకా కాలి జోడుకు రంగు వేయించుకోడంలోను, పెన్నిసుబంతుల కొత్తఇంప్రోర్డు రేడి యోలో విసుకోడంలోను, యుద్ధవార్తలు వీచినైడున అనుకోవడంలోను డమ్మి ఆటలో “చుమ్మా” కేక వేసుకోవడంలోను తొమారం వెళ్ళబుచ్చుతున్నాడు.

“అఫీసర్సు క్లబ్” అనీ “అఫీషల్ కాలనీ” అని రెండు మాటలు పై పేరాలో వివరించాను. అవి పల్లెటూరి పాఠకులకు పరిచయపదాలు కాకపోవచ్చును. ముఖ్యంగా ఈ రూరల్

రికన్స్ట్రక్షన్ రోజుల్లో వల్లెటూరిప్రజల నిమిత్తంగాను వ్రాయకపోతే వ్రాసేవానికి దేశభక్తి లేదంటారు. చదివేవానికి జీవన్ముక్తి రాదంటారు.

“ ఆఫీషర్ కాలనీ ” అన్నది విశాఖపట్నంలో ఒక భాగం. బురుజుపేట, మహారాణిపేట. అలాతిరిగివస్తే బహుశ ఊటగడ్డ ఇవిదానికి మూడువైపులా మూడు సరిహద్దులుగాగా, తూర్పుతట్టు సముద్రపుటంచు దానికి ఎల్ల. ఎల్లేరాదు వెల్ల కూడాను. ఆ కాలనీలో ఏ పెర్రేనూ ఎక్కడకుండానే ఊరితే నేల మీదికే సముద్రం గోచరిస్తూవుంటుంది. వీధులు సముద్రంకేసి ఏటవాలు సోయగంగా ప్రాకిపోతూవున్నట్టు పొడగడతాయి. ఇళ్ళన్నవి పోవుల పెట్టెల్లా, ఉత్తరాల సార్దింగు అరల్లా, స్థలం కించితై నా పెరళ్ళకని వీరోకుండా. సరిహద్దు గోడలకని చిండ్లగ పెట్టబడకుండా, ఎక్కడికక్కడ మనిషికోసంగాను వృధివి పుట్టిందన్నట్టు చెట్టున్నది చీమన్నది అక్కడ ముసాదానికి మసల దానికి వీల్లేదన్నట్టు నిర్మింపబడ్డాయి ఓ వేయి నుమారుగా. ఈ వేయి యిళ్ళ పుట్టనూ ఆఫీషర్ కాలనీ అన్నారు... ఆఫీషల్సు అంటే రిటైర్డు ఆఫీసర్లు, ఆఫీషల్సే. ఆఫీసర్లురావడానికి ఎన్నెర్ చేసేవాళ్ళూ ఆఫీసర్లే. ప్రాక్టికల్ గా అలోచిస్తే ఆఫీషల్ అన్నది అదో డ్రాండ్. ఓ విధమైన టిఫ్ టో, ఓరక మయినచమక్, ఓ సుందరమైనవిల్లా, కాస్త హాలివుడ్ టేస్టున్న ఇల్లాలు, కూస్త ఇంగ్లీషుట్యూన్ రెగిరే పిల్లరాయలు. ఇల్లా కొన్ని కొన్ని చూపించగలిగే వాళ్ళందఱూ ఆఫీషల్సుగా చెల్లు బడి అయిపోయేరు వీళ్లు. చూస్తూంటే తాటిమట్టను తేనెపట్టినట్టు పట్టేశారు ఆ ప్రాంతాన్ని—చెడ్డపట్టేశారుతెండి : మరి : ముద్ది

వానికావాకిళ్ళ మెట్టెక్కడమంటే భయం. ఒకడి రొట్టు ఒకడికి సుతరాం ఉండదు. ఒకమనిషి రెండో మనిషిని గుర్తిస్తేగా? అట్టే గుర్తిస్తే సరిహద్దు తగువు, పైమనుష్యులల్లా అక్కడకు రాగలిగేది, వచ్చేది, కుట్టుపనివాళ్ళు మామిడిపళ్లు తట్టలవాళ్లు, గుమ్మపాలచట్టలవాళ్లు, మిస్టర్ సో అండ్ సో మిస్ సో అండ్ సో, మిసెస్ సో అండ్ సో అని నైనుబోర్డుల తిలకిస్తూ సడిచిపోతి మా ఫిల్మురీత్లో తిరిగిపోతూన్నట్టే నడాడుతూ పుంటారు. లోపిలీని కాపురాలున్నవారు గ్లాకోస్ కిడ్డీస్ నుంచి క్రికెట్ ఛాంపియన్సుదాకా.

కాబట్టి అరవాలరాయుకూ యశోదమ్మకూ నడుస్తూవున్న సంధాషణ నైట్ పెర్ఫార్మెన్సుగా తీసుకోవచ్చు పాఠకులు. మేటనీగా లోసెయ్య నవసరం లేదు.

అరవాలరాయుడు సీలింగున వున్న విద్యుద్దీవనకు స్విచ్ ఆన్ చేసి పేము కుర్చీలో కూలబడి “నీ కళ్ళకు జబ్బు చేస్తే అప్టామిక్ డార్టర్ చూడాలిగాని నే చూచి ప్రయోజన మేమిటి? యశోద్ : ” అని నిట్టూర్పు విడిచాడు. “పోనీ ఆ డార్టరుగారు మీకు క్లబ్బులో రోజూ దసులవుతారులాగుంది. ఓ తడవలీలా తీసుకురాకూడదంటీ వార్ని : నా సంగతంతా వారితో మనవిచేసి : ” అరవాలరాయుడు “యు హేవ్ నో ఐడియా అఫ్ క్లబ్ లైఫ్ : అసలే తెలిసికోలేవు అఫీసర్సు క్లబ్ లోని మెంబర్లయొక్క కట్టుదాట్లు” యశోదమ్మ వెంటనే అంది “అసలు మీ జీవితంలో ఒకటినాకు తెలిసి ఏదీసిందాఏమిటి? ఉద్యోగంచేసినన్నాళ్ళూ అదేజాపు బడేజాపుగా, అదే పురుష లక్షణమంటూ, మెతుకులు తిని పోయి తిరిగి ఏ అర్ధరాత్రికో

నీళ్లు కారుతూ ఇల్లునేరుకోవటమేగా ? ” అరవాలరాయుడు “ అప్పటికి నీవప్పుడే పైరయిపోయి నిదరోవడమేగా ? నీతో మాత్రం స్థామినా ఏది ? స్థామినా అంటూవుంటే కళ్ళూ కీవయస్సులో జబ్బేచెయ్యదు ” అన్నాడు. యశోదమ్మ “ అది జబ్బో గిబ్బో డాక్టర్ చెప్పాలి మీరెవరు చెప్పడానికి ? ” అరవాలరాయుడు “ అయితే చూడు రేపు డాక్టరుగారిపేర ఓ లెటర్ వ్రాసియిస్తాను అది తీసికొని తిన్నగా కళ్ళాసుపత్రికి వెడితివా పరీక్షచేసి కళ్ళకు మందైనా వేస్తారు, నులోచనాల బోడయినా పురమాయిస్తారు. ఏ డ్యూటీపని ఆ డ్యూటీలో వాళ్ళచేత ఆ డ్యూటీగా చేయించుకోవాలి. దొరలపద్ధతి అది. అదే ఆఫీసర్సు క్లబ్ మెంబర్ల పద్ధతీని. ఆ క్లబ్బులోవుందా, మేం, ఆడవాళ్ళట మల్లే మామాయిళ్ళల్లోని కలిమి లేములనుగురించి మామా వాడళ్ళకున్న చిడుం చియ్యలనుగురించి, ఊరి వాకళ్ళ కొరళ్ళం వెళ్ళబోసుకుంటూ కూర్చుంటాం అనుకున్నావా ఏమిటి ? అలా వెళ్ళబోసుకోనే రాదు అక్కడ. నీ గురించి ప్రస్తావనచెయ్యనే రాదు “ ఇస్పేట్ మదాంమీద పొడిపుందే ! ” అని ఓరిచూపున పక్కవాడంటే, “ అదితప్పు అబ్బా ! అల్లాతగదుచూడ్డం ! ” అని మందలించుకోవచ్చును. ఇతర భోగట్టాలు, అరికట్టటాలు పనికేరావు. ఎవరకీ చెందని లోకాభిరామాయణం ఎంతైనా చెరిగెయ్య వచ్చును. గంటలకొద్ది అలా విరగబడి వింటారు. కాబట్టి క్లబ్బులో నిన్ను గురించి కలిపించుకు నేను కళ్ళడాక్టరుతో చెప్పడమనేది జాంతానై. కావలిస్తే ఒక కవరింగులెటర్ ఆయనపేర నిన్నుగురించి వ్రాసియిస్తాను. తీసికొని వెళ్ళు. రేపు ఉదయం ఏడు గంటలకే తీసికొని వెళ్ళు ”——“ అయితే

ఈ వెళ్ళే రోగులందఱూ కవరింగులెటర్ను తీసుకొనే వెడుతున్నారా ? నాకూ ప్రపంచజ్ఞానం అంతో యింతో వుంది. నాకు నేనేవెళ్ళి నాకళ్లు నేనే చూపించుకోగల, నేనే బాగుచేయించుకోగల. ఈ యిల్లు కట్టించింది నేనుగాను ? ” అంది ఎక్కడి కెక్కడికో కొక్కెం తగిలించి, యశోదమ్మ అరవాలరాయుడు “ ఆ మాత్రం ధీమా నీకువుంటే నేను రేప్రొద్దున్న పేన్నిస్ సెట్టు నిశ్చింతగా ఆడుకున్నానన్నమాటే ! ” యశోదమ్మ “ కొత్తబంటులా ? ” అరవాలరాయుడు “ పాతవే లాండ్రీకేశాం ! ” యశోదమ్మ “ బంటులుతకడంలో కూడా పడుతున్నారా ఈ లాండ్రీ ముండాకొడుకులు ? ఇఖ చీరకు అరణాలు జాకెట్టుకు మూడణాలు అడిగేశారన్నమాటే ” అంటూ మర్నాడు ఆసుపత్రికి తాను ధరించుకుపోతగ్గ చీర రైక ఇత్యాదుల్ని అప్పట్నుంచీ ఎంచుకోసాగింది. అరవాలరాయుడు “ సెంటెడ్ స్నప్ ” ఒకపట్టుపీల్చి యశోదమ్మతో “ ఇప్పుడేవస్తాను. ఐ కమ్ ఇన్ ఎ మినిట్ ! చూడు నీపు థోంచేసెయ్యి ! నా కోసం కనిపెట్టుకుండ నక్కర్లే. అంటూ పేషం మార్చుకు లాల్చీమాత్రుండై తిరోహితుండై నాడు. “ ఎక్కణ్నో డిన్నర్ లాగుంది ” అని అనుకొంటూ యశోదమ్మ తనపని చక్కబెట్టుకు రాత్రి ఎల్లాగో తెల్లార్చింది.

* * * * *

ప్రొద్దున్నే మగనితో చెప్పకుండానే, చెప్పడానికాసమయానికి మొగుడింట్లో పుంటేగా—ప్రయాణమైంది. వాళ్ళ యింటికి కళ్ళాసుపత్రి ఆలా కనిపిస్తూనే వుంటుంది. అయితే రోడ్డెక్కుకుంటూ పోవాలి. ఎప్పుడూ నడవని మనిషికి

అయాసమే అనిపిస్తుంది. అయినా తల్లో పువ్వుతెట్టుకున్న కారణంచేత, నిగారింపుగా చీరకట్టుకున్న కారణంచేత రోడ్డుమీద ఎక్కేతతోచిక్కడ చందంగాకుండా ఎదోవాహనమెక్కి రహిస్తూ పున్న అందంగా కనిపించింది ఆమె.

హాస్పటాలు తంతు అందఱకూ తెలిసిందే. అందులోనూ పల్లికు హాస్పటాలు. కళ్ళాసుపత్రి. అక్కడ దాపరికమేముంటుంది? ఎవరికి వారేవెళ్ళి “డాక్టరుగారూ!” అని తమతమ కళ్ళు అప్పటికప్పుడే చాలామంది చూపించేసుకుంటున్నారు. అరకునట్లు పడించుకుంటున్నారు. ఎలా జనసమ్మర్థంగావుండాలో అలా వుంది. కాదుమఱీ! సమస్త అంగములలోకి ప్రధానంగము కన్ను!

యశోదమ్మ డాక్టరుగార్ని ఎప్రోచ్ అయ్యే పంతు వచ్చింది.

“మీ పేరు” — “యశోదమ్మ”

“మీ జీవనాధారం?” — “కన్ను”

మఱిమాట్లాడిస్తే పనిగాదని డాక్టరు ఆమెనుచూస్తూ ఎఫ్ - 25 - హెచ్. అని గబగబా ఫారము పూరించుకొని కళ్ళల్లో నాలుగు అరుకుచుక్కలు వేసి “అలా ఆ రూములో కాసేపుకూచోండి. వచ్చిచూస్తాను” అన్నాడు. యశోదమ్మ చుక్కలు వేయించుకోకుండా అయితే గదిలోకి వెళ్ళనని గునిసి యుండేదేమో కాని, కళ్ళల్లో అరకుచుక్కలు పడ్డంతోనే మఱిక్కడో ఒక్కచోట చతికిలపాటు తప్పనిసరి అయి— “గది అట—ఎక్కడ? ఎక్కడ?” అంటూవెళ్ళి పక్కగదిలో ఓ కుర్చీలో ఆసీనురాలైంది. ఆమెను కూర్చోనిచ్చి జవాను

గదితలుపులు మూసేశాడు. ఆ తరువాత ఆమెకు జరిగిన విధానము అంతా అంగ్లవైద్య పరిభాషలో “డాక్కురూము ప్రోసెస్సు” అంటారనుకుంటాను. ఏదైతేం కనుపాపలు రెండూ ఉర్వై పోయినాయి.. “ఎరక్కవచ్చానురా దేవుడా” అని అనుకుంది.

రెండు గంటలు పోనిచ్చి అనగా మధ్యాహ్నము పద కొండు గంటలకు డాక్టర్ వచ్చి జిగాల్ మని లైట్ ఫోకస్ చేస్తూ ఆమె రెండు కళ్ళూ పరీక్షించి “అమ్మా! చూడండి! మేడ మీదకు వెళ్ళండి” అన్నాడు.

మేడమీదకు వెళ్ళింది. అక్కడింకో డాక్టరుగారగపించేరు. ఆయన ఆమెను తిన్నగాపిలిచి “గోడకేసి తిరిగికూర్చోండి” అన్నారు. ఆమె తన సిగముడీ, ముడిలోని పువ్వులూ, గోడకేసి పెట్టుకూర్చుంది—డాక్టరుగారు నవ్వుతూ “గోడమీదక్షరాలు చూడాలి మీరు! చూసి చదవాలి” అన్నారు. “అక్షరాలు చదవడం ఎందుకండీ?” అంది. “మీరు గ్లాసెస్ కోసం రాలే?” “నేను గ్లాసెస్ కోసం రాలేదండీ! పువ్వులు చూపించడానికి వచ్చాను” అంది.

గోడగడియారం పందెండుకొట్టింది. డాక్టరుగారు “చూడండి! అమ్మా! ఈ వేళకు తెమలదు మీకళ్ళు పరీక్షించడం రేపురాండీ!” అన్నారు.....

* * * * *

ఆ సాయంత్రాలం ఆఫీసర్సు క్లబ్బులో లోకాభిరామా యణం—డాక్టరుగారు మేజిక్ చేసేవానిలా పేకకలుపుతూ అర వాలరాయుడితో చెబుతున్నారు—యశోదమ్మ అరవాలరాయుడి భార్య అని తాను ఎరక్కే అనుకోండి—“ఈ రోజున ఓ మిస్

మా హాస్పటాలుకు కళ్ళల్లో పువ్వులు చూపించడానికి ప్రత్యామ్నాగా తల్లో పువ్వులు చూపించింది ” అరవాలరాయుడు తన గొడవ కానట్టుగావింటూ పేకబొత్తివంక చూడనైనా చూడకుండా కీతకోత కోస్తూ అడిగేడు “ మఱి అపరేషన్ చేశారా ? ” అప్పుడే బోయ్ చేత గోల్డుప్లేక్ తెప్పించి చిల్లరుచ్చుకు ఎక్కణ్ణో పడేసుకుంటూన్న మూడోవ్యక్తి అనేడు “ డాక్టర్లింకా అంత గుడ్డివాళ్ళు కాలేదనుకుంటాను ” నాలుగో వ్యక్తిలావేటరీలో నుంచి “ మిస్ను చూచిన్నీ ? ”

అరవాలరాయుడు కూర్చున్నవా డప్టేలేచి పిడికిటితో ముక్కుమీదగుద్దే ఫక్కిగా రోషోద్దీపితుడై “ షట్ అప్ ! పూల్ ! యు రాస్కెల్ ఇన్ ది లావెటరీ ! నోయు ? నోయు ? ” అంటూ కుళాయిగది తలుపుమీద వొక్క తన్ను తన్నేడు. డాక్టరున్న మూడోవ్యక్తిన్నీ తారు నిర్జీవప్రతిమల్లా అయి పోయారు—అయిపోకుండా వెళ్ళి అరవాలరాయణ్ణి పట్టుకు వెనక్కుతీసికొనివచ్చి అతణ్ణి వొక ఈజీచైర్లో కూర్చోబెట్టి “ మా కెవరకీ తెలీకఅన్నాంబోయ్ నీకో మిస్పుం ” దని అంటూ సముదాయించనూ సముదాయించారు. అరవాలరాయుడు “ నాన్ సెన్సు ! డోంట్యూ నో దట్ యశోద్ ఈన్ మై వైఫ్ ! ” డాక్టర్ “ షి నెవర్ నెడ్ సో ! ” అరవాలరాయుడు “ నెవర్ నెడ్ సో ! బ్లాక్ హెడ్ ! మై గాడ్ ” అంటూ లేచిపోయినాడు. తక్కిన మెంబర్లందఱూ “ ఇట్ ఈస్ ఎపిటీ ! ఎ నైన్ మాన్ అరవాలరాయుడు ! బట్ అన్ ఫార్చునేట్ ! అనవసరంగా ఏంగర్ తెచ్చుకున్నాడు ” అని చప్పరించేశారు.

నాడువచ్చిన గెస్టు ఓ అయన మాత్రం “ ఏమైనా మీరు హు ఈస్ హు అని మీలోమిమ్మల్ని గురించి అయినా తెలుసు

కోవాలి అని అనుకుంటాను ” అని అంటూ వెంటనే “ గుడ్ నైట్ టు యు ఆల్ జంటిర్ మెన్ ” అని చెప్పి వెళ్ళిపోయాడు.

* * * * *

ఇంటికి అరవాలరాయుడు చేరుకుంటూ యశోదమ్మకు వేసిన మొదటి ప్రశ్న ఇది ఇంతకూ “ నీ కళ్ళల్లో పువ్వులు చూపించడానికి వెళ్ళావా ? ” అన్నటలుకు తల్లో పువ్వులు చూపించడానికి వెళ్ళేవా ? ” యశోదమ్మ “ ఏ పువ్వులు చూపించడానికి ఎక్కడకూ వెళ్ళలేదు. ఈ ముండకోపువ్వా ఓ కాయకూడాను ” అంటూ దీర్ఘ రోదనం కావించింది.

“ మిస్ ” అని క్లబ్బులో నిన్ను వేనోళ్ళ చాటుతూవుంటే “ ముండ ” నని అనుకుంటావేం వీవు ? — యశోదమ్మ “ వాళ్ళ ఖర్మం ! నా ఖర్మం ! మీ ఖర్మం ! మనకోకాయ కాసివుంటే వాణ్ని పెంటేసుకు పోయివుంటే ఇన్ని పాట్లు లేకపోయింది నాకు అయ్యో ! అయ్యో ! కళ్ళల్లో అరుకు పోశాడేగాని కళ్ళు చూశాడా ? ఆ డాక్టరు ? చూడండి ఎలా వుబ్బిపోయామో వుడికిన వులవ గుగ్గిళ్ళల్లా కళ్ళు-మిడిగ్రుడ్లు అయిపోయాయి. మేడమీదకు వెడితే అక్కడ డాక్టరు ముఖంవంకన్నా చూడలేదు ఎంతసేపూ సిగవంకే చూశాడు ! నా ప్రారబ్ధం ! నా ప్రారబ్ధం ! ” అంది.

“ ప్రారబ్ధం ” అని ఎప్పుడైతే యశోదమ్మ అందో ఆ ముక్క రేడియో న్యూసులా కాలనీ అంతటా వ్యాపించి పోయింది. ఆడవాళ్ళ సంపత్తి హెచ్చై పోయింది. “ ఈ రోజుల్లో యశోదమ్మ బ్రతుకు ప్రారబ్ధపు బ్రతుకనే చెప్పుకోవాలి ! ఆడపిల్ల కావలిస్తే ఆడపిల్ల కలుగుతూవుండే. మగపిల్లవాడు కావలిస్తే మగపిల్లవాడు కలుగుతూవుండే—డాక్టర్లు తలుచు

కుంటే అసలు మగవాని అవసరంలేకుండానే ఉత్తిపుణ్యానకే సంతానం ఇంజక్టవుతూవుండే. వాడూ ఆపె కూడా అక్కర్లేదంటున్నారు నైటిస్టులు కొండలు—ఊరికే ఇద్దరూ ఓ పెన్సిట్యూటును కావులించుకుంటే, ద్రోణంలోంచి ద్రోణుడుట్టుకొచ్చినట్టు ట్యూబ్ గాళ్ళు పుట్టుకొస్తున్నారట : అల్లాంటి ఎడ్వాన్సు విజ్ఞానపు టేజిలో యశోదమ్మకు పిల్లలు లేరంటే ప్రారబ్ధమే ” అని వొకటే సానుభూతి ప్రసంగము :

అదివిని యశోదమ్మ ఊనోరునొక్కుకోవడం “ పోనీ కడుపు కాయకపోతే కన్ను కాయకూడదా ? కన్ను కాయకపోతే నోరుకాయకూడదా ? ఇంతకూ లోకమంతా నా కళ్ళల్లో : అవేవో పువ్వుల్లా వున్నాయంటే నా మొగుణ్ణొక్కసారి నా కళ్ళకేసి చూడమన్నాను. దాని మీద ఎంతగొడవ పెరిగింది : అవ్వ ! అవ్వ ! ”

....

ప్రణయమా ? ప్రళయమా ?

ఒక మోటార్కారు రోడ్డుమీద వడిగా ఎడంతట్టు పోతూవుంది. ఆ సమయానికి కాలినడకను వడిగా నడుస్తూవున్న “ నవనీత మ్మాళ్ ” అనే వ్యవహార నామంగల నవలారత్నం మెరుపులా ఆ కారుకు “ కుడికుడి ” గా ఎదురైంది. “ రివార్వింగు పెల్చు ” ఒకించుక తిరిగినట్టు, మోటారు నడుపుతూవున్న డాక్టర్ శివరావు ముఖం ఈమెకేసి తిరిగింది. “ లోకో ఇంజన్ ” గనుక “ టర్నింగ్ పోయింట్ ” ఇరుసుమీద, ఓ తట్టు ముఖమున్నది,

మరోతట్టు ముఖం రావడానికి పరిభ్రమిస్తుందే, “అందమాదిరి” సునాయాసంగా ఈమెయిన్ను తన శారీరోర్ధ్వభాగాన్ని సన్నని నడుంకిటుకునే వెనుకతట్టుకు మళ్ళించినదై, కంటిరెప్పల కొసలంట కొసరు చూపులు సన్న సన్నగా విసిరింది—గమన తీవ్రత హెచ్చా, కటాక్ష నైశిత్యము హెచ్చా అన్నట్టు—

కాని ఎంతలో ఎంతదుమ్ము కమ్మేసింది, ఆమె కను. దమ్ములను, ఆమె సంపెంగ ముక్కుని, ఆమె తుమ్మిదముంగు రుల్ని ?—తక్షణం చెంగు ముఖంమీదకు తీసికొన్నదై “ఈపుర పాలక సంఘమంత దరిద్రపు సంఘ మిదేకాని మరొకటి కానం : రోడ్లువేసిన ముండాకొడుకులు అమేషా రోడ్లు తడిపిస్తూ వుండ కూడదూ ? ప్రతీవ్యక్తికీ మోటారుకారు ఎక్కణ్ణుంచి వస్తుంది ? ఛెస్ ! నోటిలోనికి పోయిందే ధూళి ! ‘ఈనా ఊపిరి తిత్తులు ఇసక బస్తాల్లా బరువెక్కి పోయినాయే అబ్బా ! ” అని అను కుంటూ ఉక్కిరిబిక్కిరై పోయినంత విధివిరామంలేని దగ్గుదగ్గి ఒకీంత తాళి, మళ్ళీ ఆ “కారు” పోయినవంకకు చూచింది.

కారెక్కడుంది అక్కడ ? అదప్పుడే ఆమడ దూరం ధుమధుమా ఎగిరిపోయినట్టెగసిపోయింది. జ్ఞాపకం చేసుకోవడంలో వనితమ్మాళేకు ఆ “కార్” విషయమై ఆ “కార్” నడుపుతూవున్న వాని విషయమై మనస్థగితములై పోయినవి, ఆమె మఱెవ్వరికీ మరణపర్యంతం చెప్పిందిలేదు.

డాక్టర్ శివరావు సర్వసాధారణంగా అందరూ తీసికొనే దేశవాళీ ఎమ్. బి. బి. యస్. మాత్రమేకాకుండా విదేశాలకు వెళ్ళి అక్కడ డిగ్రీలుకూడా సంపాదించుకొని తన దేశానకు తిరిగి వచ్చిన మేధావి. రూపసి. అతని చేతివ్రేళ్ళ చాకచక్యం

నాడు “మోటారు గియర్ ” మీద ఆలా విజృంభించిపోయిందీ అంటే ఆ ప్రభావం అంతా అతనికి శస్త్రవైద్యములో అలవడ్డ చాకచక్యాన్ని బట్టే అనుకోండి. తన “ఆపరేషన్ థియేటర్”లో ఏలా “దుష్టాంగంబులను ” తెగ్గోసిపారేస్తున్నాడో ఆలాగ్గానే ఇటు అటు ఎటుపడితే అటు తన మోటారుకారును అంతలో కొయ్యగలడు. “ఫారిన్ ” నుంచి తిరిగివచ్చిన ఆరునెలల్లో అతడు డి. యమ్. వో. గా “కోహినూర్ నగరమునకు “పోష్టు” అయినాడు.

“కోహినూర్ ” నగరంఅంటే భారతవర్షంలో అసర “ఫారిన్ ” పురవరం ఎందుకు ? నడినాగరిక చేష్టలకు, వేషాలకు, భాషలకు, శుచికిశుభ్రతకు వరాహకల్పంనాటిది. అయినప్పటికిన్నీ ఆలాగ్గానే ఆయుర్ధాయాలు తగ్గిపోతున్నా అదాయాలు ఔషధాల వెంబడి వ్యయమైపోతున్నా, ఏతత్పురజనులు ఆ పటపట్టు విడిచిపెట్టుకుండా వుంటూవున్నారు, కొత్తరుగ్మతలకు గావలసిన కొత్త ఆసుపత్రులు స్థాపించుకుంటూ, వాటికోసం ద్రవ్యం సముపార్జించుకుంటూ, మగ నర్సుల్ని, అడనర్సుల్ని సంఖ్యయందు సరిసమానంగా తక్కువచేసుకుంటూ, పరువులు మంచాలు రోగులకు చాలవనుకుంటూ త్రిమతస్థుల—అనగా హైందవ, మహమ్మదీయ. క్రైస్తవ మతస్థులయొక్క గురూజీలకు, ఆ పట్నంనుంచి లేచిపోయే జీవాత్మలయొక్క తరింపు ఎట్లా అనే యోజనమేకాని ఆ జీవాత్మలు శరీరాన్ని అంటిపెట్టుకు ఊళ్లో ఉన్నంతలో అవి ఆరోగ్యసుఖం, అనామయసుఖం కలిగి వుండడం అనేది ఎట్లా అనే విచింతనం ఇసుమంతాసున్న.

మఱి పైని నేను వ్రాయబోయే సంఘటనము పూర్వోక్తపు “మోటార్ ఇన్సిడెంటు” అనంతరం మూడేండ్లమాట.

డాక్టర్ శివరావు ఎన్జైన్యర్, క్షయవ్యాధి నివారణ శాఖకు ప్రత్యేక భిషగ్వరేణ్యునిగా గవర్నమెంటువారు నియమించారు. ఆ వైద్యవిశారదుని ప్రస్తుత దైనందినచర్య, మోటారుకారుమీద వెళ్ళి జరపవలసినదే కాకుండా, జిల్లానుండి జిల్లాకు డబుల్ ఫస్టుక్లాసు టి. ఎ. డ్రాచేస్తూ, మెయిల్ ట్రైను మీదా, అవసరంవెంబణ్ణి వాయువిమానంమీదా పయనించి స్వయంగా హాజరయి జరపవలసినదిగా ఒక మెట్టు పైకెక్కింది. ఈ సందర్భంలో అతని యృష్టిని విశేషంగా మిషనుఆసుపత్రులు ఆకర్షించినాయి.

పాఠకునకు కాలహరణం అని తోచకపోతే, ఆ మిషన్ ఆసుపత్రుల్లో ఓదాన్ని గురించి వర్ణిస్తున్నాను. ఒకదాన్ని గురించి తెలిసికొనివుంటే ‘తక్కిన వాటిని గురించి విభజనగా విననవసరం లేదు. అన్నీ ఒకటే నమోనా, ఆ కట్టడంలోనూ, ఆ కంజాయింపులోనూ, ఆ కనుక్కోవడంలోను.

అమెరికానుంచీ, ఇంగ్లాండునుంచీ, తదితర పాశ్చాత్య దేశాలనుంచీ, దయాస్వభావులు, దేవునియందు దేవునికుమారుని యందు విశ్వాసముగలవారు, భారతవర్షముయొక్క అధోగతిని గురించి దానియందలి ప్రజలయొక్క పతనాన్ని గురించి విని చలించినవారై మతము, వైద్యము రెండింటినీ మేళవించుకుని, పెద్దపెద్ద పొగయోడే లెక్కివచ్చి యీ దేశమందు దిగి “అయ్యో ! క్షయ ! ఇసీ ! చలిజ్వరము ! అకటకటా ! సన్ని పాతం ! కటకటా కష్టకానుపు !” గలదేశమని అనుకుంటూ

“ ఫండ్ ” ప్రోగుచేసి ఒక్క నిమేషంలో ఇంద్రభవనంలాంటి మాడుపును 10, 12 యకరాల మేరలో విశాల మైదానమీద నిర్మించి, అందులో ఆ విదేశీయులు నివాసముకుగాను ఎంచక్కటి బంగాళాలు ఏర్పాటుగావించుకుని మానవసేవా పరాయణులై యుంటారు.

కాంపౌండు గోడకు జాబులపెట్టె, ప్రవేశద్వారంకడ ద్వారపాలకునిగూడు దారి పొడుగుతా యిరుపార్శ్వాల పరిమళించే పూలమొక్కలు, మెరసిపోయే ఆకుల జొంపాలు, చిట్టితాళ్లు. పొట్టిబిడ్డారాలు, నందనవన రూపంగా విలసిల్లి వుంటుంది. వరండాల్లోనూ, వార్డుల్లోను మందస్మిత వదనాల్లో కనవచ్చే నర్సినారీమణులు తెల్లబోపీలు ధరించి, తెల్లగొనులు తొడిగికొని దేవదూతలాగు గోచరిస్తూవుంటారు. గదుల్లో రోగుల పక్కలమీద ఈగలు దోమలు వాలకుండా చిలకబడిన ఫినైల్, లైసాల్ ఇత్యాదుల సంస్కృతి : అన్నింటికంటే భవన శిఖరోపరి క్రీస్తు శిలువ :

నవనీతమ్మాళ్ అప్పటికప్పుడే యేడాదిఅయి “ బ్రాంకె టీస్ ” వ్యాధి తగిలి మిన్లాంట్ దొరసాసమ్మగారి ఆసుపత్రిలో “ ఇన్నేషంటుగా చేర్చుకోబడింది, కాని వ్యాధి నివారణకారేదు, వ్యాధి నివారణ కాకపోయినప్పటికి ఆ దొరసాని ఆమెతో “ షిల్లు ” గా ఇంగ్లీషున మాట్లాడుతూ బైబిల్ గ్రంథంలోని సూక్తులు వివరించి చెబుతూవుంటే అదోవిధమైన గానాదరణ, జ్ఞానస్ఫురణ కలిగింది అవుతూ, “ వెళ్ళమ్మా : నీకిక్కడ ఈ వ్యాధి కుదరదు ” అని వాళ్లు అంటూవున్నాగానీ ఆసుపత్రి విడిచి పోదాయె. తనకుమరెక్కడనూ సుఖం అంతకంటే చేకూర

బోధన్నట్టు అదోత్పత్తివంతపు అధ్యాత్మిక చూపు చూస్తూ వుండేది నవనీతమ్మాళ్.

* * * * *

1940 క్రిష్టమన్ నెలపులు “ ఎవెయిల్ ” చేసుకొన్నట్టూ వుంటుంది, తన పాతన్నేహితుల్ని కోహినూర్ నగరవాసుల్ని కలుసుకొన్నట్టూ వుంటుంది, అనే మహత్తరాలోచనగా శ్రీ డాక్టర్ శివరావు ఎం. డి. ఎం. ఎస్. ఎఫ్. ఆర్. సి. ఎస్. లండ్ ఎడిన్ చిక్ కోహినూర్ నగరం బయటవున్న ట్రావలర్స్ బంకాలో విడిసినాడు. మిన్ లాంబ్ బంకాకు 25-12-1940 వ తేదీ సాయంకాలము మూడుగంటలకు వెళ్ళి ఆమెకు “ సుఖవంతమైన కిసిమిసి ” చెప్పినాడు. ఆ చెప్పే సందర్భంలో ఆమెకు చక్కంటి పూలగుత్తి బహుమానంగా ఇచ్చినాడు. ఆమె ఆ పూలగుత్తి అలా సుతారంగా తన నాసి కాగ్రాన్ని తాకించుకుంటూ “ లవ్లీ ! థాంక్స్ ! ” మిష్టర్ శివరావు ! నా ఆసుపత్రిలో ఇప్పుడు ఓ చిత్రమైన పేషెంట్ వుంది ! ” అంది. శివరావు “ ఆడా ? మగా ? మనిషా ? జంతువా ? ” అని అడిగాడు దొరసాని మాట పూర్తిగా విన కుండానే. మిన్ లాంబ్ “ అడ ! ఆమె జుత్తు ఊపిదిగిపోతూవుంది. ఆమె శరీరం చిక్కిపోతూవుంది ” శివరావు “ సహజం ! సుందరం ” మిన్ లాంబ్ “ క్షయయేమో అని నాకనుమానం ” “ క్షయ అని అనడంతోనే శివరావు డాక్టరు ఓ విధమైన పరవశ భావం ఎత్తినట్టూగిపోయినాడు. ఎంచేతా అంటే తన్నివారణలో అతడు ప్రత్యేకానుభవసిద్ధి పొందిన వాడవడంచేత “ ఇప్పుడే పోయి ఆమెను మనంచూదాం ఆలస్యమెందుకు ? ” అన్నాడు

వెంటనే కుర్చీమీదనుండి లేస్తూ. మిస్ లాంబు “ వస్తున్నాను. రోగికోసం కిస్మన్ బహుమానం తయారుచేసి వుంచాను ఒకటి” అనిఅంటూ “ విశ్వేపదార్థ సంపుటీకరణము ”గా సూచింపబడే ఉల్లిపొరకాగితపు నిండుసంచీయొకదాన్ని చేత నూచుకుంటూ బయలుదేరింది.

మిస్ లాంబు, మిష్టర్ శివరావు ఇద్దరూ ఆమె “ హైస్కోల్సు ” మీద ఈతడు “ లోస్కోల్సు ” మీద ఒకపే ఎత్తున టకటకా అనుపత్తి మేడమెల్లెక్కుకుంటూ వస్తువున్నారు. ఆ గంటకు పేషెంట్ నవనీలమ్మాళ్ యొక్క దివ్యసందర్శనం ఏలావుండింది ఆ మిషను అనుపత్తిలో ?—

మిడతలదండు గుట్టపుదళం లాగు పొదివికొని సింహాలల్లే తన్ను తమనోట కరచుకొని అడుగులేని గోతిలోనికి లాక్కు పోతూవున్నట్టు చూచింది. ద్రాక్షరసం నెత్తురురూపంగా అగు పించింది. తనచుట్టూ కాచ సంబంధమైన మహాసముద్రము కళపెళా క్రాగిపోతూవున్నట్టు కనిపెట్టింది. నదుల్లోని బాల పులినాలు తూరీగరెక్తల్లాగు, అడవుల్లోని ముదిపేకులు గొల్లభామ పరువుల్లాగు ఎగిరిపోతూవున్నట్టు అరసింది. ఏదో మహానగరం, అందున్నటువంటి బంగారంతోటి, వెండితోటి, నవరత్నాలతోటి. చీనిచీనాంబరాల్తోటి. సుగంధద్రవ్యాలతోటి, మంచిగంధంతోటి, గోధుంపిండితోటి, గోవులతోటి, రథాలతోటి, రథ్యాలతోటి, మానవులతోటి మానవులయొక్క ఆత్మలతోటి, తగులడిపోతూ, దుమ్ముకు ప్రత్యేక్షాగా ఎఱ్ఱనిమంటలు పైకి ప్రజ్వలింపచేస్తూ వున్నట్టుగా పరికించింది.

నవనీతమ్మాళ్ పెదవులు కంపించి పోతున్నాయి. ఎందుకో తెలియదు. ఏమి వాక్రువ్వాలనో గోచరించదు.

మిన్ లాంటి అడడాళ్లరు, మిష్టర్ శివరావు మగడాళ్లరు ఇద్దరూ పేషెంటుకు చెరోప్రక్కనా నుంచం ఇనుపలంచులమీద కూర్చున్నారు. అడడాళ్లరు చేతిలో కిసిమిసివండుగ వాసుక నంచీవుంది. చిరునవ్వు నవ్వుతూంది. మగడాళ్లరు జేబులోనుంచి గుండెరొద కొలగొట్టం పైకితీస్తూవున్నాడు. నయనాలు ఆకాతరంగితములుగా చేతిరుమాలుతో తుడుచుకుంటూవున్నాడు. పేషెంటుకు తలపై వున ఓ మగనర్సు ఓ అడనర్సు నిలబడివున్నారు. మగనర్సు చేతిలో మందుసీసావుంది. అడనర్సు చేతిలో టాన్సుగ్లాసు వుంది. పేషెంటు కాళ్ళవద్ద ఆయా పోలమ్మ వెచ్చవెచ్చని పాలగిన్నె వుచ్చుకు నిలుచుంది వోతట్టు. రెండోతట్టు సాహేబు ఇబ్రహీమ్ బ్రదరుసుకలు పెయి చేసుకు “పై” చేసుకు వేచియున్నాడు.

పేషెంటు మిన్నచున్నచునిషి. మిన్న మిన్నచున్నట్టుగా ఉండి వుండి చూతా తీచుగొంతుకతో శ్వేతాంగనా సంగీతస్థాయిని ఈ క్రింది ఇంగ్లీషు ముక్కలు “క్రిష్టియన్ కెరోల్” గా పాడదొడగింది. పాడుతూన్నంతసేపూ ఆపె డాళ్లరు శివరావును చూస్తూనేవుంది నుమండి : నమ్మండి పాఠకులు :

“ He drove his car abreast
I saw his face through dust
I do not now well remember
Six six six the number ”

డాక్టర్ లాంట్ వెంటనే డాళ్లరు శివరావుతో

“ That's the number of the beast in our Holy Bible ” అంది సీరియస్ గా. అంటూవుంటే డాళ్లరు శివరావు ఆ దొరసాని వాక్యం వినిపించుకోకుండా ఏదో స్మరణకు తనకుదాను చెప్పుకుంటూ వున్నాడు. పేషెంటు ఇంకా పాడుతూవుంది.

' He, cannot be a beast
bove, ' low South North West East
If you ' re aware madame !
Fix Fix Fix ' m by name "

నీ కెవ్వరై నా తట్టుతున్నారా ? శివరావుగారూ ఈమెకు తెలియజెప్పడానికి ఆమనిషి పేరు. నా కెవ్వరూ మనస్సులో పుట్టడంలేదు " King of Kings and Lord of Lords. " తప్ప అంది మిన్ లాంబ్.

డాక్టర్ శివరావు తనలో " నేను మూడేండ్ల క్రితం ఈ నగరంలో డి. ఎం. వా. గా ఉన్నప్పుడు నా కార్ నెంబరు 666 " అని వితర్కించుకొని కొంచెం చిన్న మోము చేసుకొని ప్రకాశంగా మిన్ లాంబుతో అంటున్నాడు. " దుమ్మా ధూళి ఎగబీల్చడం వల్ల ఈమెకు క్షయవ్యాధి వచ్చింది. కొత్తగా నెలకొల్పబడిన " అశ్వీన్ పురమునందలి ఒకటవ నెంబరు టి. బి. హాస్పటల్ కు ఈమెను పంపించండి " అన్నాడు. ఈమె ఈ మా అనుపత్తి విడచిపెట్టనంటుందే ? " అంది మిన్ లాంబు. " ఇప్పుడు నాతో పంపించండి నేను తీసుకు వెడతాను. ఏమమ్మా ? " అని పేషంటు దిక్కు మొగంబై అడిగాడు శివరావు.

పేషెంటు :

" Death and hell were cast into the lake of fire. He is Alpha and Omega, the beginning and the end, the first and the last ! "

అంటూ కళ్ళుమూసుకు తన జీవితానికి స్వస్తి చెప్పింది. నాడు మఱి రాత్రి పడలేదు.

సంపూర్ణము.

ఇందులో కథలు

కథకుడులో కథ	1
పేక మేడనుండి 'టార్పెడో' దాకా	2
ప్రయాణపుటిది	3
విజయ మెవరిది	4
కవిత్వపుటీడు	5
మగాడే చూశాడనడమేమిటి ?	6
" రొమాన్సు " పెళ్ళి ?	7
సిగరెట్ పడిపోయింది ?	8
వంతెన మతం	9
ఆర్థిక స్వాతంత్ర్యం	10
చెడుగుడి - చెండాట	11
గంటల బళ్ళు	12
మా సందు	13
షికారు	14
మాన్ సూన్ స్పీడ్	15
ఇంగ్లీషు చదువు ఫరంగీవేషం	16
డ్యూయల్ డస్కులా - సింగిల్ డస్కులా	17
అయితే మెట్రిక్యులేటు లేకుంటే ఫేటు	18
శూన్యాకాశ విచింతనం	19
కిసిమిసి వండగ సరదా	20
ఎఱ్ఱటి మఱ్ఱపళ్లు - ఎఱ్ఱ టోపీలు	21
అగసాలె కుంపటి	22
వల్లమ్మ	23
నై తికకాంతి	24
నిరుద్యోగంలోకూడా యిన్నిదారులున్నాయా ?	25
పువ్వులూ కాయలూ	26
ప్రణయమా ? ప్రళయమా ?	27

శరత్ నవలలు

(శరత్ సాహిత్యం అసలైన అనువాదాలు పెద్ద టైపులో
నిర్దుష్టమయిన ముద్రణ, చక్కని గాటప్)

శ్రీకాంత	నీలకంఠం	7-50
చరిత్రహీనులు	"	6-00
భారతి	"	6-00
సవిత	"	6-00
శేషప్రశ్న	"	6-00
భైరవి	"	4-00
గృహదహనం	"	5-00
అరక్షణీయ	"	1-25
వాగ్దానం	లక్ష్మణస్వామి	3-00
పల్లెజీవనం	"	2-00
విప్రదాస్	"	4-00
చంద్రనాథ్	"	1-50
స్వామి	"	1-00
పరిణీత	"	1-00
బడీబహన్	"	0-75
నళిని	"	0-75
సుమతి	కాపాలి	0-75
బిందుగారబ్బాయి	"	1-00
దేవదాసు	తీర్థలు ఎం. ఏ.	1-50
అనుపమాదేవి	"	1-00

మిగతా రకాలు అతి త్వరలోనే వెలువడును.

దొ ర కు చోటు

కాళహస్తి తమ్మారావు అండ్ సన్స్
సంస్కృతాంధ్ర బుక్ డిపో [స్థా. 1882] రాజమండ్రి.

ప్రచురించిన అన్ని గ్రంథాలను

విభాగ సంఖ్య

విభాగ సంఖ్య